

ماہنامہ

اِسْرَاق

لاہور

نومبر ۲۰۲۲ء

زیر سرپرستی

جاوید احمد غامدی

”نفس کو اضطراب اور بے چینی سے روک لیا جائے تو عربی زبان میں اسے صبر سے تعییر کرتے ہیں۔ یہ اس کا ابتدائی مفہوم ہے۔ پھر اسی سے مشکلات اور موانع کے علی الرغم پامردی، استقلال اور ثابت قدری کے ساتھ اپنے موقف پر قائم رہنے کے معنی اس میں پیدا ہو گئے ہیں۔ چنانچہ آیت میں جس صبر کا ذکر ہے، وہ عجز و تزلیل کے قسم کی کوئی چیز نہیں ہے جسے بے بسی اور درمانگی کی حالت میں مجبوراً اختیار کیا جائے، بلکہ عزم و ہمت کا سرچشمہ اور تمام سیرت و کردار کا جمال و کمال ہے۔ اس سے انسان میں یہ حوصلہ پیدا ہوتا ہے کہ زندگی کے ناخوش گوار تجربات پر شکایت یا فریاد کرنے کے بجائے وہ انھیں رضامندی کے ساتھ قبول کر لے اور خدا کی طرف سے مان کر اُن کا استقبال کرے۔ اس مفہوم کے لحاظ سے ”صَابِر“ وہ شخص ہے جو ہر خوف و طمع کے مقابل میں اپنے موقف پر قائم اور اپنے پروردگار کے فیصلوں پر راضی اور مطمئن رہے۔“

— فرآئیات

Note from Publisher: Al-Mawrid is the exclusive publisher of Ishraq. If anyone wishes to republish Ishraq in any format (including on any website), please contact the management of Al-Mawrid on info@al-mawrid.org. Currently, this journal's contents can be uploaded exclusively on Al-Mawrid.org, JavedAhmadGhamidi.com and Qalam.



المورد

ادارہ علم و تحقیق

المورد ملت اسلامیہ کی عظیم علمی روایات کا امین ایک منفرد ادارہ ہے۔ پندرھویں صدی ہجری کی ابتدائیں^{*} یہ ادارہ اس اس کی بنیاد پر قائم کیا گیا ہے کہ تفہیق فی الدین کا عمل ملت میں صحیح نجیب رتقا قائم نہیں رہا۔ فرقہ دارانہ تھعیبات اور سیاست کی حریفانہ نکلش سے الگ رہ کر خالص قرآن و سنت کی بنیاد پر دین حق کی دعوت مسلمانوں کے لیے اجنبی ہو چکی ہے۔ قرآن مجید جو اس دین کی بنیاد ہے، محض حفظ و تلاوت کی چیز بن کرہ گیا ہے۔ دینی مدرسون میں وہ علوم مقصود بالذات بن گئے ہیں جو زیادہ سے زیادہ قرآن مجید تک پہنچنے کا وسیلہ ہو سکتے تھے۔ حدیث، قرآن و سنت میں اپنی اساسات سے بے تعلق کردی گئی ہے اور سارا ذر کسی خاص مکتب فکر کے اصول و فروع اور دروسوں کے مقابلہ میں اُن کی برتری ثابت کرنے پر ہے۔

المورد کے نام سے یہ ادارہ اس صورت حال کی اصلاح کے لیے قائم کیا گیا ہے۔ چنانچہ اس ادارے کا بنیادی مقصد دین کے صحیح فکر کی تحقیق و تنقید، تمام ممکن ذرائع سے وسیع پیمانے پر اس کی نشر و اشتاعت اور اس کے مطابق لوگوں کی تعلیم و تربیت کا اہتمام ہے۔

اس مقصود کو حاصل کرنے کے لیے جو طریق کا اختیار کیا گیا ہے، اُس کے اہم نکات یہ ہیں:

۱۔ علمی سطح پر تذکیرہ بالقرآن کا اہتمام کیا جائے۔

۲۔ قرآن و سنت کے مطابق خدا کی شریعت اور ایمان و اخلاق کی تعلیم وہی جائے۔

۳۔ دین کے صحیح الفکر علماء اور محققین کو فیلو کی حیثیت سے ادارے کے ساتھ تعلق لیا جائے اور ان کے علمی، تحقیقی اور دعویٰ کاموں کے لیے انھیں ضروری سہولتیں فراہم کی جائیں۔

۴۔ لوگوں کو آمادہ کیا جائے کہ جہاں جہاں ممکن ہے:

۱۔ اسلامی علوم کی ایسی درس گاہیں قائم کریں جن کا مقصد دین کے صحیح الفکر علماء اور محققین تیار کرنا ہو۔

ب۔ ایف اے، ایف ایس سی اور اے یلوں تک نہایت اعلیٰ معیار کے اسکول قائم کریں جن میں تعلیم و تعلم کے ساتھ طالب علموں کی تخلیقی صلاحیتوں کی نشوونما اور ان کی دینی اور تہذیبی تربیت بھی پیش نظر ہو۔

ج۔ عام اسکولوں کے طلبہ کی دینی تعلیم کے لیے ایسے ہفتہوار مدارس قائم کریں جن میں قرآن کی دعوت خود قرآن ہی کے ذریعے سے طالب علموں کے ذہن میں اس طرح راجح کر دی جائے کہ بعد کے زمانوں میں وہ پورے شرح صدر کے ساتھ اپنے دین پر قائم رہ سکیں۔

د۔ ایسی خانقاہیں قائم کریں جہاں لوگ و تمازوں قیام پنے دینیوں معمولات کو چھوڑ کر آئیں، علماء صالحین کی صحبت سے مستفید ہوں، اُن سے دین سیکھیں اور چندروز کے لیے یک سوئی کے ساتھ ذکر و عبادت میں مشغول رہ کر اپنے لیے پاکیزگی قلب و نظر کا اہتمام کریں۔

* شعبان ۱۴۰۳ھ برابر جون ۱۹۸۳ء۔



السراق

لاهور

جلد ۳۲ شمارہ ۱۱ نومبر ۲۰۲۲ء ریجٹ الثانی ۱۴۴۴ھ

فہرست

شہزاد	
۳	علم حدیث کی نوعیت اور اس کی جمع و تدوین (۲) سید منظور الحسن
۱۵	قرائیات جاوید احمد غامدی
۲۶	المیان: الاحزاب ۳۳: ۲۸-۳۵ (۳) مقالات محمد عمار خان ناصر
۳۲	”میزان“، بو شیخ مطلاع: قانون سیاست (۳) نقد و نظر سید مودودی، سید قطب اور علی گڑھ
نقد و نظر	
۳۶	اوکل عمر میں تصور خدا کی تکمیل میں والدین ڈاکٹر عرفان شہزاد
	اور اساتذہ کے شخصی اثرات
۴۱	سیر و سوانح مہاجرین جہش (۱۳) محمد سیم اندر مفتق
۵۳	الله اور رسول کی محبت ڈاکٹر سیحان احمد یوسفی
۵۸	زچشم آئین بردار محمد ذوالن دنوی
وفیات	
۶۳	پوتے کی وفات پر غامدی صاحب کے تاثرات سید منظور الحسن
۷۷	موت سے پہلے آدمی غم سے نجات پائے کیوں! سید منظور الحسن
۷۹	نوشیروان غامدی (شیر) کے نام آخری خط جواد احمد غامدی
۷۵	عرض پیاز عشق کے قابل نہیں رہا محمد حسین اشرف
۷۷	شیر (نوشیروان) کا ایک سال اور بیت گیا جواد احمد غامدی
۸۱	فرشته نوشیروان کا پیغام اپنے والدین کے نام... وقار رشید

نبیہ سرہستی
جاوید احمد غامدی

مدیر
سید منظور الحسن



فی شمارہ	50 روپے
سالانہ	500 روپے
رجسٹرڈ	1000 روپے
	(زر تعاون بذریعہ می آرڈر)
سالانہ	50 ڈالر



علم حدیث کی نوعیت اور اُس کی جمع و تدوین

(۲)

خلاصہ کلام

۱۔ محمد شین کا اپنی دریافت شدہ اور محققہ صحیح احادیث میں ترک و اختیار کارویہ اور شفہ راویوں میں سے کئی راویوں سے روایات نہ لینے کا فیصلہ اس امر کو ثابت کرتا ہے کہ حدیث کی جمع و تدوین کو انفرادی اور اختیاری کام سمجھا جاتا ہے۔ محمد شین اپنی ذاتی تحقیق، ذاتی اطمینان اور ذاتی ذوق کی بنا پر روایات کا انتخاب کرتے تھے اور اسے اپنی ذاتی کاوش کے طور پر پیش کرتے ہیں۔ ان کے کام میں دوسروں سے اختلاف پایا جاتا تھا اور وہ اپنے کام سے اختلاف کی گنجائش کو تسلیم کرتے تھے۔

۲۔ ان کی تحقیق و تدقیق کا کام مسلسل جاری رہتا ہے۔ اس معاملے میں انتہائی کثرے معیارات پر پرکھنے کے بعد ان کے رد و قبول کا فیصلہ کیا جاتا ہے اور اس فیصلے کے بعد بھی نظر ثانی کا سلسلہ جاری رہتا ہے۔ اس کی وجہ یہ کہ علماء محمد شین جانتے ہیں کہ رسول اللہ صلی اللہ علیہ وسلم کے حوالے سے کسی مشتبہ بات کی روایت دنیا اور آخرت، دونوں میں نہایت سُکنینِ نتائج کا باعث بن سکتی ہے۔ المذاہ آپ کی نسبت سے روایت ہونے والی ہر خبر واحد کو زیر تحقیق لاتے ہیں اور سندر اور متن، دونوں پہلوؤں سے اُس کا جائزہ لیتے ہیں۔ سندر کے لحاظ سے وہ راویوں کی عدالت^{۳۶}، ان کے ضبط^{۳۷} اور سلسلہ روایت کے اتصال^{۳۸} کی جانچ کرتے ہیں۔ کسی روایت کا متن

۳۶۔ یعنی راوی مسلمان اور عاقل ہو، فاسق نہ ہو اور مردوت سے محروم نہ ہو۔

۳۷۔ حدیث کو پورے طور سے یاد رکھنا اور محفوظ کر لینا۔

کتنا ہی دل نواز کیوں نہ ہو، اگر وہ سند کے معیارات پر پوری نہیں اترتی تو اسے رسول اللہ صلی اللہ علیہ وسلم سے منسوب کرنے سے صاف انکار کر دیا جاتا ہے۔ اس کے بعد متن کا جائزہ لیا جاتا ہے اور یہ دیکھا جاتا ہے کہ آیا اس میں کوئی چیز قرآن و سنت کے یا علم و عقل کے مسلمات کے خلاف تو نہیں ہے۔ ان معیارات سے گزارنے کے بعد بھی اسے یقین کے درجے میں نہیں، بلکہ غالباً گمان کے درجے میں رکھا جاتا ہے۔ یعنی انھیں نبی صلی اللہ علیہ وسلم کی نسبت سے قطعی الثبوت نہیں، بلکہ ظنی الثبوت سمجھا جاتا ہے۔ اسی بنابر ان کے رد و قول کے معاملے میں محدثین اور فقہاء کے مابین اختلاف بھی عام ہے۔ بعض اوقات ایک حدث ایک راوی کو ثقہ سمجھتا ہے، جب کہ دوسرا ایسا نہیں سمجھتا۔ اسی طرح بعض اوقات ایک فقیہ ایک روایت کو درایتاً مقبول نہیں کرتا، جب کہ دوسرا مقبول کر لیتا ہے۔ اس کا لازمی نتیجہ یہ نکلتا ہے کہ ایک روایت بعض علماء کے نزدیک مقبول اور بعض کے نزدیک نامقبول یا مردود قرار پاتی ہے۔

۳۔ حدیث کی تحقیق و تنتیح کا یہ کام نہ کسی فرد کے محدود ہوتا ہے اور نہ کسی زمانے میں مقید ہوتا ہے۔ یہ مسلسل جاری رہتا ہے۔ وقت گزرنے کے ساتھ مزید لوگ میدان میں آتے ہیں اور اس ذخیرے کو کھنگال کر نئی تحقیقات سامنے لے آتے ہیں۔ مثلاً حدیث کی نمایاں کتابوں میں سے موطا امام مالک اور صحاح ستہ کے نئے ۱۵۰۰ھ کے درمیان تالیف ہوئے۔ ابو یعلیٰ، دارقطنی، مسند رک علی الحصین، یہقی، دیلمی کے مجموعے ۳۰۰۰ھ تا ۴۰۰۰ھ مرتب ہوئے۔ یہ کام دور حاضر میں بھی جاری ہے۔ چودھویں صدی ہجری میں علامہ ناصر الدین البانی کا کام اس کی ایک نمایاں مثال ہے۔ علماء حدیث میں تحقیق کی استعداد کا تقاضا، حالات اور وسائل کے فرق اور روایت اور روایت کے اصولوں اور اطلاقات میں اختلاف ہی کا نتیجہ ہے کہ حدیث کے پیشیوں مجموعے مرتب کیے جا چکے ہیں جو اپنے متن کے لحاظ سے ایک دوسرے سے مختلف ہیں۔ ان میں احادیث کی تعداد میں بھی فرق ہے اور مقبول و مردود کی تعین میں بھی اختلاف ہے۔

مدعا کی تفہیم کے لیے یہ چند مثالیں کفایت کریں گی۔ ایک مثال امام دارقطنی کی ہے جنہوں نے اپنی کتاب ”الازمات والتعیق“ میں بخاری و مسلم کی کم و بیش دو سورا و ایتوں کی اسناد پر نقد کیا ہے۔^{۲۹} دوسری مثال محمد بن

۳۸۔ سند کی ابتداء سے انہائیں ہر راوی نے دوسرے راوی سے بلا واسطہ حدیث حاصل کی ہو اور سند سے کوئی راوی چھوٹا ہوانہ ہو۔

۳۹۔ امام نووی نے یہ تعداد ۲۰۰ بیتاںی ہے، جب کہ ابن حجر نے ۱۸۸ بیتاںی ہے جن میں سے ۱۱ بیماری کی روایات ہیں (دارقطنی ۱۶، ارشاد الحثیثی)۔

عبداللہ حاکم نیشاپوری کی ہے۔ انھوں نے اپنی کتاب ”المستدرک علی الصحیحین“ میں امام بخاری اور امام مسلم کے اصولوں کو بنیاد پنا کر ایسی روایات کو شامل کیا ہے جنھیں صحیحین میں درج نہیں کیا گیا۔ یہ امام بخاری اور امام مسلم سے کم و بیش ڈیڑھ سو سال بعد کام ہے۔ اس لحاظ سے اسے صحیح بخاری اور صحیح مسلم کی توسعہ کا کام بھی کہا جاسکتا ہے۔ دور حاضر میں علامہ ناصر الدین البانی کا کام بھی حدیث کی تحقیق و تدوین پر مشتمل ہے۔ انھوں نے بخاری اور مسلم کی قراردادہ کئی صحیح احادیث کو ضعیف قرار دیا ہے اور کئی ضعیف احادیث کو حسن اور صحیح کے درجے میں رکھا ہے۔

۳۔ حدیث کی تحقیق و تدوین کے کام کا یہ تسلسل اس حقیقت کو واضح کرتا ہے کہ علماء امت ذخیرہ احادیث میں دستیاب روایتوں کی رسول اللہ صلی اللہ علیہ وسلم سے نسبت کو یقینی نہیں سمجھتے۔ اگر وہ اسے یقینی سمجھتے ہوں تو اس میں نہ تحقیق کی جسات کر سکتے ہیں اور نہ کسی اختلاف کو گوارا کر سکتے ہیں۔ مطلب یہ ہے کہ اگر یہ یقین ہو کہ فلاں الفاظ یا فلاں اقوال رسول اللہ صلی اللہ علیہ وسلم ہی کے فرمودہ ہیں تو ان کی کھون کرید کرنا اور ان میں اختلاف کی راہ ڈھونڈنا ایمان کے منافی ہے۔ کوئی مسلمان اس کا تصور بھی نہیں کر سکتا۔^{۳۰}

۴۔ یہاں بعض لوگوں کے ذہن میں یہ سوال آسکتا ہے کہ جب رسول اللہ صلی اللہ علیہ وسلم کے اقوال و افعال اور ان کو نقل کرنے والے صحابہ بھی متعین ہیں اور دور رسالت اور دور صحابہ کے بعد ان میں کوئی اضافہ بھی ممکن نہیں ہے تو پھر اس میں اختلاف اور تحقیق کے تسلسل کیا سبب ہے، ہونا تو یہی چاہیے کہ جیسے دور رسالت کے بعد قرآن کے متن پر کوئی بحث نہیں ہے، اور اس کی تحقیق و تدوین کی نہ ماضی میں کوئی ضرورت پیش آئی اور نہ مستقبل میں پیش آسکتی ہے، یہی معاملہ احادیث کے ساتھ ہونا چاہیے؟ اس کا جواب یہ ہے کہ یہ خیال درست نہیں، کیونکہ قرآن اجماع و تو اتر سے اور باللفظ منتقل ہوا ہے، جب کہ احادیث اخبار آحاد سے اور بالمعنی منتقل ہوئی ہیں۔ روایت بالمعنی کو ایسے سمجھی کے مثلاً حضرت عبداللہ بن عمر یا حضرت عبداللہ بن عباس رضی اللہ عنہما نے قرآن کی کسی بات کو اپنے الفاظ میں بیان کیا ہے۔ اس مقصد کے لیے انھوں نے جو الفاظ استعمال کیے ہیں، انھیں قرآن کی تفسیر تو کہا جاسکے گا، قرآن نہیں کہا جائے گا۔ یعنی مطلب یہ ہو گا کہ ان حضرات نے قرآن کی آیت کو اپنے فہم کے مطابق اور اپنے الفاظ میں بیان کیا ہے۔ احادیث کا معاملہ بھی یہی ہے کہ اس میں سامع نے اسے اپنی سماعت کے مطابق سنائے، اپنے فہم کے مطابق سمجھا ہے اور اپنے الفاظ میں بیان کیا ہے۔ مزید یہ کہ ہم مفسر کے قول کی صحت کو قرآن کے متن کی روشنی میں جانچ سکتے ہیں، مگر احادیث کے معاملے میں یہ موقع موجود نہیں ہے۔ نہ رسالت آب صلی اللہ علیہ وسلم بہ نفس نفس موجود ہیں اور نہ آپ کے اصل الفاظ دستیاب ہیں۔

۵۔ حدیث کے حوالے سے یہی وہ مسلمہ حقائق ہیں جن کی بنیا پر استاذ گرامی کا موقف ہے کہ انھیں قرآن و سنت کے برابر نہیں، بلکہ ان کے تابع اور ماتحت رکھنا چاہیے اور ان کے مندرجات کو دین میں کسی منفرد اور مستقل بالذات حکم کی بنیاد نہیں بنانا چاہیے۔

خلاصہ مباحث

یہاں جملہ مباحث کا خلاصہ نکات کی صورت میں درج ہے:

۱۔ رسول اللہ صلی اللہ علیہ وسلم نے دین کے حوالے سے جو بات ارشاد فرمائی ہے، اُس میں غلطی کا کوئی امکان نہیں ہے۔ وہ اصلاً اللہ کی بات ہے، جو آپ کے ذریعے سے لوگوں تک پہنچی ہے۔

۲۔ چنانچہ آپ اگر عالم بالا کی خبر دیں، ارض و سما کی معلومات سے آگاہ فرمائیں، قیامت اور جنت و جہنم کے احوال بتائیں، غیب کے معاملات سے پرده اٹھائیں، حکایت سنائیں، حاضر کی اصل بتائیں، ماضی کا کوئی واقعہ ارشاد فرمائیں، مستقبل کی کوئی پیشین گوئی بیان فرمائیں تو ان کی حیثیت قطعی حقائق کی ہے، جن کے وقوع پر کوئی شبہ نہیں ہو سکتا۔

۳۔ صاحب ایمان کے لیے زیبائیں ہے کہ وہ آپ کے فرمودات پر شک و شبہ کا ظہار کرے۔ ایسا انکار کفر کے مترادف ہے، جس کی جسارت کوئی صاحب ایمان نہیں کر سکتا۔

۴۔ تاہم، جس طرح آپ کی بات کا انکار کفر ہے، اسی طرح آپ سے ایسی بات منسوب کرنا جو آپ نے ارشاد نہیں فرمائی، آپ پر جھوٹ باندھنے کے مترادف اور نزی معصیت ہے۔ ایسی شعوری جسارت کا نتیجہ ابدی چہنم ہے۔

۵۔ مسلمانوں کے جلیل القدر اہل علم نے ان مسلمات کو ہمیشہ اپنے علم و عمل کا حصہ بنایا ہے۔ چنانچہ وہ آپ کی نسبت سے سامنے آنے والی ہر یقینی بات کے آگے سر تسلیم خم کرتے ہیں اور جو یقینی نہیں ہے، اُس کے بارے میں بہت اختیاط کارویہ اختیار کرتے ہیں۔

۶۔ اسی ایمان اور اسی اختیاط کے مجموعی تقاضوں کے پیش نظر انہوں نے آپ کی نسبت سے حاصل ہونے والے دین کو دو حصوں میں تقسیم کیا ہے۔ ایک حصہ اجماع و تواتر پر مبنی ہے اور دوسرا حصہ اخبار آحاد پر مخصر ہے۔

- ۷۔ اجماع و تواتر سے جو دین ملا ہے، اُس کی نسبت رسول اللہ صلی اللہ علیہ وسلم سے یقینی ہے، اس لیے اُس کا انکار کفر ہے۔
- ۸۔ اخبار آحاد سے ملنے والے حصے کی نسبت رسول اللہ صلی اللہ علیہ وسلم سے یقینی نہیں ہے۔ اُس کی نواعت نظر غالب کی ہے، اس لیے اُس کے بارے میں غور و فکر، تحقیق و تفییش اور ضبط و احتیاط ضروری ہے۔
- ۹۔ احتیاط سے مقصود دین کو خارجی آمیزش سے محفوظ رکھنا ہے، اس کا مقصد ہے اعتنائی ہرگز نہیں ہے۔ رسول اللہ صلی اللہ علیہ وسلم کی نسبت سے اگر کوئی بات سامنے آئے تو اُس سے صرف نظر کرنا مکابرہ ہے۔ کوئی صاحب ایمان اس کا عامل نہیں ہو سکتا۔
- ۱۰۔ یہ امر مسلم ہے کہ رسول اللہ صلی اللہ علیہ وسلم سے جو دین یقینی ذرائع، یعنی اجماع و تواتر سے پہنچا ہے، وہ قرآن مجید اور سنت ثابتہ میں محصور ہے۔
- ۱۱۔ اسی طرح یہ بھی تسلیم شدہ ہے کہ آپ کی نسبت سے جو دین ظنی ذریعے سے، یعنی اخبار آحاد سے پہنچا ہے، وہ احادیث کی صورت میں موجود ہے۔
- ۱۲۔ احادیث مبارکہ رسول اللہ صلی اللہ علیہ وسلم کے قول و فعل اور تقریر و تصویب کے بارے میں صحابہ کرام میں سے بعض افراد کے بیانات ہیں۔
- ۱۳۔ بیان کرنے والوں نے انھیں اپنی خواہش سے اور انفرادی حیثیت میں بیان کیا ہے۔
- ۱۴۔ یہ قرآن و سنت کی طرح اجماع و تواتر سے منتقل نہیں ہو سکیں۔ یعنی نہ انھیں صحابہ کرام نے اجتماعی طور پر منتقل کیا ہے، نہ انھیں مسلمانوں کی ایک نسل نے دوسری نسل کو بلا انتقطاع اور بحیثیت مجموعی پہنچایا ہے۔
- ۱۵۔ یہ اخبار آحاد کے ذریعے سے منتقل ہوئی ہیں۔ یعنی انھیں افراد نے انفرادی طور پر سنائے اور انفرادی حیثیت سے آگے منتقل کیا ہے اور پھر یہ انفرادی سطح پر ایک فرد سے دوسرے فرد کو منتقل ہوتے ہوئے محدثین تک پہنچی ہیں۔
- ۱۶۔ یہ بالعموم، روایت بالمعنی کے طریقے پر منتقل ہوئی ہیں۔ یعنی ان میں سے بیشتر کے الفاظ یعنی وہ نہیں ہیں جو رسول اللہ صلی اللہ علیہ وسلم کی زبان فیض ترجمان سے صادر ہوئے تھے۔ صحابہ کرام میں سے بعض راویوں نے انھیں آپ سے سن کر اپنے الفاظ میں بیان کیا ہے۔
- ۱۷۔ روایت بالمعنی کا یہ سلسلہ صرف صحابہ کے رواۃ تک محدود نہیں ہے، بلکہ ان سے آگے تابعین نے اور

اُن سے آگے تبع تابعین نے بھی یہی طریقہ اختیار کیا ہے۔ یعنی بالعموم لفظوں کو نہیں، بلکہ معنی و مفہوم کو منتقل کیا ہے۔

۱۸۔ جب واقعہ یہ ہے کہ صحابی نے رسالت ماب صلی اللہ علیہ وسلم کی بات کو اپنی ساعت، اپنے فہم اور اپنی یادداشت کے لحاظ سے انفرادی طور پر بیان کیا ہے تو اس میں سہو و نسیان اور ترمیم و اضافے کے امکان کو رد نہیں کیا جاسکتا۔ بھی معاملہ صحابی کی بات کی نسبت سے تابعی کے ساتھ ہے اور تابعی کی نسبت سے تبع تابعی اور اس سے آگے کے راوی کے ساتھ ہے۔

۱۹۔ یہی وجہ ہے کہ ایک ہی موقعے یا ایک ہی واقعہ کی روایات میں فرق ہوتا ہے۔ یہ فرق الفاظ و اسالیب کے اعتبار سے بھی ہوتا ہے، مفہوم کے اعتبار سے بھی اور کمی اور زیادتی کے لحاظ سے بھی۔^{۱۷}

۲۰۔ یہ فرق بعض اوقات اختلاف اور تناقض کی صورت میں بھی سامنے آ جاتا ہے۔^{۱۸}

۲۱۔ مثال کے طور پر اسرار و معارج کی روایتوں میں سے بعض میں یہ بیان ہوا ہے کہ نبی صلی اللہ علیہ وسلم ذات باری تعالیٰ کے اتنے قریب ہو گئے، جیسے کمان کے دو کارے ہوں۔ بخاری، رقم ۱۵۷ کے تحت حضرت انس بن مالک رضی اللہ عنہ (صحابی) سے شریک بن عبد اللہ (تابعی) کی روایت میں یہ بات نقل ہوئی ہے، جب کہ بخاری، رقم ۳۲۹ کے تحت حضرت انس بن مالک رضی اللہ عنہ (صحابی) کی ابن شہاب زہری (تابعی) سے منقول روایت میں یہ بات نقل نہیں ہوئی۔

۲۲۔ مثال کے طور پر اسرار و معارج کی مختلف روایتوں میں اس بارے میں اختلاف پایا جاتا ہے کہ آسمانوں کے سفر میں چھٹے اور ساتویں آسمان پر نبی صلی اللہ علیہ وسلم کی کس پیغمبر سے ملاقات ہوئی۔ بخاری، رقم ۱۵۷ کے تحت حضرت انس بن مالک رضی اللہ عنہ (صحابی) سے شریک بن عبد اللہ (تابعی) کی روایت میں بیان ہوا کہ آپ نے چھٹے آسمان پر حضرت ابراہیم علیہ السلام کو اور ساتویں پر حضرت موسیٰ علیہ السلام کو دیکھا، جب کہ بخاری، رقم ۳۸۷ کے تحت حضرت انس بن مالک رضی اللہ عنہ (صحابی) کی قادة (تابعی) سے منقول روایت میں اس کے بر عکس بات نقل نہیں ہوئی ہے، یعنی آپ نے چھٹے آسمان پر حضرت ابراہیم علیہ السلام کو دیکھا۔

ایک اور مثال دیکھیے: صحیح مسلم (کتاب الفضائل) میں حضرت ابن عباس رضی اللہ عنہ سے روایت ہے کہ ”لوگ ابوسفیان رضی اللہ عنہ کو اچھی نظر سے نہیں دیکھتے تھے اور ان کے ساتھ اٹھنے بٹھنے سے گریز کرتے تھے۔ انہوں نے نبی صلی اللہ علیہ وسلم سے درخواست کی: اے اللہ کے نبی، میری تین گزارشات قبول کر لیجیے۔ آپ نے فرمایا: ٹھیک ہے۔ انہوں نے پہلی گزارش یہ کی: ”میری بیٹی ام حبیبہ عرب کی حسین و جبیل عورتوں میں سے ہے۔ اس سے نکاح کر لیجیے۔ آپ نے فرمایا: ٹھیک ہے۔...“

۲۱۔ احادیث کی جمع و تدوین اور تحقیق و تفییش خالص انسانی کام ہے۔ محدثین مختلف علاقوں میں پھیلے ہوئے مختلف افراد سے احادیث حاصل کرتے ہیں۔ یہ کام وہ اپنی زندگی، اپنے حالات، اپنے تصور، اپنی ترجیح، اپنی حد و سعی اور اپنی استعداد و صلاحیت کے لحاظ سے انجام دیتے ہیں۔ اس میں شبہ نہیں کہ وہ اس معاملے میں کوئی دقیقت فروگذشت نہیں کرتے، لیکن اس کے باوجود صورت واقع یہ ہے کہ احادیث کی جمع و تدوین کا کام کمل طور پر مرتب نہیں ہو پاتا۔ مزید برآں، جتنا کام بھی مرتب ہو کر سامنے آتا ہے، اس میں کمی اور کوتاہی کے امکان کو تسلیم کیا جاتا ہے۔

۲۲۔ یہی وجہ ہے کہ معاصرین ایک دوسرے کے کام پر نقد و جرح کرتے ہیں اور متاخرین متقدمین کے کام سے اختلاف یا اس میں ترمیم و اضافے کا سلسلہ جاری رکھتے ہیں۔

۲۳۔ چنانچہ محدثین نے احادیث کے بیسیوں مجموعے مرتب کیے ہیں اور ان میں سے ہر مجموعہ کسی نہ کسی پہلو سے دوسرے مجموعوں سے مختلف ہوتا ہے۔ ان میں بسا اوقات ایسا بھی ہوتا ہے کہ ایک ہی روایت کو بعض محدثین نے صحیح اور بعض نے ضعیف قرار دیا ہو۔

۲۴۔ محدثین کا اپنی دریافت شدہ اور محققہ صحیح احادیث میں ترک و اختیار کارویہ اور ثقہ روایوں میں سے کئی روایوں سے روایات نہ لینے کا فیصلہ اس امر کو ثابت کرتا ہے کہ حدیث کی جمع و تدوین کو انفرادی اور اختیاری کام سمجھا جاتا ہے۔ محدثین اپنی ذاتی تحقیق، ذاتی اطمینان اور ذاتی ذوق کی بنابر روایات کا انتخاب کرتے ہیں اور اسے اپنی ذاتی کاوش کے طور پر پیش کرتے ہیں۔ ان کے کام میں دوسروں سے اختلاف پایا جاتا ہے اور وہ اپنے کام سے اختلاف کی گنجائش کو تسلیم کرتے تھے۔

اس حدیث پر اشکال یہ ہے کہ حضرت ابوسفیان رضی اللہ عنہ نے فتح مکہ کے موقع پر ۸۷ھ میں اسلام قبول کیا تھا، جب کہ اللہ کے رسول صلی اللہ علیہ وسلم اس سے قبل ۶۷ھ یا ۶۸ھ میں حضرت ام حمیہ رضی اللہ عنہا بنت ابی سفیان سے نکاح کرچکے تھے۔ پھر اس درخواست کے کیا معنی؟ محدثین نے اس حدیث کو صحیح مانتے ہوئے اس کی مختلف توجیہیں کی ہیں، لیکن علامہ ابن حزم نے اسے موضوع کہا ہے اور اسے ایک راوی عکرمہ بن عمار کی گھری ہوئی روایت قرار دیا ہے۔ اس کے جواب میں شیخ ابن الصلاح نے عکرمہ کو ثقہ راوی بتایا ہے اور ان کی تضعیف کرنے اور ان کی طرف وضع حدیث کی نسبت کرنے کے سلسلے میں ابن حزم پر سخت تنتیہ کی ہے، لیکن نہ انھوں نے اور نہ ان کے علاوہ کسی اور محدث نے ابن حزم کا شمار منکریں حدیث میں کیا ہے۔

۲۵۔ حدیث کی تحقیق و تنتیح کا یہ کام نہ کسی فرد تک محدود ہوتا ہے اور نہ کسی زمانے میں مقید ہوتا ہے۔ یہ مسلسل جاری رہتا ہے۔ وقت گزرنے کے ساتھ مزید لوگ میدان میں آتے ہیں اور اس ذخیرے کو کھلگال کرنی تحقیقات سامنے لے آتے ہیں۔ مثلاً حدیث کی نمایاں کتابوں میں سے موطا امام مالک اور صحابہ کے نئے ۱۵۰۰ احادیث کے درمیان تالیف ہوئے۔ ابو یعلیٰ، دارقطنی، مدرس علی الصحیحین، بیہقیٰ، دیلمی کے مجموعے ۳۰۰۰ تا ۴۰۰۰ مرتب ہوئے۔ یہ کام دور حاضر میں بھی جاری ہے۔ چودھویں صدی ہجری میں علامہ ناصر الدین البانی کا کام اس کی ایک نمایاں مثال ہے۔ علماء حدیث میں تحقیق کی استعداد کا تفاوت، حالات اور وسائل کے فرق اور روایت اور درایت کے اصولوں اور اطلاعات میں اختلاف ہی کا نتیجہ ہے کہ حدیث کے بیسیوں مجموعے مرتب کیے جا پکے ہیں، جو اپنے متن کے لحاظ سے ایک دوسرے سے مختلف ہیں۔ ان میں احادیث کی تعداد میں بھی فرق ہے اور مقبول و مردود کی تعین میں بھی اختلاف ہے۔

۲۶۔ حدیث کے اسناد کی تصحیح و تضعیف اور متن پر غور و فکر کے اصول منصوص نہیں ہیں۔ علماء محمدثین نے انھیں اپنے فہم و فراست سے متعین کیا ہے۔

۲۷۔ یہ اصول چونکہ دین کی اساسات اور عقل عام کے مسلمات پر مبنی ہیں، اس لیے ان کے نمایاں نکات کے حوالے سے علماء محمدثین میں اتفاق پایا جاتا ہے۔

۲۸۔ البتہ اطلاقی اختلافات جا بجا ہیں۔ ان کے نتیجے میں ایسا ہوتا ہے کہ ایک حدث کے نزدیک ایک راوی ثقہ اور دوسرے کے نزدیک غیر ثقہ ہوتا ہے۔ اسی طرح ایک حدث یافقیہ ایک روایت کو قرآن و سنت یا عقل عام کے خلاف قرار دے کر رد کر دیتا ہے، دوسراؤس کی تاویل کر کے اُسے قبول کر لیتا ہے اور تیسراوس کے بارے میں توقف کارویہ اختیار کرتا ہے۔

۲۹۔ یہ تمام نکات اس امر کو متعین کرتے ہیں کہ علماء امت ذخیرہ احادیث میں دستیاب روایتوں کی رسول اللہ صلی اللہ علیہ وسلم سے نسبت کو یقینی نہیں سمجھتے۔ اگر وہا سے یقینی سمجھتے ہوں تو اس میں نہ تحقیقت کی جسارت کر سکتے ہیں اور نہ کسی اختلاف کو گوارا کر سکتے ہیں۔ مطلب یہ ہے کہ اگر یہ یقین ہو کہ فلاں الفاظ یا فلاں اقوال رسول اللہ صلی اللہ علیہ وسلم ہی کے فرمودہ ہیں تو ان کی کھوچ کر یہ کرنا اور ان میں اختلاف کی راہ ڈھونڈنا ایمان کے منافی ہے۔ کوئی مسلمان اس کا تصور بھی نہیں کر سکتا۔^{۳۳}

۳۰۔ یہاں بعض لوگوں کے ذہن میں یہ سوال آسکتا ہے کہ جب رسول اللہ صلی اللہ علیہ وسلم کے اقوال و افعال اور ان کو ماہنامہ اشراق ۱۱ — نومبر ۲۰۲۲ء

۳۰۔ یہی وہ مسلمہ حقائق ہیں، جن کی بنابر استاذ گرامی کا موقف ہے کہ احادیث کو قرآن و سنت کے برابر نہیں، بلکہ ان کے تابع اور ماتحت رکھنا چاہیے اور ان کے مندرجات کو دین میں کسی منفرد اور مستقل بالذات حکم کی نیاد نہیں بنانا چاہیے۔ اپنی ایک تحریر میں انھوں نے اس بات کو تفصیل سے سمجھایا ہے۔ وہ لکھتے ہیں:

”عیدیث سے متعلق کسی کام کو سمجھنے کے لیے اس حقیقت کو سمجھنا ضروری ہے کہ دین کا تنہا مأخذ ”

محمد رسول اللہ صلی اللہ علیہ وسلم کی ذات والاصفات ہے۔ آپ سے یہ دین و صورتوں میں ہم تک پہنچا ہے: ایک قرآن، دوسرے سنت۔ یہ بالکل یقینی ہیں اور اپنے ثبوت کے لیے کسی تحقیق کے محتاج نہیں ہیں۔ انھیں مسلمانوں نے نسلًا بعد نسل اپنے اجماع اور تو اتر سے منتقل کیا ہے۔ اس کے معنی یہ ہیں کہ مسلمانوں کی ہر نسل کے لوگوں نے بغیر کسی اختلاف کے پچھلوں سے لیا اور انگلوں تک پہنچا دیا ہے اور زمانہ رسالت سے لے کر آج تک یہ مسلمانہ اسی طرح قائم ہے۔

پورا دینِ انھی دو میں محصور ہے اور اس کے تمام حکام ہم انھی سے اخذ کرتے ہیں۔ اس میں بعض اوقات کوئی مشکل پیش آجائی ہے۔ پھر جن معاملات کو ہمارے اجتہاد کے لیے چھوڑ دیا گیا ہے، ان میں بھی رہنمائی کی ضرورت پڑتی ہے۔ اس کے لیے دین کے علمکی طرف رجوع کیا جاتا ہے۔ حضرت محمد صلی اللہ علیہ وسلم خدا

نقل کرنے والے صحابہ بھی متعین ہیں اور دور رسالت اور دور صحابہ کے بعد ان میں کوئی اضافہ بھی ممکن نہیں ہے تو پھر اس میں اختلاف اور تحقیق کے تسلسل کیا سبب ہے، ہونا تو یہی چاہیے کہ جیسے دور رسالت کے بعد قرآن کے متن پر کوئی بحث نہیں ہے، اور اس کی تحقیق و تدوین کی ماضی میں کوئی ضرورت پیش آئی اور نہ مستقبل میں پیش آسکتی ہے، یہی معاملہ احادیث کے ساتھ ہونا چاہیے؟ اس کا جواب یہ ہے کہ یہ خیال درست نہیں ہے، کیونکہ قرآن اجماع و تو اتر سے اور باللفظ منتقل ہوا ہے، جب کہ احادیث اخبار آحاد سے اور بالمعنی منتقل ہوئی ہیں۔ روایت بالمعنی کو ایسے سمجھیے کہ مثلاً حضرت عبد اللہ بن عمر یا حضرت عبد اللہ بن عباس رضی اللہ عنہما نے قرآن کی کسی بات کو اپنے الفاظ میں بیان کیا ہے۔ اس مقصد کے لیے انھوں نے جو الفاظ استعمال کیے ہیں، انھیں قرآن کی تفسیر تو کہا جاسکے گا، قرآن نہیں کہا جائے گا۔ یعنی مطلب یہ ہو گا کہ ان حضرات نے قرآن کی آیت کو اپنے فہم کے مطابق اور اپنے الفاظ میں بیان کیا ہے۔ احادیث کا معاملہ بھی بھی ہے کہ اس میں سامنے اسے اپنی ساعت کے مطابق سنائے، اپنے فہم کے مطابق سمجھائے اور اپنے الفاظ میں بیان کیا ہے۔ مزید یہ کہ ہم مفسر کے قول کی صحت کو قرآن کے متن کی روشنی میں جانچ سکتے ہیں، مگر احادیث کے معاملے میں یہ موقع موجود نہیں ہے۔ نہ رسالت ماب صلی اللہ علیہ وسلم بہ نفس نفس موجود ہیں اور نہ آپ کے اصل الفاظ دستیاب ہیں۔

کے پیغیر تھے، اس لیے دین کے سب سے پہلے اور سب سے بڑے عالم، بلکہ سب عالموں کے امام بھی آپ ہی تھے۔ دین کے دوسرے عالموں سے الگ آپ کے علم کی ایک خاص بات یہ تھی کہ آپ کا علم بے خطاخ تھا، اس لیے کہ اُس کو وحی کی تائید و تصویب حاصل تھی۔ یہ علم اگر کہیں موجود ہو تو ہر مسلمان چاہے گا کہ قرآن و سنت کو سمجھنے کے لیے سب سے پہلے اسی سے رہنمائی حاصل کرے۔

ہماری خوش قسمتی ہے کہ یہ علم موجود ہے اور اس کا ایک بڑا حصہ ہم تک پہنچ گیا ہے۔ رسول اللہ صلی اللہ علیہ وسلم سے یہ علم آپ کے صحابہ نے حاصل کیا تھا، لیکن اس کو آگے بیان کرنے پر نونکہ بڑی ذمہ داری کا کام تھا، اس لیے بعض نے اختیاط بر تی اور بعض نے حوصلہ کر کے بیان کر دیا۔ اس میں وہ چیزیں بھی تھیں جنہیں وہ آپ کی زبان سے سنتے یا آپ کے عمل میں دیکھتے تھے اور وہ بھی جو آپ کے سامنے کی جاتی تھیں اور آپ ان سے منع نہیں فرماتے تھے۔ یہی سارا علم ہے جسے ‘حدیث’ کہا جاتا ہے۔ رسول اللہ صلی اللہ علیہ وسلم کی سیرت و سوانح کو جاننے کا سب سے بڑا ذریعہ یہی ہے۔ اس سے دین میں کسی عقیدہ و عمل کا اضافہ نہیں ہوتا۔ یہ اُسی دین کی شرح ووضاحت اور اُس پر عمل کے لیے رسول اللہ صلی اللہ علیہ وسلم کے اسوہ حسنہ کا بیان ہے جو آپ نے قرآن و سنت کی صورت میں اپنے ماننے والوں کو دیا ہے۔

یہ ہم تک کس طرح پہنچا ہے؟ تاریخ بتاتی ہے کہ اسے حدیثوں کی صورت میں سب سے پہلے صحابہ نے لوگوں تک پہنچایا۔ پھر جن لوگوں نے یہ حدیثیں اُن سے سنیں، انہوں نے دوسروں کو سنائیں۔ یہ زبانی بھی سنائی گئیں اور بعض اوقات لکھ کر بھی دی گئیں۔ ایک دو نسلوں تک یہ سلسلہ اسی طرح چلا، لیکن پھر صاف محسوس ہونے لگا کہ ان کے بیان کرنے میں کہیں کہیں غلطیاں ہو رہی ہیں اور کچھ لوگ دانستہ ان میں جھوٹ کی ملاوٹ بھی کر رہے ہیں۔ یہی موقع ہے، جب اللہ کے کچھ بندے اٹھے اور انہوں نے ان حدیثوں کی تحقیق کرنا شروع کی۔ انھیں ‘محمد بن عائشہ’ کہا جاتا ہے۔ یہ بڑے غیر معمولی لوگ تھے۔ انہوں نے ایک ایک روایت اور اُس کے بیان کرنے والوں کی تحقیق کر کے، جس حد تک ممکن تھا، غلط اور صحیح کی نشان دہی کی اور جھوٹ کو سچ سے الگ کر دیا۔ پھر انھی میں سے بعض نے ایسی کتابیں بھی مرتب کر دیں جن کے بارے میں بڑی حد تک اطمینان کے ساتھ کہا جا سکتا ہے کہ ان میں جو حدیثیں نقل کی گئی ہیں، وہ بیش تر حضور رحمۃ اللہ علیہ کا علم ہے جو روایت کرنے والوں نے اپنے الفاظ میں بیان کر دیا ہے۔ علم کی زبان میں انھیں ‘خبر آحاد’ کہتے ہیں۔ اس کا مطلب یہ ہے کہ انھیں صرف گفتگو کے لوگوں نے بیان کیا ہے، قرآن و سنت کی طرح یہ اجماع اور تو اتر سے نقل نہیں ہوئی ہیں۔ چنانچہ بالعوم تسلیم کیا جاتا ہے کہ ان سے جو علم حاصل ہوتا ہے، وہ درجہ تینیں کو نہیں پہنچتا، اُسے

زیادہ سے زیادہ ظن غالب قرار دیا جاسکتا ہے۔

حدیث کی جن کتابوں کا ذکر ہوا ہے، وہ سب اپنی جگہ اہم ہیں، مگر امام مالک، امام بخاری اور امام مسلم کی کتابیں بنیادی حیثیت رکھتی ہیں اور بہت مستند خیال کی جاتی ہیں، اس کی وجہ یہ ہے کہ یہ بڑی تحقیق کے بعد مرتب کی گئی ہیں۔ تاہم اس کے یہ معنی نہیں ہیں کہ ان کے مرتب کرنے والوں سے کوئی غلطی نہیں ہوئی۔ اس علم کے ماہرین جانتے ہیں کہ ان سے تحقیق میں غلطیاں بھی ہوئی ہیں۔ اسی بناء پر وہ حدیث کی کتابوں کو برابر جانچتے پڑھتے رہتے ہیں۔ چنانچہ کسی حدیث کے بیان کرنے والوں کو اگر سیرت و کردار اور حفظ و اتقان کے لحاظ سے قابلِ اعتماد نہیں پاتے یا آپس میں ان کی ملاقات کا امکان نہیں دیکھتے یا ان کی بیان کردہ حدیث کے مضمون میں دیکھتے ہیں کہ کوئی بات قرآن و سنت کے خلاف ہے یا علم و عقل کے مسلمات کے خلاف ہے تو صاف کہہ دیتے ہیں کہ یہ آس حضرت کی بات نہیں ہو سکتی۔ یہ غلطی سے آپ کی طرف منسوب ہو گئی ہے۔ یہی معاملہ ان حدیثوں کے فہم اور ان کی شرح ووضاحت کا ہے۔ اہل علم اس معاملے میں بھی اپنی تعبیرات اسی طرح پیش کرتے رہتے ہیں۔

یہ کام ہر دور میں ہوتا رہا ہے۔ ابھی یچھلی صدی میں علامہ ناصر الدین البانی نے اس سلسلے میں بڑی غیر معمولی خدمت انجام دی ہے اور حدیث کی اکثر کتابوں پر از سرنو تحقیق کر کے ان کے صحیح اور سقیم کو ایک مرتبہ پھر الگ کرنے کی کوشش کی ہے۔“ (مقامات ۱۷۳-۱۷۴)





قرآنیات

البيان

جاوید احمد غامدی

بِسْمِ اللّٰهِ الرَّحْمٰنِ الرَّحِيْمِ

سورة الاحزاب

(۳)

(گذشتہ سے پوستہ)

يَا أَيُّهَا النَّبِيُّ قُلْ لِاَرْزَوْا جَلَّ إِنْ كُنْتَنَ تُرِدُنَ الْحَيَاةَ الدُّنْيَا وَزِينَتَهَا فَتَعَالَى إِنْ أُمْتَعْكُنَ وَأَسْرِحْكُنَ سَرَاحًا جَمِيلًا ﴿۲۸﴾ وَإِنْ كُنْتَنَ تُرِدُنَ اللَّهَ وَرَسُولَهُ وَالدَّارَ الْآخِرَةَ فَإِنَّ اللَّهَ أَعْدَ لِلْمُحْسِنِتِ مِنْكُنَ أَجْرًا عَظِيمًا ﴿۲۹﴾

(اس طرف سے ما یوس ہو کراب یہ منافقین تمہارے گھروں میں فتنے اٹھانا چاہتے ہیں، اس لیے)، اے نبی، اپنی بیویوں سے کہہ دو کہ اگر تم دنیا کی زندگی اور اُس کی زینت چاہتی ہو تو آؤ، میں تمھیں دے دلا کر خوش اسلوبی کے ساتھ رخصت کر دوں۔ اور اگر تم اللہ اور اُس کے رسول اور آخرت کے گھر کو چاہتی ہو تو ان سب چیزوں سے بے نیاز ہو کر اُسی کے لیے سرگرم رہو، اس لیے کہ اللہ نے تم میں سے خوبی کے ساتھ نباه کرنے والیوں^{۵۲} کے لیے اجر عظیم تیار کر رکھا ہے۔ ۲۹-۲۸^{۵۳}

۵۲۔ اصل میں لفظ 'محسینت'، استعمال ہوا ہے۔ اس میں 'نباه کرنے والیوں'، کا مفہوم موقع کلام نے پیدا کر دیا ہے۔

۵۳۔ روایتوں میں بیان ہوا ہے کہ یہ سوال جب امہات المومنین، خاص کر سیدہ عائشہ صدیقہ کے سامنے

رکھا گیا جو رسول اللہ صلی اللہ علیہ وسلم کو سب سے زیادہ محبوب تھیں اور ان سے کہا گیا کہ اس کے جواب میں وہ جلدی نہ کریں، بلکہ اپنے والدین سے بھی مشورہ کر لیں تو انہوں نے بغیر کسی توقف کے جواب دیا کہ مجھے اس معاملے میں کسی سے مشورے کی ضرورت نہیں ہے، میں اللہ اور اُس کے رسول کو اختیار کرتی ہوں۔ باقی امہات المونین ان جواب بھی یہی تھا۔*

اللہ تعالیٰ کی طرف سے یہ تدبیر اُس فتنے کے سد باب کے لیے کی گئی جو منافقین اٹھانا چاہتے تھے۔ اس میں ازواج مطہرات کو اختیار دے دیا گیا کہ وہ چاہیں تو دنیا اور اُس کے عیش کی طلب میں حضور سے الگ ہو جائیں اور چاہیں تو اللہ و رسول اور قیامت کے فوز و فلاح کی طلب گار بن کر پورے شعور کے ساتھ ایک مرتبہ پھر یہ فیصلہ کر لیں کہ انھیں اب بیشہ کے لیے حضور صلی اللہ علیہ وسلم کے ساتھ ہی رہنا ہے۔ ازواج مطہرات نے اس کے جواب میں جو کچھ کہا، ان سے وہی متوقع تھا چنانچہ یہ تدبیر نہیات کا رک्तابست ہوئی اور ہر شخص پر واضح ہو گیا کہ اہل بیت رسالت کا انتخاب خود اللہ تعالیٰ نے کیا ہے اور اس حرم کے اندر کسی کے لیے در اندازی کی گنجائش نہیں ہے۔

منافقین یہ فتنہ جس طریقے سے اٹھا رہے تھے، استاذ امام امین احسن اصلاحی نے اُس کی وضاحت فرمائی ہے۔
وہ لکھتے ہیں:

”اُس پوری سورہ پر تدبیر کرنے سے معلوم ہوتا ہے کہ اس دور میں منافقین کی ریشہ دو انسیاں جس طرح عام مسلمانوں کو اسلام اور بنی صلی اللہ علیہ وسلم سے بدگمان و برگشتہ کرنے کے لیے بہت بڑھ گئی تھیں، اسی طرح منافقات کے ذریعے سے انہوں نے آنحضرت صلی اللہ علیہ وسلم کی گھریلو زندگی کے سکون کو درہم برہم کرنے کے لیے بھی بڑی خطرناک مہم چلا رکھی تھی۔ منافق عورتیں امہات المونین کے گھروں میں جاتیں اور نہیات ہم در دنہ انداز میں ان سے کہتیں کہ آپ لوگ شریف اور معزز گھر انوں کی بیٹیاں ہیں، لیکن آپ لوگوں کی زندگی ہر راحت ولذت سے محروم بالکل قیدیوں کی طرح گزر رہی ہے۔ اگر آپ دوسرا گھروں میں ہو تیں تو آپ کی زندگی بیگمات، کی طرح نہیات عیش و آرام اور ٹھاٹ باث کے ساتھ گزرتی۔ ساتھ ہی وہ یہ وسوسہ اندازی بھی کرتیں کہ اگر یہ (محمد صلی اللہ علیہ وسلم) آپ کو طلاق دے دیں تو بڑے بڑے رکنیں اور سردار آپ لوگوں سے نکاح کریں گے اور آپ لوگوں کی زندگیاں قبل رشک ہو جائیں گی۔ آگے کی آیات

* تفسیر القرآن العظیم، ابن کثیر/۳-۲۲۸

إِنِّي نَسَاءُ النَّبِيِّ مَنْ يَأْتِ مِنْكُنَ بِفَاحِشَةٍ مُّبِينَةٍ يُضَعَّفُ لَهَا الْعَذَابُ ضِعَفَيْنِ

نبی کی بیویو، تم میں سے جو کسی کھلی بے حیائی کا ارتکاب کرے گی،^{۵۴} اس کے لیے دہراعذاب

سے یہ بات بھی سامنے آئے گی کہ منافقین کو بھی جب کبھی نبی صلی اللہ علیہ وسلم کے گھروں میں جانے اور آپ کی ازواج مطہرات رضی اللہ عنہم سے بات کرنے کا موقع ملتا تو وہ اس موقع سے فائدہ اٹھا کر ان کے اندر پچھے نہ کچھ و سوسہ اندازی کی ضرور کوشش کرتے۔ ان کو ششوں سے ان کا صلی مقصد تو آن حضرت صلی اللہ علیہ وسلم کی گھر یہ زندگی کے اندر کوئی اس طرح کافتنہ کھڑا کرنا تھا، جس طرح کافتنہ انہوں نے حضرت عائشہ صدیقہ رضی اللہ عنہا کے متعلق کھڑا کر دیا تھا جس کی تفصیلات سورہ نور میں آپ پڑھ چکے ہیں، ورنہ اونی درجے میں یہ فائدہ تو ان کو بدی ہی طور پر نظر آتا تھا کہ اس سے ازواج نبی (رضی اللہ عنہم) کے اندر بے اطمینان پیدا ہو گی اور کیا عجب کہ اس طرح کوئی ایسی شکل نکل آئے کہ وہ آپ کی ازواج کے ساتھ نکاح کرنے کا جنم دوم ارادہ رکھتے ہیں، وہ پورا ہو جائے۔

منافقین و منافقات کی ان چالوں سے اگرچہ امہات المومنین رضی اللہ عنہم باکل بے خبر نہیں تھیں، بعض تئیج تجربے ان کو ہو چکے تھے، لیکن شریف، کریم النفس اور باحیالوں کا طریقہ یہ ہوتا ہے کہ کوئی شخص ان کے سامنے اگر ہم دردی و خیر خواہی کے انداز میں بات کرتا ہے تو وہ اس کے کھوٹ سے واقف ہوتے ہوئے بھی، اس کو جواب نہیں دیتے ہیں۔ امہات المومنین رضی اللہ عنہم بھی اپنی کریم النفس کے سبب سے ان لوگوں کو نرمی ہی سے جواب دیتیں، جس سے یہ کہیے لوگ اس طمع خام میں مبتلا ہو جاتے کہ ان کا پروپیگنڈا کامیاب ہو رہا ہے اور وہ بہت جلد اپنے مقصد میں کامیاب ہو جائیں گے۔“ (تدبر قرآن ۲۱۶/۶)

۵۵۔ اس کا یہ مطلب نہیں ہے کہ ازواج مطہرات سے، معاذ اللہ، کسی فرش حرکت کا اندیشہ تھا۔ قرآن نے یہ الفاظ فتنہ پردازوں کے مخفی ارادوں کو سامنے رکھ کر استعمال کیے ہیں۔ استاذ امام لکھتے ہیں:

”... وہ رات دن اسی تنگ و دو میں تھے کہ اہل بیت رسالت سے متعلق کوئی اسکینڈل (scandal) پیدا کریں تاکہ ان کا کلیجہ ٹھنڈا ہو اور مسلمانوں کی اخلاقی ساکھ برباد ہو۔ قرآن نے یہ لفظ استعمال کر کے ازواج مطہرات رضی اللہ عنہم کو آگاہ کر دیا کہ منافقین ہم دردی و خیر خواہی کے بھیں میں در حقیقت اپنے بہت بڑے شیطانی منصوبے کی فکر میں ہیں۔“ (تدبر قرآن ۲۱۹/۶)

وَكَانَ ذُلِّكَ عَلَى اللَّهِ يَسِيرًا ﴿٢٠﴾ وَمَنْ يَقْنُتْ مِنْكُنَ لِلَّهِ وَرَسُولِهِ وَتَعْمَلْ صَالِحًا ثُوَّبَتْهَا أَجْرَهَا مَرَّتَيْنِ لَوْأَعْتَدْنَا لَهَا رِزْقًا كَرِيمًا ﴿٢١﴾

ہے^{۵۵} اور یہ اللہ کے لیے آسان سی بات ہے۔^{۵۶} اور تم میں سے جو اللہ اور اُس کے رسول کی فرماں بردار بنی رہیں گی اور نیک عمل کریں گی، انھیں ہم اُن کا دہرا اجر عطا فرمائیں گے^۷ اور اُن کے لیے ہم نے عزت کی روزی تیار کر کھی ہے۔ ۳۰-۵۸

۵۵۔ یہ اس قانون کے مطابق ہے کہ جس کا خدا کے ہاں جو درجہ و مرتبہ ہے، اُس کا محاسبہ بھی اُسی کے لحاظ سے ہو گا۔ اس سے قرآن نے رسول اللہ صلی اللہ علیہ وسلم کی ازواج کو یہ احساس دلایا ہے کہ مسلمانوں کی جماعت میں اُن کا مقام کس قدر بلند ہے اور اس مقام بلند سے کسی پستی کی طرف اترنے کا نتیجہ اُن کے لیے کیا سمجھیں ہو سکتا ہے۔

۵۶۔ یعنی تم میں کوئی اس بخلافے میں نہ رہے کہ نبی کی بیویاں ہونا تمہیں اللہ کی پکڑ سے بچا سکتا ہے یا تمہارا مرتبہ کچھ ایسا بلند ہے کہ اُس کی وجہ سے تمہیں پکڑنے میں اللہ کو کوئی دشواری پیش آسکتی ہے۔ ہرگز نہیں، خدا کا قانون بے لाग ہے، وہ کسی کے درجے اور مرتبے یا نسبت و تعلق کی بنا پر کوئی رعایت نہیں کرے گا۔

۷۔ یعنی سزا بھی دگنی ہے اور جزا بھی دگنی ہے۔ استاذ امام لکھتے ہیں:

”ان آیات سے یہ حقیقت بھی واضح ہوئی کہ خدا کے ہاں مواخذہ اتمام جنت کے اعتبار سے ہو گا اور اعمال کا صلہ اُن حالات کے اعتبار سے ملے گا جن میں وہ انجام دیے گئے ہیں۔ ازواج نبی (رضی اللہ عنہم) کو چونکہ رسول (صلی اللہ علیہ وسلم) کی معیت حاصل ہوئی اور رسول اتمام جنت کا سب سے بڑا ذریعہ ہے، اس وجہ سے اُن سے مواخذہ سخت ہو گا۔ اسی طرح رسول کی رفاقت پوری وفاداری کے ساتھ چونکہ بڑا کٹھن کام ہے، اس وجہ سے اُس کا صلہ بھی دگنا ہے۔ جرموں کے مواخذہ اور اعمال کے صلے کے معاملے میں اللہ تعالیٰ کی سنت یہی ہے اور یہ بالکل مبنی بر عدل و حکمت ہے۔“ (تدبر قرآن ۲۱۹/۶)

۵۸۔ قرآن میں یہ اللہ تعالیٰ کے فضل و انعام کی تعبیر ہے اور اس کے ساتھ باعزت، یعنی ’کَرِيمٌ‘ کی صفت اس حقیقت کو بیان کرتی ہے کہ یہ رزق و فضل اُن کے حق کے طور پر، ہمیشہ کے لیے اور کسی قید و شرط اور اندیشہ احتساب و مواخذہ کے بغیر ملے گا۔

يَنِسَاءُ النَّبِيِّ لَسْتُنَّ كَاحِدٍ مِنَ النِّسَاءِ إِنَّ اتَّقِيَّتَنَّ فَلَا تَخْضَعْنَ بِالْقَوْلِ
فَيَطْمَعَ الَّذِي فِي قَلْبِهِ مَرَضٌ وَقُلْنَ قَوْلًا مَعْرُوفًا ﴿٦﴾

نبی کی بیویو، تم عام عورتوں کی طرح نہیں ہو۔^{۱۵۹} اگر تم خدا سے ڈرو تو (ان لوگوں کے ساتھ) نرمی کا الجہہ اختیار نہ کرو کہ جس کے دل میں بیماری ہے،^{۱۶۰} وہ کسی طمع خام میں مبتلا ہو جائے اور معروف کے مطابق بات کرو۔^{۱۶۱}

۱۵۹۔ مطلب یہ ہے کہ رسول اللہ صلی اللہ علیہ وسلم کے ساتھ نسبت و تعلق کی وجہ سے تمہاری ایک خاص حیثیت ہے جس کو تمہیں ہر حال میں ملحوظ رکھنا چاہیے اور کوئی ایسی بات نہیں کرنی چاہیے جو اس مرتبے اور مقام کے منافی ہو۔ تمہارے ہر طرز عمل کے اثرات اُس دعوت اور مشن پر ہوں گے جس کے لیے خدا نے اپنے پیغمبر کو مبعوث فرمایا ہے۔

۱۶۰۔ یہ اس لیے فرمایا ہے کہ آگے جو بدایات دی جا رہی ہیں، ان پر اس تقویٰ کے بغیر ان کی روح کے مطابق عمل نہیں کیا جاسکتا۔

۱۶۱۔ اس سے وہ کینہ و حسد مراد ہے جو اشرار میں فقین رسول اللہ صلی اللہ علیہ وسلم کے خلاف اپنے دلوں میں رکھتے تھے۔ اس کے سبب سے وہ اس کوشش میں رہتے تھے کہ کسی نہ کسی طریقے سے وہ آپ کی ازواج مطہرات کو بد نام کرنے کی کوئی صورت پیدا کر سکیں۔

۱۶۲۔ یعنی جیسے ان لوگوں سے کی جاتی ہے جن سے کسی فتنے کا اندیشہ ہو۔ چنانچہ جو کچھ کہنا ہو، بغیر کسی رورعایت کے سیدھے صاف طریقے سے کہہ دیا جاتا ہے۔ اس سے واضح ہے کہ یہ حدایت بھی خاص انحصاری حالات کے لحاظ سے کی گئی جو اس وقت امہات المونین کو درپیش تھے۔ استاذ امام لکھتے ہیں:

”... عام حالات میں تو پسندیدہ طریقہ کلام ہی ہے کہ آدمی تو ا واضح کا انداز اختیار کرے، لیکن بعض اوقات حالات و مصالح کا تقاضا یہ ہوتا ہے کہ اس سے مختلف روشن اختیار کی جائے۔ اور ہم اشارہ کر چکے ہیں کہ اس دور میں منافقین و منافقات رات دن اس تگ دو میں تھے کہ ازواج مطہرات رضی اللہ عنہن کے دلوں میں وسوسہ اندازی کر کے کوئی ایسی بات نکالیں جس کو ایک فتنہ بنائیں۔ ان لوگوں کی باتیں ہم در دانہ رنگ میں ہوتی تھیں، اس وجہ سے امہات المونین رضی اللہ عنہن بھی ان کا جواب اپنی شرافت نفس کے سبب سے نرم انداز ہی میں دیتی تھیں جس سے یہ مفسدین دلیر ہوتے جا رہے تھے اور ان کو یہ موقع ہو چلی تھی کہ وہ بہت جلد اپنی

وَقَرْنَ فِي بُيُوتِكُنَّ وَلَا تَبَرَّجْ الْجَاهِلِيَّةِ الْأُولَىٰ وَاقْمَنَ الصَّلْوَةَ
وَاتَّيْنَ الزَّكُوَّةَ وَأَطْعَنَ اللَّهَ وَرَسُولَهُ طَ إِنَّمَا يُرِيدُ اللَّهُ لِيُذْهِبَ عَنْكُمْ

تم اپنے گھروں میں نک کر رہا اور انگلی جاہلیت کی سی سچ دھن جہ دکھاتی پھر رہا۔^{۳۱} اور نماز کا اہتمام رکھو اور زکوٰۃ دیتی رہا اور اللہ اور اُس کے رسول کی اطاعت پر قائم رہا۔^{۳۲} اللہ تو یہی چاہتا ہے، اس

سازش میں کامیاب ہو جائیں گے۔ ان خاص حالات کی بنابر امہات المومنین رضی اللہ عنہم کو اپناروپہ بدل دینے کی ہدایت ہوئی۔ فرمایا کہ اے نبی کی بیویو، تم عام عورتوں کی مانند نہیں ہو۔ نبی کے ساتھ نسبت کے باعث تم تھاری نیکی اور بدی، دونوں کی ایک خاص اہمیت ہے۔ تم تھاری نیکی دوسروں کے لیے مثال اور نمونہ بنے گی اور تم سے کوئی غلطی صادر ہوگی تو اُس کو بھی اصحاب الاغراض جنت بنائیں گے۔ اس وجہ سے تھارے لیے احتیاط کی روشن اولی ہے۔ اگر منافقین تھارے دلوں میں وسوسہ اندازی کرنے کی کوشش کریں تو بر بنے مردود و شرافت ان کی بات کا جواب نہیں تو واضح سے نہ دو کہ جس کے دل میں اللہ اور اُس کے رسول کے خلاف بغض و حسد ہے، وہ کوئی غلط توقع کر بیٹھے، بلکہ صاف انداز میں اُس سے اس طرح بات کہو کہ اگر وہ اپنے دل میں کوئی بر ارادہ لے کر آیا ہے تو اُس کو اچھی طرح انداز ہو جائے کہ یہاں اُس کی دال گلنے والی نہیں ہے۔“

(تدبر قرآن ۲۲۰/۶)

۳۳۔ یہ ہدایت بھی اُسی منصب اور اُس کی ذمہ داریوں کے لحاظ سے ہے جو ازواج مطہرات کو حاصل تھا کہ انھیں زمانہ جاہلیت میں بڑے لوگوں کی بیگمات کے طریقے پر اپنی زیب و زینت کی نمائش کرتے ہوئے باہر نہیں نکلا چاہیے، بلکہ جو حالات انھیں درپیش ہیں، ان میں باہر نکلنے ہی اسے اختناب کرنا چاہیے۔ اس لیے کہ منافقین شب و روز اسی کو شش میں لگے ہوئے ہیں کہ وہ ان سے متعلق کوئی اسکینڈل پیدا کرنے میں کامیاب ہو جائیں۔ عام عورتوں کے ساتھ اس ہدایت کا بھی کوئی تعلق نہیں ہے۔ وہ اپنے حالات اور اپنی ضرورتوں کے لحاظ سے اُس زمانے میں بھی، جہاں چاہیں، جاسکتی تھیں اور اب بھی جاسکتی ہیں۔ اجنبیوں کے سامنے زیب و زینت کی نمائش، البتہ ان کے لیے بھی ممنوع ہے، اس لیے کہ سورہ نور میں اللہ تعالیٰ نے اس کی ہدایت انھیں الگ فرمادی ہے۔ یہاں اتنی بات مزید واضح ہوئی کہ اجنبی مردوں کے سامنے زیب و زینت کی نمائش جاہلیت کا طریقہ ہے، اس کا اسلامی تہذیب سے کوئی تعلق نہیں ہے۔

۳۴۔ یعنی گھروں میں رہ کر انھی کاموں میں سرگرم رہوتا کہ اپنی وہ ذمہ داری کما حقہ، پوری کر سکو جو رسول

الرِّجُسَ أَهْلَ الْبَيْتِ وَيُطَهِّرُكُمْ تَطْهِيرًا ۚ وَادْكُرْنَ مَا يُتْلَى فِي بُيُوتٍ كُنَّ
مِنْ أَيْتِ اللَّهِ وَالْحِكْمَةُ إِنَّ اللَّهَ كَانَ لَطِيفًا خَبِيرًا ۚ

گھر کی پیسوں کے تم سے (وہ) گندگی دور کرے (جو یہ منافق تم پر تھوپنا چاہتے ہیں) اور تمھیں پوری طرح پاک کر دے۔^{۲۵} اور تمھارے گھروں میں اللہ کی آیتوں اور اُس کی حکمت کی جو تعلیم دی جاتی ہے، اُس کا چرچا کرو۔^{۲۶} بے شک، اللہ بڑا ہی باریک میں اور خبر رکھنے والا ہے۔^{۲۷} ۳۲-۳۳

کی بیویوں کی حیثیت سے تم پر عائد ہوتی ہے۔ آگے وضاحت فرمادی ہے کہ یہ دعوت و تبلیغ کی ذمہداری ہے جس کے لیے علاماء ٹھیس یا پیغمبر کے گھرانے کے لوگ، انھیں سب سے بڑھ کر انھی چیزوں کا اہتمام کرنا چاہیے۔^{۲۸}
۲۵۔ مطلب یہ ہے کہ تمھارے باطن کی پاکیزگی میں شبہ نہیں، لیکن اللہ تعالیٰ تمھارے منصب کے لحاظ سے تمھیں لوگوں کی نگاہ میں بھی ہر طرح کی اخلاقی نجاست سے بالکل پاک دیکھنا چاہتا ہے۔ رسول اللہ صلی اللہ علیہ وسلم کی ازواج مطہرات کو نہایت شفقت و محبت کے ساتھ خطاب کر کے یہ اب ان ہدایات کا مقصد بتایا ہے جو انھیں یہاں دی جا رہی ہیں اور ان کے لیے ”اہل بیت“ کا لفظ استعمال کر کے واضح کر دیا ہے کہ اس کا شرف اصلًا انھی کو حاصل ہے۔ دوسروں کی شمولیت اس میں ہو سکتی ہے تو اصلاً نہیں، بلکہ تبعاً و ضمناً ہو سکتی ہے۔^{۲۹}

۲۶۔ یعنی جو آئیں پڑھ کر سنائی جاتی اور ان کے ذریعے سے ایمان و اخلاق کے جو حقائق واضح کیے جاتے ہیں،

اُن کو لوگوں تک پہنچاؤ۔ استاذ امام لکھتے ہیں:

”... یہاں یہ بات یاد رکھنی چاہیے کہ نبی صلی اللہ علیہ وسلم کی بعثت جس طرح مردوں کی رہنمائی کے لیے ہوئی تھی، اُسی طرح عورتوں کے لیے بھی ہوئی تھی۔ آپ جس طرح باہر لوگوں کو تعلیم دیتے رہتے تھے، اُسی طرح اپنے گھروں کے اندر بھی تعلیم دیتے رہتے تھے۔ وہی جس طرح باہر آپ پر نازل ہوتی تھی، اُسی طرح گھر کے اندر بھی نازل ہوتی تھی۔ نیز جس طرح آپ کا ہر قول لوگوں کے لیے تعلیم وہدایت تھا، اُسی طرح آپ کا ہر فعل بھی لوگوں کے لیے اسوہ و نمونہ تھا۔ آپ کی زندگی ”پرا یویٹ“ اور ”پلک“ کے الگ الگ خانوں میں تقسیم نہیں تھی، بلکہ آپ کی حیات مبارک کا ہر لمحہ امت کی تعلیم و تربیت کے لیے وقف تھا، اس وجہ سے ضروری ہوا کہ جس طرح آپ کی باہر کی زندگی کی ایک ایک ادا کو محفوظ کرنے کے لیے آپ کے جان ثمار سایے کی طرح آپ کے ساتھ ساتھ رہیں، اُسی طرح آپ کے گھر کے اندر کی زندگی کا بھی ایک ایک پہلو محفوظ رکھنے

إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقُنْتَنِينَ وَالْقُنْتَنِشَتِ وَالصُّدِيقِينَ وَالصُّدِيقَاتِ وَالصَّابِرِينَ وَالصَّابِرَاتِ وَالْخَشِعِينَ

(تاہم اُس کا تمام فضل و رحمت صرف اسی گھر کے ساتھ خاص نہیں ہے)۔ حقیقت یہ ہے کہ جو مرداور جو عورتیں مسلمان ہیں،^{۱۸} مومن ہیں،^{۱۹} بندگی کرنے والے ہیں،^{۲۰} سچے ہیں،^{۲۱} صبر کرنے

کا انتظام ہو۔ یہ کام، ظاہر ہے کہ آپ کی ازواد مطہرات رضی اللہ عنہم ہی کے ذریعے سے ممکن تھا۔ چنانچہ یہ واقعہ ہے کہ نبی صلی اللہ علیہ وسلم کا علم و عمل جتنا آپ کی ازواد مطہرات رضی اللہ عنہم کے ذریعے سے پھیلا ہے، اُس کی مقدار صحابہ رضی اللہ عنہم کے ذریعے پھیلے ہوئے علم سے کسی طرح کم نہیں ہے۔ اور اس آیت سے یہ بات صاف معلوم ہوتی ہے کہ اس مشن پر آپ کی ازواد مطہرات رضی اللہ عنہم کو اللہ تعالیٰ نے خود مامور فرمایا تھا کہ اُن کا کام دنیا کے خزف ریزے جمع کرنا نہیں، بلکہ علم و حکمت کے اُن خزانوں کو خلق کے اندر لٹانا ہے جن کی بارش اُن کے گھروں کے اندر ہو رہی ہے۔“ (تدبر قرآن ۲۲۳/۶)

۲۷۔ چنانچہ کوئی گھر کے اندر ہو یا باہر، اُس کی کوئی خدمت اُس سے مخفی نہیں رہتی۔ وہ اُس کا صلمہ دنیا اور آخرت میں ضرور دیتا ہے۔

۲۸۔ یعنی جنہوں نے اسلام کو اپنے دین کی حیثیت سے قبول کر لیا ہے۔ ‘اسلام’ کا لفظ جب اس طریقے سے ‘ایمان’ کے ساتھ آتا ہے، جس طرح یہاں آیا ہے تو اس سے دین کا ظاہر مراد ہوتا ہے، یعنی اپنے آپ کو خدا کے حوالے کر دینے کی وہ کیفیت جو انسان کے قول و فعل اور اعضاء و جوارح سے نمایاں ہوتی ہے اور اُس کو دیکھ کر ہر شخص جان لیتا ہے کہ اللہ و رسول کی اطاعت کو اُس نے پوری طرح اختیار کر لیا ہے، اُس کی زندگی کا کوئی گوشہ اب اُس سے باہر نہیں ہے۔

۲۹۔ ایمان دین کا باطن ہے اور یہاں اس سے مراد وہ یقین ہے جو اللہ تعالیٰ اور اُس کے وعدوں کے بارے میں اُس کی حقیقی معرفت کے ساتھ پایا جائے۔ چنانچہ جو خدا کو اس طرح مانے کہ تسییم و رضا کے بالکل آخری درجے میں اپنے دل و دماغ کو اُس کے حوالے کر دے، قرآن اپنی اصطلاح میں اُسے مومن کہتا ہے۔

۳۰۔ اصل میں لفظ ‘قُنْوَت’، استعمال ہوا ہے۔ یہ وہ قلمی کیفیت ہے جو انسان کو پورے اخلاص اور یک سوئی کے ساتھ داماً اپنے پروردگار کی اطاعت پر قائم رکھتی ہے۔ بندہ مومن کے نہایا خانہ وجود میں عبد و معبدوں کے

وَالْخَشِعُتِ وَالْمُتَصَدِّقِينَ وَالْمُتَصَدِّقَاتِ وَالصَّامِيْنَ وَالصَّامِيْنَ وَالْحَفِظِيْنَ

والے ہیں،^{۲۷} اللہ کے آگے جھک کر رہے والے ہیں،^{۲۸} خیرات کرنے والے ہیں،^{۲۹} روزہ رکھنے

تعلق کا سب سے نمایاں ظہور یہی ہے۔ چنانچہ ’قَنْتِيْنَ‘، وہ لوگ ہیں جو ہمیشہ بندگی میں رہیں۔ غم، خوشی، جوش، ہیجان اور لذت والم کی کسی حالت میں بھی اپنے خالق سے سرکش نہ ہوں۔ شہوت کا زور، جذبات کی یورش اور خواہشوں کا ہجوم بھی انھیں خدا کے سامنے کبھی بے ادب نہ ہونے دے۔ ان کا دل خدا کا عرش ہو اور اُس کی شریعت کو وہ حضوری میں دیا گیا حکم سمجھیں جس سے سرتاسری کا تصور بھی دربار میں کھڑا ہو اکوئی شخص نہیں کر سکتا۔^{۳۰} یعنی قول و فعل اور ارادہ، تینوں میں کوئی تضاد نہیں ہے۔ قرآن نے اس کے ضد کردار کو نفاق اور اسے اخلاص سے تعبیر کیا ہے۔

۲۷۔ نفس کو اضطراب اور بے چینی سے روک لیا جائے تو عربی زبان میں اسے صبر سے تعبیر کرتے ہیں۔ یہ اس کا ابتدائی مفہوم ہے۔ پھر اسی سے مشکلات اور موانع کے علی الامر غم پا مردی، استقلال اور ثابت قدمی کے ساتھ اپنے موقف پر قائم رہنے کے معنی اس میں پیدا ہو گئے ہیں۔ چنانچہ آیت میں جس صبر کا ذکر ہے، وہ عجزہ تزلزل کے قسم کی کوئی چیز نہیں ہے جسے بے بی اور درماندگی کی حالت میں مجبوراً آخر تغیر کیا جائے، بلکہ عزم وہمت کا سرچشمہ اور تمام سیرت و کردار کا جمال و مکمال ہے۔ اس سے انسان میں یہ حوصلہ پیدا ہوتا ہے کہ زندگی کے ناخوش گوار تجربات پر شکایت یا فریاد کرنے کے بجائے وہ انھیں رضا مندی کے ساتھ قبول کر لے اور خدا کی طرف سے مان کر ان کا استقبال کرے۔ اس مفہوم کے لحاظ سے ’صَابِر‘، وہ شخص ہے جو ہر خوف و طمع کے مقابل میں اپنے موقف پر قائم اور اپنے پروردگار کے فیصلوں پر راضی اور مطمئن رہے۔

۲۸۔ آیت میں اس کے لیے ’خَشِعِيْنَ‘ کا الفاظ آیا ہے۔ اللہ تعالیٰ کی بیت اور اُس کی عظمت و جلال کے صحیح تصور سے جو تواضع، عجز اور فروتنی انسان کے اندر پیدا ہوتی ہے، قرآن اُسے خشوع سے تعبیر کرتا ہے۔ یہ ایک قلمی کیفیت ہے جو اسے خدا کے سامنے بھی جھکاتی ہے اور دوسرا انسانوں کے لیے بھی اُس کے دل میں رحمت و رافت کے جذبات پیدا کر دیتی ہے۔

۲۹۔ اللہ کی راہ میں اتفاق کا ایک درجہ یہ ہے کہ انسان اپنے مال میں سے فرض زکوٰۃ ادا کرتا رہے۔ دوسرا درجہ یہ ہے کہ اپنی ذاتی اور کاروباری ضرورتوں سے زیادہ جو کچھ ہو، اُسے معاشرے کا حق سمجھے اور جب کوئی

فُرُوجُهُمْ وَالْحِفْظُ^١ وَالذِّكْرِيَنَ اللَّهُ كَثِيرًا وَالذِّكْرَاتِ أَعَدَ اللَّهُ لَهُمْ مَغْفِرَةً وَأَجْرًا عَظِيمًا ^(٢٥)

والے ہیں،^{۲۶} اپنی شرم گاہوں کی حفاظت کرنے والے ہیں^{۲۷} اور اللہ کو بہت زیادہ یاد کرنے والے ہیں،^{۲۸} اللہ نے ان کے لیے بھی مغفرت اور بڑا اجر تیار کر رکھا ہے۔^{۲۹}

مطلوبہ سامنے آئے تو اسے فراخ دلی کے ساتھ پورا کرے۔ تیردار جہا یہ ہے کہ اپنی خواہشوں کو دبکر اور اپنی ضرورتوں میں ایثار کر کے بھی وہ دوسروں کی ضرورتیں پوری کرے۔ خیرات کرنے والوں کی تعمیر ان سب صورتوں کو شامل ہو سکتی ہے، لیکن بیان اوصاف کے موقع پر جب کسی شخص کو ”مُتَصَدِّق“ کہا جائے گا تو اس سے اشارہ اصلاح آس کے درجہ کمال کی طرف ہو گا، یعنی جو سُنّتی اور فیاض ہو اور اللہ کی راہ میں خرچ کرنے کا کوئی موقع ہاتھ سے جانے نہ دے۔ بندوں کے تعلق سے یہ اسی خشوع کا اظہار ہے جو اس سے پہلے مذکور ہے۔ نماز اور انفاق کا ذکر قرآن میں اسی بنابر ساتھ ساتھ آتا ہے۔

۲۵۔ یہ ضبط نفس اور تربیت صبر کی خاص عبادت ہے۔ قرآن میں اس کا مقصد یہ بیان ہوا ہے کہ اس سے تقویٰ حاصل ہوتا ہے۔ چنانچہ ”صَّاِيمِينَ“ سے مراد وہ لوگ ہیں جو تقویٰ کے لیے حریص ہیں کہ اس کے لیے زیادہ تر روزے سے رہتے ہیں۔ اس سے یہ بات آپ سے آپ معلوم ہوئی کہ وہ مکرات سے بچتے، فواحش سے اجتناب کرتے اور اپنی زندگی میں تمام اخلاق عالیہ کا بہترین نمونہ ہوتے ہیں۔

۲۶۔ یہ ضبط نفس اور تقویٰ کا شمر ہے۔ برہنگی، عریانی اور فواحش سے اجتناب کرنے والوں کے لیے یہ تعبیر قرآن میں بعض دوسرے مquamات پر بھی آتی ہے۔ مطلب یہ ہے کہ وہ اپنی عفت و عصمت کی بالکل آخری درجے میں حفاظت کرنے والے ہیں۔ چنانچہ اللہ نے جہاں اجازت دی ہے، اُس کے سوا خلوت و جلوت میں اپنا ستر وہ کسی کے سامنے نہیں کھولتے اور نہ کوئی ایسا لباس کبھی پہنتے ہیں جو ان اعضا کو نمایاں کرنے والا ہو جو اپنے اندر کسی بھی لحاظ سے جنہی کشش رکھتے ہیں۔ فواحش سے اجتناب کا یہی درجہ ہے جس سے وہ تہذیب پیدا ہوئی ہے جس میں حیافرماں روائی کرتی اور مردوں عورت، دونوں اپنے جسم کو زیادہ سے زیادہ کھولنے کے بجائے، جہاں تک ممکن ہو، زیادہ سے زیادہ ٹھانپ کر رکھنے کے لیے مضطرب ہوتے ہیں۔

۲۷۔ بندہ مومن کے دل میں جب اپنے پروردگار کا خیال پوری طرح بس جاتا ہے تو پھر وہ مقررہ اوقات میں کوئی عبادت کر لینے ہی کو کافی نہیں سمجھتا، بلکہ ہمہ وقت اپنی زبان کو خدا کے ذکر سے ترکھتا ہے۔ اللہ تعالیٰ

کی نشانیوں میں سے کوئی نشانی دیکھتا ہے تو 'سبحان اللہ' کہتا ہے۔ کسی کام کی ابتداء کرتا ہے تو 'بسم اللہ' سے کرتا ہے۔ کوئی نعمت پاتا ہے تو 'الحمد لله' کہہ کر خدا کا شکر بجالاتا ہے۔ 'ان شاء اللہ' اور 'ما شاء اللہ' کے بغیر اپنے کسی ارادے اور کسی عزم کا اظہار نہیں کرتا۔ اپنے ہر معاملے میں اللہ سے مدد چاہتا ہے۔ ہر آفت آنے پر اس کی رحمت کا طلب گار ہوتا ہے۔ ہر مشکل میں اس سے رجوع کرتا ہے۔ سوتا ہے تو اس کو یاد کر کے سوتا ہے اور اٹھتا ہے تو اس کا نام لیتے ہوئے اٹھتا ہے۔ غرض ہر موقع پر اور ہر معاملے میں اس کی زبان پر اللہ ہی کا ذکر ہوتا ہے۔ پھر یہی نہیں، وہ نماز پڑھتا ہے تو اللہ کو یاد کرتا ہے، قرآن کی تلاوت کرتا ہے تو اللہ کو یاد کرتا ہے، انفاق کرتا ہے تو اللہ کو یاد کرتا ہے، برائی سے بچتا ہے تو اللہ کو یاد کرتا ہے، اس کا ارتکاب کر بیٹھتا ہے تو اللہ کو یاد کرتا ہے اور فوراً اس سے رجوع کے لیے بے تاب ہو جاتا ہے۔

اس ذکر کی ایک صورت فکر بھی ہے۔ خدا کی اس دنیا کو دیکھیے تو اس میں ہزاروں مخلوقات ہیں، ان کی رنگلگنگی اور بو قلمونی ہے، پھر عقل انسانی اور اُس کے کرشمے ہیں، سمندروں کا تلاطم ہے، دریاؤں کی روانی ہے، لہلہتا سبزہ اور آسمان سے بستا ہوا پانی ہے، لیل و نہار کی گردش ہے، ہوا اور باد لوں کے تصرفات ہیں، زمین و آسمان کی خلقت اور ان کی حیرت انگیز ساخت ہے، ان کی نفع رسانی اور فیض بخشی ہے، ان کی مقصدیت اور حکمت ہے، پھر افسوس و آفاق میں خدا کی وہ نشانیاں ہیں جو ہر آن نئی شان سے نمودار ہوتی ہیں۔ بندہ مو من ان آیات الہی پر غور کرتا ہے تو اُس کے دل و دماغ کو یہ خدا کی یاد سے بھر دیتی ہیں۔ چنانچہ وہ پکار اٹھتا ہے کہ پروردگار، یہ کارخانہ تو نے عبشع نہیں بنایا۔ تیری شان علم و حکمت کے منافی ہے کہ تو کوئی بے مقصد کام کرے۔ میں جانتا ہوں کہ اس جہان رنگ و بوکا خاتمه لازماً ایک روز جزا پر ہو گا جس میں وہ لوگ عذاب اور رسوائی سے دوچار ہوں گے جو تیری اس دنیا کو ہکھنڈرے کا کھیل سمجھ کر اس میں زندگی بسر کرتے ہیں۔ ان کے انجام سے میں تیری بینا چاہتا ہوں۔

۷۸۔ انسان کے اخلاقی وجود کا حسن جب خلق اور خالق، دونوں کے معاملے میں درجہ کمال کو پہنچتا ہے تو اس سے جو اوصاف پیدا ہوتے ہیں یا قرآن مجید کی رو سے ہونے چاہیے، وہ یہی دس اوصاف ہیں۔ پورے قرآن میں اللہ تعالیٰ نے ان پر کوئی اضافہ نہیں کیا۔ دین کا جمال و کمال قرآن کے نزدیک یہی ہے۔ وہ اپنے مانے والوں کو اسی تک پہنچنے اور اسی کو پانے کی دعوت دیتا ہے۔ اس کا صلحہ خدا کی مغفرت اور وہ اجر عظیم ہے جس کی بندہ مو من تمنا کر سکتا ہے۔ اس سے آگے اگر کوئی درجہ ہے تو وہ نبوت کا درجہ ہے اور اُس کے بارے میں معلوم ہے کہ وہ اندزو اکتساب کے ذریعے سے حاصل نہیں ہوتا، بلکہ اللہ ہی نے جس کو چاہا ہے، یہ مرتبہ عطا فرمایا ہے۔

[باقی]



”میزان“— توضیحی مطالعہ

قانون سیاست

(۳)

مسلمانوں اور غیر مسلموں کے لیے شہریت کے شرائط

”جو لوگ یہ تین شرطیں پوری کر دیں، اس سے قطع نظر کہ اللہ کے نزدیک ان کی حیثیت کیا ہے، قانون و سیاست کے لحاظ سے وہ مسلمان قرار پائیں گے اور وہ تمام حقوق انھیں حاصل ہو جائیں گے جو ایک مسلمان کی حیثیت سے، ان کی حکومت میں ان کو حاصل ہونے چاہیں۔“ (میزان ۲۹۳)

بیہاں دو اہم نکات وضاحت کے مقاصی ہیں:

پہلا نکتہ مسلمانوں کی شہریت کے شرائط سے متعلق ہے۔ مذکورہ اقتباس میں مصنف نے اللہ اور رسول پر ایمان لانے اور نماز اور زکوٰۃ کی پابندی کرنے والوں کو مسلمان کے طور پر حقوق شہریت حاصل ہونے کی شرط قرار دیا ہے۔ قانون عبادات میں نماز اور زکوٰۃ کے مباحثت کے تحت بھی مصنف نے واضح کیا ہے کہ جو مسلمان نماز اور زکوٰۃ کی ادائیگی کا اہتمام نہ کریں، وہ مسلمان کی حیثیت سے حقوق شہریت سے بہرہ مند نہیں ہوں گے۔ مصنف کے اس بیان سے اخذ کیا جاسکتا ہے کہ مسلمانوں میں سے کچھ افراد اگر ترک نماز اور ترک زکوٰۃ پر اصرار کریں تو مسلمان ریاست یہ اختیار رکھتی ہے کہ ان کے ساتھ احکام و قوانین کے لحاظ سے وہ معاملہ نہ کیا جائے جو

مسلمانوں کے ساتھ کیا جاتا ہے۔

مصنف کے اس نقطے نظر کا مقابل اگر فقہا کے موقف سے کیا جائے تو جزوی اتفاق اور جزوی اختلاف کی صورت سامنے آتی ہے۔ فقہا کے نزدیک بھی مسلمانوں کے اولو الامر کو ان سے نماز کی پابندی کا مطالبہ کرنے کا اختیار حاصل ہے۔ اگر کوئی شخص ترک نماز پر اصرار کرے تو فقہا کا ایک گروہ اس کی تکفیر کرتا اور برینائے ارتدا و اسے سزاے موت کا مستوجب قرار دیتا ہے، جب کہ زیادہ تر فقہا کے نزدیک اس صورت میں اس کی تکفیر نہیں کی جائے گی، لیکن اسے تحریراً قتل کیا جاسکتا ہے (ابن قدامة، المغنى ۱/۳۵۱-۳۵۲)۔

اگر کوئی شخص زکوٰۃ کی ادائیگی سے گریز ہو تو فقہاریاست کو اس سے جرأت زکوٰۃ وصول کرنے کا حق دیتے ہیں اور فقہا کا ایک گروہ بعض احادیث کی روشنی میں تعمیر آس کے اموال و املاک کا کچھ حصہ بحق سرکار ضبط کرنے کو بھی جائز قرار دیتا ہے۔ اسی طرح اگر کوئی گروہ مجتمع ہو کر اپنی طاقت کے بل بوتے پر ریاست کو زکوٰۃ دینے سے انکار کرے تو سیدنا ابو بکر رضی اللہ عنہ کے عمل سے استدلال کرتے ہوئے فقہا اس کے خلاف جنگ کرنے کو بھی مشروع قرار دیتے ہیں۔*

مصنف کے زاویہ نظر سے ریاست کو مسلمانوں سے نماز کی پابندی اور زکوٰۃ کی ادائیگی کا مطالبہ کرنے کا حق تو حاصل ہے، لیکن اس مطلبے سے گریز کرنے والوں کو قتل نہیں کیا جائے گا۔ تاہم اس کی پاداش میں ایسے لوگوں کو ان شہری حقوق سے محروم کیا جاسکتا ہے جن سے وہ بطور مسلمان بہرہ مند ہیں۔ مثال کے طور پر ذیحہ، نکاح و طلاق، تجمیز و تکفین اور وراثت وغیرہ سے متعلق یہ قرار دیا جاسکتا ہے کہ جو مسلمان نماز اور زکوٰۃ کی ادائیگی کی پابندی قبول نہ کریں، ان پر مسلمانوں کے احکام کا اطلاق نہیں ہو گا۔ اسی طرح سیاسی و معاشرتی معاملات میں انھیں مسلمانوں کی نمایاںدگی کا حق نہیں دیا جائے گا۔

مصنف کے اس موقف سے ایک سوال یہ سامنے آتا ہے کہ کیا ایسے لوگ دائرۂ اسلام سے خارج سمجھے جائیں گے؟ اسلام کی طرف نسبت کا دعویٰ کرنے والوں کی تکفیر سے متعلق مصنف کے اصولی موقف سے باظاہر اس کی نفی ہوتی ہے۔ اس سلسلے میں کلمہ گو کی تکفیر کے حوالے سے مصنف کے نقطہ نظر میں ارتقا کو پیش نظر رکھنا اہم ہے۔ ۱۹۹۰ء میں ”دعوت کے حدود“ کے عنوان سے لکھی گئی ایک تحریر میں مصنف نے کسی شخص کی تکفیر اور اسے غیر مسلم قرار دینے میں فرق کیا ہے اور تکفیر کے جواز کی نفی کرتے ہوئے بعض حالات میں کسی مسلمان کو

* تفصیل کے لیے دیکھیے: یوسف القرضاوی، فقہ الزکاۃ ۷-۸/۷۹۔

غیر مسلم قرار دینے کی گنجائش تسلیم کی ہے۔ مصنف لکھتے ہیں:

”کسی فرد کی تکفیر کا حق بھی کسی داعی کو حاصل نہیں ہے۔ یہ ہو سکتا ہے کہ دین سے جہالت کی بنابر مسلمانوں میں سے کوئی شخص کفر و شرک کا مرتكب ہو، لیکن وہ اگر اس کو کفر و شرک سمجھ کر خود اس کا اقرار نہیں کرتا تو اس کفر و شرک کی حقیقت تو بے شک، اس پر واضح کی جائے گی، اسے قرآن و سنت کے دلائل کے ساتھ ثابت بھی کیا جائے گا، اہل حق اس کی شناخت سے اُسے آگاہ بھی کریں گے اور اس کے دنیوی اور آخری دنیا سے اُسے خردar بھی کیا جائے گا، لیکن اس کی تکفیر کے لیے چونکہ اتمام جنت ضروری ہے، اس وجہ سے رسول اللہ صلی اللہ علیہ وسلم کے بعد یہ حق اب قیامت تک کسی فرد یا جماعت کو بھی حاصل نہیں رہا کہ وہ کسی شخص کو کافر قرار دے۔ مسلمانوں کا نظم اجتماعی بھی سورہ توبہ (۹) کی آیت ۱۵ اور ۱۱ کے تحت زیادہ سے زیادہ کسی شخص یا گروہ کو غیر مسلم قرار دے سکتا ہے، اُسے کافر قرار دینے کا حق اُسے بھی حاصل نہیں ہے۔“

(برہان ۳۱۹)

تاہم بعد کی تحریروں میں مصنف نے اپنا جو نقطہ نظر بیان کیا ہے، اس کی رو سے کسی کلمہ گو مسلمان کو غیر مسلم بھی قرار نہیں دیا جاسکتا۔ چنانچہ ”مقامات“ میں ”مسلم اور غیر مسلم“ کے زیر عنوان مصنف نے لکھا ہے: ”اس کے بعد ان لوگوں کا معاملہ ہے جو مسلمان ہیں، اپنے مسلمان ہونے کا اقرار، بلکہ اس پر اصرار کرتے ہیں، مگر کوئی ایسا عقیدہ یا عمل اختیار کر لیتے ہیں جو عام طور پر اسلام کی تعلیمات کے منافی سمجھا جاتا ہے یا کسی آیت یا حدیث کی کوئی ایسی تاویل اختیار کر لیتے ہیں جسے کوئی عالم یا عالیاد و سرے تمام مسلمان بالکل غلط سمجھتے ہیں، مثلاً امام غزالی اور شاہ ولی اللہ جیسے بزرگوں کا یہ عقیدہ کہ توحید کا منتهیہ کمال وحدت الوجود ہے یا محی الدین ابن عربی کا یہ نظریہ کہ ختم نبوت کے معنی یہ نہیں ہیں کہ نبوت کا مقام اور اُس کے کمالات ختم ہو گئے ہیں، بلکہ صرف یہ ہیں کہ اب جو نبی بھی ہو گا، وہ محمد رسول اللہ صلی اللہ علیہ وسلم کی شریعت کا پیر و ہو گا ایاں تشیع کا یہ نقطہ نظر کہ مسلمانوں کا حکمران بھی مامور من اللہ ہوتا ہے جسے امام کہا جاتا ہے اور نبی صلی اللہ علیہ وسلم کے بعد اس منصب کے لیے سیدنا علی رضی اللہ عنہ کا تقدیر راسی اصول کے مطابق خود اللہ تعالیٰ کی طرف سے کر دیا گیا تھا جسے قبول نہیں کیا گیا یا علامہ اقبال جیسے جلیل القدر مفتخر کی یہ رائے کہ جنت اور دوزخ مقامات نہیں، بلکہ احوال ہیں۔

یہ اور اس نوعیت کے تمام نظریات و عقائد غلط قرار دیے جا سکتے ہیں، انھیں ضلالت اور گم را ہی بھی کہا جاسکتا ہے، لیکن ان کے حاملین چونکہ قرآن و حدیث ہی سے استدلال کر رہے ہوئے ہیں، اس لیے انھیں

غیر مسلم یا کافر قرار نہیں دیا جاسکتا۔ ان نظریات و عقائد کے بارے میں خدا کا فیصلہ کیا ہے؟ اس کے لیے قیامت کا انتظار کرنا چاہیے۔ دنیا میں ان کے حاملین اپنے اقرار کے مطابق مسلمان ہیں، مسلمان سمجھے جائیں گے اور ان کے ساتھ تمام معاملات اُسی طریقے سے ہوں گے، جس طرح مسلمانوں کی جماعت کے ایک فرد کے ساتھ کیے جاتے ہیں۔ علماء حنفی ہے کہ اُن کی غلطی اُن پر واضح کریں، انھیں صحیح بات کے قبول کرنے کی دعوت دیں، اُن کے نظریات و عقائد میں کوئی چیز شرک ہے تو اُسے شرک اور کفر ہے تو اُسے کفر کہیں اور لوگوں کو بھی اُس پر متنبہ کریں، مگر اُن کے متعلق یہ فیصلہ کہ وہ مسلمان نہیں رہے یا انھیں مسلمانوں کی جماعت سے الگ کر دینا چاہیے، اس کا حق کسی کو بھی حاصل نہیں ہے۔ اس لیے کہ یہ حق خدا ہی دے سکتا ہے اور قرآن و حدیث سے واقف ہر شخص جانتا ہے کہ اُس نے یہ حق کسی کو نہیں دیا ہے۔“ (۲۲۹)

ان تمام بیانات کو اگر ملا کر دیکھا جائے تو مصنف کے نقطہ نظر کو درج ذیل تین نکات کی صورت میں بیان کیا جاسکتا ہے:

- ۱۔ مصنف کے نزدیک اصولی طور پر کسی مسلمان کی تکفیر اس کے ساتھ مشروط ہے کہ وہ خود اسلام سے ترک تعلق کا اعلان کر دے۔
 - ۲۔ اگر کوئی شخص یا گروہ اسلام کے ساتھ نسبت کو قائم رکھے، لیکن عقیدہ و عمل کے لحاظ سے اسلام کے کسی بنیادی حکم سے انحراف کا مر تکب ہو تو اعتمادی انحراف کی صورت میں اس کے ساتھ عملی معاملات مسلمانوں ہی کی طرح کیے جائیں گے، لیکن اس کو کافر یا غیر مسلم قرار نہیں دیا جائے گا۔
 - ۳۔ نماز اور زکوٰۃ کی پابندی نہ کرنے والے مسلمانوں کو ان شہری حقوق سے محروم کیا جاسکتا ہے جو مسلمانوں کے ساتھ خاص ہیں، تاہم ایسے لوگوں پر عملاً مسلمانوں کے احکام جاری نہ کرنے کے باوجود جب تک کہ وہ اقرار شہادتیں پر قائم رہیں، ان کی قانونی تکفیر نہیں کی جائے گی۔
- دوسرے اہم نکتے کا تعلق اسلامی ریاست میں غیر مسلموں کی شہریت سے ہے۔ مصنف نے یہاں صرف مسلمان شہریوں کے حقوق شہریت کے ذکر پر اتفاقی ہے، جب کہ غیر مسلموں کی شہریت کے شرائط کو موضوع نہیں بنایا، اس کی وجہ یہ ہے کہ مصنف کے مصنف کے نقطہ نظر سے شریعت میں ایسی کوئی ہدایات موجود نہیں ہیں جو ابدی ہوں اور جن کی پابندی مسلمانوں کے لیے ہمیشہ ضروری ہو۔ اس ضمن میں عہد رسالت کے مشرکین اور یہود و نصاریٰ سے متعلق جواہکام دیے گئے، مصنف کے نزدیک وہ قانون رسالت پر مبنی تھے اور ان کا براہ راست

اطلاق انھی اقوام پر ہوتا تھا جن پر ان کے نفاذ کی ہدایت اللہ تعالیٰ یا اللہ کے رسول صلی اللہ علیہ وسلم نے دی تھی۔ اس خاص دور کے گزر جانے کے بعد ان کا نفاذ مصنف کے نزدیک درست نہیں۔ چنانچہ ”مقامات“ میں ”بجہاد و قتال“ کے زیر عنوان مصنف نے اس نقطہ نظر کی وضاحت کرتے ہوئے لکھا ہے:

”بہل صورت کا تعلق شریعت سے نہیں، بلکہ اللہ تعالیٰ کے قانون اتمام جنت سے ہے جو اس دنیا میں ہمیشہ اُس کے براہ راست حکم سے اور انھی ہستیوں کے ذریعے سے رو بہ عمل ہوتا ہے جنہیں وہ رسالت کے منصب پر فائز کرتا ہے۔ انسانی تاریخ میں یہ منصب آخری مرتبہ محمد رسول اللہ صلی اللہ علیہ وسلم کو حاصل ہوا ہے۔ اس قانون کے تحت آپ نے اور آپ کے صحابہ نے کفر کے خلاف جو جنگیں لڑی ہیں، وہ محض جنگیں نہ تھیں، بلکہ خدا کا عذاب تھا جو سنت الہی کے عین مطابق اور ایک فیصلہ خداوندی کی حیثیت سے پہلے عرب کے مشرکین اور یہود و نصاریٰ پر اور اس کے بعد جزیرہ نماے عرب سے باہر کی بعض قوموں پر نازل کیا گیا۔ آپ پر نبوت ختم کردی گئی ہے۔ چنانچہ لوگوں کے خلاف محض ان کے کفر کی وجہ سے جنگ اور اس کے نتیجے میں مفتون ہیں کو قتل کرنے یا ان پر جزیہ عائد کر کے انھیں حکوم اور زیر دست بنا کر کھنے کا حق بھی آپ اور آپ کے صحابہ کے دنیا سے رخصت ہو جانے کے بعد ہمیشہ کے لیے ختم ہو گیا ہے۔ قیامت تک کوئی شخص اب نہ دنیا کی کسی قوم پر اس مقصد سے حملہ کر سکتا ہے اور نہ کسی مفتوح کو حکوم بنا کر اس پر جزیہ عائد کرنے کی جگہ اس کو سکلتا ہے۔“ (۲۶۰)

اس خاص تناظر سے ہٹ کر، مسلمان ریاست میں مقیم غیر مسلموں کے حقوق و فرائض کے تعین کا مسئلہ مصنف کے نزدیک اجتہاد سے تعلق رکھتا ہے۔ اس ضمن میں مصنف کی تحریروں میں ایک رائے یہ ملتی ہے کہ یہ شاق مدینہ میں یہودیوں کو جو سیاسی حیثیت دی گئی، وہ ایک عمومی اصول کے طور پر مسلم ریاست کے لیے ”بہترین نمونہ“ کی حیثیت رکھتی ہے (میزان، ص ۳۹۱، طبع نہم، مئی ۲۰۱۳ء)۔ تاہم ۲۰۱۵ء میں مصنف نے پاکستان میں دہشت گردوں کے بیانیے کے حوالے سے جاری بحث میں ایک متبادل بیانیہ پیش کیا تو اس میں ریاست کے قدیم تاریخی تصورات اور جدید قومی ریاست کے فرق کو واضح کرتے ہوئے لکھا کہ:

”دور حاضر کی قومی ریاستیں جن کے حدود میں الاقوامی معابادات سے متعین ہوتے اور جو وجود میں آتے ہی اپنے باشدوں کے لیے بنے قومیت بن جاتی ہیں۔ لذار نگ، نسل، زبان، مذہب اور تہذیب و ثقافت کے اشتراک و اختلاف سے قطع نظر وہ اپنے آپ کو ہندی، مصری، امریکی، افغانی اور پاکستانی کہتے اور اپنی قومیت کا اظہار اسی حوالے سے کرتے ہیں۔ ان میں سے کوئی کسی کا حاکم یا حکوم نہیں ہوتا، بلکہ سب ہر لحاظ سے برابر کے

شہری سمجھے جاتے ہیں اور اسی حیثیت سے کاروبار حکومت میں شریک ہوتے ہیں۔

دور حاضر کی بھی ریاستیں ہیں جن کے بارے میں میں نے لکھا ہے کہ ان کا کوئی مذہب نہیں ہو سکتا۔ ریاست پاکستان اسی نوعیت کی ایک ریاست ہے۔ ہر شخص جانتا ہے کہ اس کے لیے نہ کوئی فرمان آسمان سے نازل ہوا ہے کہ جزیرہ نما عرب کی طرح یہ صرف مسلمانوں کا ملک ہے، نہ مسلمانوں نے اس کو فتح کر کے اس میں رہنے والے غیر مسلموں کو اپنا حکوم بنالیا ہے اور نہ وہ ان کے ساتھ کسی معاهدے کے نتیجے میں اس کے ریاست کے شہری بنے ہیں۔ وہ صدیوں سے اسی سرزی میں کے باشندے ہیں، جس طرح مسلمان اس کے باشندے ہیں اور ریاست جس طرح مسلمانوں کی ہے، اسی طرح ان کی بھی ہے۔“ (مقامات ۲۱۰)

www.al-mawrid.org
www.javedahmadghamidi.com





سید مودودی، سید قطب اور علی گڑھ

علی گڑھ یونیورسٹی کا فیصلہ ہے کہ سید مودودی اور سید قطب، اب اس کے نصاب کا حصہ نہیں ہوں گے۔ مجھے حیرت ہو گی اگر یونیورسٹی کی انتظامیہ کسی احساس شرمندگی کے بغیر اس فیصلے پر قائم رہتی ہے۔ ان اسکالرز پر بھی حیرت ہو گی جو اسے ٹھنڈے پیٹوں برداشت کر لیں گے۔ صد حیرت ہو گی، اگر عالمی سطح پر بھی یونیورسٹی کے اس فیصلے کو قبول کر لیا جاتا ہے۔

نصاب سے اخراج کا یہ مطلب نہیں کہ ان مفکرین کے خیالات کا مطالعہ، فکر اسلامی کے طباکے لیے اس سے پہلے لازم تھا اور اب نہیں رہا۔ طباو طالبات ان اہل علم کے افکار کو بطور اختیاری مضمون پڑھ سکتے تھے۔ اب وہ اس کا حق نہیں رکھتے۔ میر احساس ہے کہ اتنا بڑا فیصلہ، ایک یونیورسٹی، بلکہ یہ کہنا چاہیے کہ دنیا کی سب سے بڑی جمہوریت کا دعویٰ رکھنے والی کسی مملکت کے لیے کسی طور قابلِ دفاع نہیں۔ آزادی رائے پر پابندی کی یہ بدترین صورت ہے جو شاید چین جیسے کسی ملک ہی میں گوارا ہو سکتی ہے۔

پابندی کا محرك بظاہر ایک خط ہے جو کسی سماجی کارکن سے منسوب ہے۔ پس منظر میں، مگر وہ سوچ ہے جو بھارت کو آہستہ آہستہ ایک ہندو ریاست بنادینا چاہتی ہے۔ ہندو ریاست، اسلامی ریاست کی طرح کوئی علمی حقیقت نہیں۔ تصور ریاست کے لیے لازم ہے کہ وہ ایک ریاست کے تمام نقوش کو واضح کرتا ہو۔ ہم اس سے اختلاف کر سکتے ہیں، مگر ریاست کا ایک وجود لازم ہے جو علمی اور خیالی ہی کیوں نہ ہو۔ مثال کے طور پر خلافت، ایک نظام ریاست ہے جسے بیان کیا جاسکتا ہے اور تاریخ نے اس کے خدو خال کو اپنے اور اق میں محفوظ بھی کر رکھا ہے۔ علم کی دنیا ہندو ریاست، کے کسی تصور سے خالی ہے۔

جسے ہندو ریاست کہا جاتا ہے، وہ دراصل ایک ایسا حکومتی بندوبست ہے جس میں ریاست کے تمام معاملات میں ہندو بالا دست ہوں۔ ”ہندو تو“ بھی ہے۔ وہ چاہیں تو کسی مسجد کو ڈھاویں، اس مفروضے کے تحت کہ بیہاں ماضی میں کوئی مندر تھا۔ ہندو ریاست میں ہندو کا حق فاقہ ہے۔ عدالت کو اس کا دعویٰ تسلیم کرنا چاہیے۔ اسی اصول پر شہروں کے نام تبدیل ہو رہے ہیں۔ اس کا بدیہی نتیجہ یہ ہے کہ ہر وہ خیال اور تصور قابل قبول نہیں جو ہندوؤں کے اس حق کو چینچ کرتا ہو یا اس کے برخلاف ریاست کا کوئی تصور دیتا ہو۔ سیکولرزم بھی اسی لیے قابل قبول نہیں۔ اگر ہوتا تو بھارت پہلے ہی ایک سیکولر ملک ہے۔ اسے ”ہندو تو“ نام کی کسی نئی سیاسی شناخت کی ضرورت نہیں تھی۔

یہ روایہ کتنا غیر علمی اور غیر عملی ہے، علی گڑھ یونیورسٹی کا یہ فیصلہ اس کا ایک مظہر ہے۔ مولا ناسید ابوالاعلیٰ مودودی بیسویں صدی کے سب سے موثر مسلمان مفکر ہیں۔ ان کی علمی وجاہت کا انکار اپنی جگہ ایک جہالت ہے۔ علوم اسلامی سے لے کر فکر اسلامی تک، انھوں نے ہر گوشہ نجیاب کو متاثر کیا۔ ایک یونیورسٹی کے شعبۂ علوم اسلامی کے لیے یہ ممکن ہی نہیں کہ ان کے افکار سے صرف نظر کر سکے۔ یہی معاملہ سید قطب کا ہے۔ مشرق و سطی میں جس نے مسلمانوں کی تین نسلوں کو اپنی فکری گرفت میں رکھا ہے، اس کی اثر اگنیزی کا انکار محال ہے۔

ہندوستان کے پس منظر میں تو مولانا مودودی کی اہمیت اضافی ہے۔ انھوں نے اس سر زمین پر جنم لیا۔ اس کی زبان کو ابلاغ کا ذریعہ بنایا اور اس میں کیا شبہ ہے کہ اسے مالا مال کر دیا۔ مولانا نے ۱۹۳۱ء میں ایک جماعت قائم کی۔ یہ جماعت آج ان تینوں ممالک میں موجود ہے جو اس وقت ایک ملک تھے۔ جماعت اسلامی بھارت میں ہمیشہ سے متحرک ہے، بلکہ اس کی تاریخ، جدید بھارت سے قدیم تر ہے۔ جماعت اسلامی ہند نے کبھی کوئی ایسی حکمت عملی نہیں اپنائی جو بھارت کے آئین کے خلاف ہو۔ یہ جماعت، مولانا مودودی کی تعمیر دین پر کھڑی ہے۔ جماعت سے ریاست کو کبھی شکایت نہیں رہی۔ سوال یہ ہے کہ اب مولانا مودودی کے افکار ناقابل قبول کیوں ہو گئے؟

پھر اس فیصلے کا ایک اور پہلو ہے جو زیادہ مسئلکہ خیز ہے۔ یونیورسٹی کی سطح پر جب کسی صاحب علم کے افکار زیر بحث آتے ہیں تو اس کا مقصود تنقیدی مطالعہ ہوتا ہے۔ ان کی تائید لازم ہوتی ہے، نہ تردید۔ سرمایہ دارانہ دنیا کے ہر ملک میں مارکس کو پڑھایا جاتا ہے۔ بلکہ امریکا اور برطانیہ کے کئی بڑے تعلیمی ادارے تو کیوں نہیں کے قبضے میں ہیں۔ وہاں آئے دن اشتراکیت پر تحقیق ہو رہی ہے اور کتابیں چھپ رہی ہیں۔ کہیں سرمایہ دار ملکوں

نے مار کس اور انجلز پر پابندی لگادی؟

میرے ایک صحافی دوست ایک زمانے میں عمران خان صاحب کے میدیا کنسٹلینٹ تھے۔ اُس وقت جماں صاحبہ بھی پاکستان میں تھیں۔ میرے دوست برطانیہ کی ایک یونیورسٹی میں اپنے بیٹے کا داخلہ چاہتے تھے۔ ایسے داخلوں کے لیے طالب علم کو دو معروف لوگوں کا حوالہ (reference) دینا ہوتا ہے۔ انھوں نے عمران خان سے کہا کہ اس کے لیے جماں سے بات کریں۔ اس پر جماں کا کہنا تھا کہ وہ ایک بڑے سرمایہ دار، گولڈ سمنٹھ کی بیٹی ہیں۔ اس یونیورسٹی پر کیوں نہ گلے ہے۔ میرا حوالہ فائدے کے بجائے نقصان کا باعث بنے گا۔ جماں کی بات درست تھی۔ برطانیہ جیسے معاشرے قائم ہی اسی وجہ سے ہیں کہ وہاں فکری آزادی کا احترام کیا جاتا ہے۔

پاکستان میں بھی بعض اوقات لوگ جامعات کو اپنے افکار کی گرفت میں رکھنا چاہتے اور یہ خیال کرتے ہیں کہ سب ان کے تہذیبی رویوں کے ناقل ہوں۔ اسی طرح ہی کچھ پڑھایا جائے جو وہ چاہتے ہیں۔ اللہ کا شکر ہے کہ ابھی تک اس سوچ کو انتظامی سطح پر پذیرائی نہیں ملی۔ یونیورسٹی کی سطح پر تحقیق کا دروازہ بند کرنے کا مطلب، معاشرے کو فکری طور پر بانجھ بنانے ہے۔ انتہا پسندی ایسے معاشروں کا مقدار بن جاتی ہے۔

بھارت بہت تیزی کے ساتھ مذہبی انتہا پسندی کی طرف بڑھ رہا ہے۔ زیادہ تشویش کی بات یہ ہے کہ یہ روحان عوامی نہیں، ریاستی ہے۔ یہ ریاست ہے جو اس راستے پر دوڑے چلی جا رہی ہے۔ مسلم معاشرے آج مثال بن چکے کہ جس سرزی میں پرمذہبی انتہا پسندی ہوتی ہے، وہاں خوش حال کی فصل نہیں آگ سکتی۔ یہ وہ سیم اور تھوڑے جوز میں کی زرخیزی کو کھا جاتی ہے۔ بھارت کو صرف تمام مذاہب کا احترام اور سیکولرزم ہی متعدد رکھ سکتا ہے۔ پاکستان، جس کی ستانوں فی صد آبادی مسلمان ہے، آج ایک تو می ریاست کا ماذل اپنانے پر مجبور ہے تو بھارت کہاں ”ہندو تو“ کے بار کا متحمل ہو سکتا ہے، جہاں بائیکس کروڑ مسلمان یستے ہیں۔ جو گروہ کروڑوں میں ہو، اسے اقلیت نہیں کہا جاسکتا۔

علی گڑھ یونیورسٹی کا فیصلہ ابھی ابتدائی درجے میں نافذ ہوا ہے۔ یونیورسٹی کی اکیڈمک کونسل نے ابھی اس کی منظوری نہیں دی۔ امید ہے کہ وہاں بیٹھے لوگ اس فیصلے کے اُن مضرات پر ضرور غور کریں گے جو یونیورسٹی کی ساکھ کے لیے سخت نقصان دہ ہیں۔ میری تجویز ہے کہ یونیورسٹی کے اکابر بھارت کے پہلے وزیر تعلیم مولانا ابوالکلام آزاد کا وہ خطبہ صدارت ضرور پڑھیں جو انھوں نے ۲۰ فروری ۱۹۴۹ء کو یونیورسٹی کے سالانہ

کانو و کیشن کے موقع پر دیا تھا۔ مولانا کی اس ادارے کے بارے میں ایک منفرد رائے تھی، مگر واقعہ یہ ہے کہ تقسیم کے بعد اسے زندہ رکھنے میں ان کا بڑا کردار ہے۔ وہی تھے جنہوں نے ڈاکٹر ذاکر حسین کو اس کا وائس چانسلر بننے پر آمادہ کیا۔

بھارت میں بر صغیر کی مسلم روایت کی حفاظت، علی گڑھ یونیورسٹی کے فرائض میں سے ہے۔ میں امید کرتا ہوں کہ اس کے منتظمین اپنے اکابر کی طرح ہندو اکثریت کے جر کا جرأت کے ساتھ سامنا کریں گے۔ اسی میں بھارت کی بھلائی ہے۔

(بیکریہ: روزنامہ دنیا، لاہور، ۲۰ اگست ۲۰۲۲ء)





اوائل عمر میں تصور خدا کی تشکیل میں والدین اور اساتذہ کے شخصی اثرات

[”نقطہ نظر“ کا یہ کام مختلف اصحاب فکر کی نگارشات کے لیے مختص ہے۔ اس میں شائع ہونے والے مضامین سے ادارے کا متفق ہونا ضروری نہیں ہے۔]

بچے کے ذہن میں خدا کا ابتدائی تصور عموماً اس کے ماں، باپ اور اساتذہ کی شخصیات سے مانوذ ہوتا ہے۔ ان ابتدائی تصورات کا تاثرا کثیر تاگہر اور پتختہ ہوتا ہے کہ تمام عمر کے لیے خدا کے ساتھ ذاتی تعلق کی نوعیت طے کر دیتا ہے۔ ان شخصیات کے ساتھ شفقت، محبت، احترام، خوف، اطاعت اور نفرت کے عناصر، خدا کے ساتھ تعلق کے ذاتی احساس میں بغیر کسی شعوری کو شش کے پیوست ہو جاتے ہیں۔

نظرِ قرآن کی ہماری استانی میرے لیے ایسی ہی ایک شخصیت تھیں۔ وہ محلے کی ایک بزرگ خاتون تھیں۔ انھیں بُواجی کہتے تھے۔ وہ بڑے جیسے کی ایک رب دار خاتون تھیں۔ گھر کے کام کرتے کرتے ہمیں سبق بھی پڑھاتی جاتی تھیں۔ دل کی نرم اور زبان کی سخت تھیں۔ انھیں کبھی مارتے نہیں دیکھا تھا، اس کے باوجود ان سے ڈر لگتا تھا۔ ان میں بچوں کے لیے دبی دبی شفقت محسوس ہوتی تھی۔ اب سوچتا ہوں تو میرے دل میں ان سے ڈر نہیں تھا، حیا تھی۔ چھٹی کر لیتا تو ان کا سامنا کرنے میں ڈر سے زیادہ شرمندگی محسوس ہوتی تھی اور شرمندگی کا یہ احساس میرے لیے ڈر سے زیادہ بھاری تھا۔

میرا تصور خدا بوجی جیسا تھا۔ ایک عظیم الجہشی جو اپنے کام کرتے کرتے کائنات کا انتظام بھی دیکھتی جاتی ہے۔ جو پر دے میں رہ کر اپنے بندوں پر اپنی شفقت کا اظہار کرتی ہے۔ خدا سے مجھے ڈر سے زیادہ حیا آتی ہے۔ علم و آگئی کے ورود کے بعد خدا کا تصور بہت کچھ بدل گیا، لیکن حیانماڑ کا تاثر آج بھی ویسا ہی محسوس ہوتا ہے۔

علم نفیات کے مطابق پچھے اپنے لیے خدا کا پہلا تصور اپنے والدین سے اخذ کرتا ہے۔ پہلے ماں کی مہربان شخصیت سے خدا کا تصور کشید کرتا ہے اور پھر باپ کا تاثر اس کی جگہ لے لیتا ہے، جو ایک مربی اور محافظ کا تاثر ہے۔ باقی ساری عمر وہ اپنے باپ جیسے خدا کا تصور ہے، میں بسائے رکھتا ہے، لیکن حقیقت یہ ہے کہ صرف ماں، باپ ہی نہیں، اساتذہ کی شخصیت کا تاثر بھی خدا کا پہلا تصور قائم کرنے میں اہم کردار ادا کرتا ہے۔ مسلمان بچے مولوی صاحب اور مسیحی بچے پادری صاحب کو خدا یا خدا کا روپ سمجھ لیتے ہیں۔

علم نفیات کے مطابق انسان کا بچپن ساری عمر اس کے اندر زندہ رہتا ہے۔ یہ بات افراد ہی نہیں، اقوام کے لیے بھی درست ہے۔ افراد اور اقوام کے مزاج اور نفیات کے درست مطالعے کے لیے ان کے بچپن اور قومی شخص کی تشکیل کے دور کا مطالعہ اہم ہوتا ہے۔ اسی طرح کسی فرد یا قوم کے دینی مزاج کے تشکیل دور میں داخل ہو جانے والے تصور خدا کا بہت عمل دخل ہوتا ہے۔

ہم دیکھتے ہیں کہ تقریباً ہر مذہبی روایت نے مادری اور پدری اصطلاحات میں خدا کے تصور کو پیش کیا۔ مسیحیت میں خدا کے لیے ’بادپ‘ ہی کا لفظ اختیار کر لیا گیا۔ ہندو مت میں دیوتا، باپ جیسی اور دیویاں ماں جیسی ہستیاں مانی جاتی ہیں۔ دین اسلام کی روایت میں مخلوق کو ”اللہ کا نبی“ کہا گیا ہے۔ خدا کے لیے رب کا لفظ اختیار کیا گیا جو باپ اور سرپرست کے لیے بھی بولا جاتا ہے۔ ہم اپنے لیے فرزندان توحید اور فرزندان اسلام کی تعبیر اختیار کرتے ہیں۔ خدا کی محبت کا اندازہ ستر ماڈل کی محبت کے بیان سے بیان کیا جاتا ہے۔

ہمارے سماج میں علاقائی لحاظ سے دو بڑی مذہبی سماجی روایات پائی جاتی ہیں: ایک پختون علاقوں کی روایت؛ دوسری ہندوستانی علاقوں سے آنے والی روایت۔ پختون روایت میں باپ ایک سخت گیر شخصیت ہوتا ہے۔ اولاد سے اس کا تعلق ڈر، احترام اور اطاعت کے عناصر پر مشتمل ہوتا ہے۔ محبت فطری طور پر موجود ہوتی ہے، لیکن جذباتی حد کو نہیں چھوٹی اور دائرہ اظہار میں نہیں آتی۔ ادھر حفظ و ناظرہ قرآن کے لیے ہر بچہ مدرسے یا مسجد میں قاری اور حافظ صاحبان سے دوبدو ہوتا ہے۔ یہاں اساتذہ میں بھی عمومی طور پر سختی پائی جاتی ہے۔ ڈانٹ ڈپٹ اور زدو کوب کاروائج ہے۔ اساتذہ کے ساتھ تعلق ادب، احترام، اطاعت، خوف، خدشے، بے زاری، لا تعلقی اور

بعض صورتوں میں ظالم اور مظلوم کا ہوتا ہے۔

کم سی میں مدارس میں داخل کرادیے جانے والے بچے والدین سے دور رہنے کی وجہ سے ان کے ساتھ اپنا جذباتی تعلق پوری طرح استوار نہیں کر پاتے۔ والدین اور اساتذہ کے ساتھ تعلق کا یہ تاثر خدا کا تاثر تنکیل دیتا ہے اور اس تاثر میں خدا سے بھی جذباتی تعلق کم زور ہوتا ہے۔ اس میں بھی بے زاری، لا تعلقی، بلکہ توہش کے احساسات بھی شامل ہوتے ہیں۔ یہ بچے جو والدین کی شفقت، محبت اور ان کی دیکھ بھال کے بغیر جینا سیکھ لیتے ہیں، خدا کی محبت، رحمت اور اس کے سامنے اپنی محتاجی کے احساس سے بھی بڑی حد تک آزاد ہوتے ہیں۔ یہ ایک بڑی اور بنیادی وجہ ہے کہ ہم اپنے معاشرے کے روایتی دینی طبقے میں دین پر عمل کے میدان میں ایک طرف خدا سے محبت اور رحمت کے احساس میں کمی دیکھتے ہیں تو دوسرا طرف ایسا قانونی اور فقہی مزاج پاتے ہیں جس کے نزدیک دین پر عمل محض خشک قسم کی اطاعت پر مبنی ہوتا ہے۔ اسلام کے نفاذ میں جو دل چپی دکھائی دیتی ہے، وہ اس پر عمل کرنے میں نظر نہیں آتی۔ نفاذ اسلام کی کاؤشوں میں بھی قانون کا نفاذ، اطاعت، جبر، خوف اور تشدد کے عناصر ملتے ہیں، لیکن رحم دلی، ہم درد دلی، انسانی مسائل اور مشکلات کا دراک اور اس کے حل کے لیے کوشش کرنے جیسے عناصر بہ حیثیت طبقہ خاصے کم پائے جاتے ہیں۔

مدارس میں پائی جانے والی دوسری دینی روایت ہندوستانی علاقوں سے پاکستان میں آئی ہے۔ ہندوستانی والدین عموماً سخت گیر نہیں ہوتے۔ اسی طرح ہندوستانی (اور اب پاکستانی) اساتذہ بھی زیادہ سخت گیر نہیں پائے گئے۔ دین کا فقہی اور قانونی پہلو اگرچہ یہاں بھی غالب ہے، لیکن ان کی طرف سے مذہب پر عمل کے معاملے میں تشدد کا ردیہ بھی کم ہے۔ صوفیہ روایت کے تحت خدا کی رحمت اور محبت کا پر چار بھی نسبتاً زیادہ نظر آتا ہے۔ چنانچہ یہاں آپ کو خدا سے محبت و تعلق کے نمونے بھی زیادہ ملتے ہیں۔

سماج میں ایک تیسری جہت خدا کے تصور کو ماں کے تصور سے انداز کرنے کی ہے۔ اس کی بنیاد ایک بے اصل روایت پر ہے جس میں ماں کی محبت کو ستر ماوں کی محبت کے برابر قرار دیا گیا ہے۔ تاہم بخاری شریف کی ایک صحیح الاسناد روایت میں بیان ہوا ہے کہ ایک عورت، جس کا بچہ گم ہو گیا تھا، اپنی بے تابی میں جو بچہ ملتا سے سینے سے لگا کر دودھ پلارہی تھی۔ اسے دیکھ کر رسول اللہ صلی اللہ علیہ وسلم نے صحابہ کے سامنے یوں تبصرہ فرمایا:

”تم خیال کر سکتے ہو کہ یہ عورت اپنے بچے کو آگ میں ڈال سکتی ہے؟ ہم نے عرض کیا کہ جب تک اس کو قدرت ہوگی، یہ اپنے بچے کو آگ میں نہیں چھینک سکتی۔ آں حضرت صلی اللہ علیہ وسلم نے اس پر فرمایا کہ

اللہ اپنے بندوں پر اس سے بھی زیادہ حم کرنے والا ہے، جتنا یہ عورت اپنے بچے پر مہربان ہو سکتی ہے۔“^۱
اس ارشاد میں مقصود خدا کی رحمت کو ماں کی رحمت سے زیادہ بتانا تھا، نہ کہ خدا کو ماں جیسا بذاتی اور سادہ مزاج بتانا۔ دونوں باتوں میں زمین و آسمان کا فرق ہے۔ خدار حیم ہے، مگر جذباتی نہیں۔ وہ عدل کے خلاف نہیں کرتا۔ یہ اس کے اصول اور شان کے خلاف ہے، مگر ان روایات کے بل پر خدا کی رحمت سے متعلق جو مبالغہ آمیزی کی گئی، اس نے خدا کے ساتھ دلی محبت کا احساس تو پیدا کیا، مگر خدا کو ایک ماں جیسا بذاتی اور سادہ مزاج بنانے کے لئے پیش کر دیا، جس سے جذباتی اپیل کے ذریعے سے عدل و انصاف کے تقاضوں کے برخلاف اپنے گناہوں اور جرام کی معانی بھی حاصل کی جاسکتی ہے۔

اس تصور نے خدا کی اطاعت اور اس کے احکام پر عمل درآمد سے بے نیازی کارو یہ پیدا کیا اور تقویٰ کی بنیاد پر کر کھدی۔ ایسے تصورات قرآن مجید میں خدا کے تعارف سے بالکل مختلف، بلکہ متفاہ ہیں۔ قرآن مجید خدا کا محفوظ کلام ہے۔ ایک مسلمان کے لیے ضروری ہے کہ اس طرح کے تمام خارجی تاثرات سے خالی الذہن ہو کر خدا کا وہ تعارف حاصل کرے جو اس نے قرآن مجید میں اپنے بارے میں خود بتایا ہے۔
قرآن مجید کے مطابق، خدا سخت گیر باپ کی طرح ہے نہ کہ تشدید پسند استاد کی طرح، اور نہ ہی وہ ماں جیسی جذباتی طبیعت رکھتا ہے۔ وہ لوگوں کا رب، ان کا معبود اور ان کا بادشاہ ہے۔ وہ رحم و رحیم ہے، اور اسی لیے عادل ہے۔ عدل اس کی رحمت کا نتیجہ ہے۔ وہ اگر عدل نہ کرے تو ظالموں پر اس کی رحمت، مظلوم کے حق میں ظلم اور نا انصافی بن جائے، جب کہ خدا ہر ظلم سے بری ہے۔ اس کی رحمت اس کے عدل کے مطابق ہوتی ہے۔

۱۔ رقم ۵۲۲۲

۲۔ الناس:۱۱۲۔ ۳۔ قُلْ أَعُوذُ بِرَبِّ النَّاسِ。 مَلِكِ النَّاسِ。 إِلَهِ النَّاسِ؛ ”تم دعا کرو، (اے پیغمبر) کہ میں پناہا نگتا ہوں انسانوں کے رب، انسانوں کے بادشاہ، انسانوں کے معبود کی۔“
۳۔ الانعام:۶۲۔ ”كَتَبَ اللَّهُ عَلَى نَفْسِهِ الرَّحْمَةَ لِيَجْعَلَنَّكُمْ إِلَى يَوْمِ الْقِيَمَةِ لَا رَيْبَ فِيهِ،“ اس نے اپنے اوپر رحمت لازم کر کھی ہے۔ وہ تم سب کو جمع کر کے ضرور روز قیامت کی طرف لے جائے گا، جس میں کوئی شبہ نہیں۔“

اس آیت سے معلوم ہوتا ہے کہ عدل کا قیام، خدا کی صفت رحمت کا تقاضا ہے۔

وہ خطایں معمول عذر قبول کرتا ہے، مگر سرکشی کو معاف نہیں کرتا۔ اس نے حدود اللہ سے تجاوز کرنے والے سرکشوں کے لیے ابدی جہنم کی سزا سنائی ہے۔^۵ ان میں کافروں مشرکوں کے علاوہ قاتل^۶ بھی شامل ہے۔ یہ اس لیے کہ بے دلیل شرک پر اصرار ہو یا اپنے ضمیر کے خلاف کسی کے ناحق قتل کا جرم یا خدا کے قائم کردہ دیگر حدود سے جان بوجھ کر تجاوز، یہ سب سرکشی کے جرائم ہیں۔ اس لیے ان سب کی سزا بھی ایک ہے۔ ضروری ہے کہ بچپن اور ماہول سے ملے ہوئے تصور خدا کی درستی قرآن مجید کی روشنی میں کی جائے۔ اس کے لیے قرآن مجید کا شعوری مطالعہ ضروری ہے۔



۴۔ البقرہ: ۲۸۲۔ رَبَّنَا لَا تُؤَاخِذْنَا إِنْ نَسِينَا أَوْ أَخْطَلْنَا، ”پر ودگار، ہم بھول جائیں یا غلطی کر جائیں تو اس پر ہماری گرفت نہ کر۔“

۵۔ النساء: ۱۲۔ وَمَنْ يَعْصِ الَّهَ وَرَسُولَهُ وَيَتَعَدَّ حُدُودَهُ يُدْخِلُهُ نَارًا خَالِدًا فِيهَا وَلَهُ عَذَابٌ مُّهِينٌ، ”اور جو اللہ اور اس کے رسول کی نافرمانی کریں گے اور اس کی تحریر ای ہوئی حدود سے آگے بڑھیں گے، انھیں وہ آگ میں ڈالے گا جس میں وہ بیشہ رہیں گے اور ان کے لیے رسو اکر دینے والی سزا ہے۔“

۶۔ النساء: ۳۸۔ إِنَّ اللَّهَ لَا يَغْفِرُ أَنْ يُشَرِّكَ بِهِ وَيَعْفُرُ مَا دُونَ ذِلِّكَ لِمَنْ يَشَاءُ وَمَنْ يُشَرِّكَ بِاللَّهِ فَقَدِ افْتَرَى إِنَّمَا عَظِيمًا، ”اللہ اس بات کو نہیں بخشنے گا کہ (جانتے بوجھتے کسی کو) اس کا شریک ٹھیہ ایا جائے۔ اس کے نیچے، البتہ جس کے لیے جو گناہ چالے گا، (اپنے قانون کے مطابق) بخش دے گا، اور (اس میں تو کوئی شبہ ہی نہیں کہ) جو اللہ کا شریک ٹھیہ اتا ہے، وہ ایک بہت بڑے گناہ کا افتراء کرتا ہے۔“

۷۔ النساء: ۹۳۔ وَمَنْ يَقْتُلُ مُؤْمِنًا مُّتَعَمِّدًا فَجَزَأُوهُ جَهَنَّمُ خَلِيدًا فِيهَا وَعَصِبَ اللَّهُ عَلَيْهِ وَلَعْنَةُ وَآعَدَ لَهُ عَذَابًا عَظِيمًا، ”اُس شخص کی سزا، البتہ جہنم ہے جو کسی مسلمان کو جان بوجھ کر قتل کرے، وہ اس میں بیشہ رہے گا، اُس پر اللہ کا عصب اور اس کی لعنت ہے اور اس کے لیے اس نے ایک بڑا عذاب تیار کر رکھا ہے۔“

مہاجرین جلسہ

(۱۳)

[”سیر و سوانح“ کے زیر عنوان شائع ہونے والے مضمایں ان کے فاضل مصنفین کی اپنی تحقیق پر مبنی ہوتے ہیں، ان سے اوارے کا تقضیہ ہونا ضروری نہیں ہے۔]

حضرت سہلہ بنت سہیل رضی اللہ عنہا

والدین اور بہن بھائی

حضرت سہلہ کمہ میں پیدا ہوئیں۔ عرب کے مشہور سردار سہیل بن عمر و ان کے والد تھے۔ عبد شمس بن عبد و دان کے پرداد اور عامر بن لوئی آٹھویں جد تھے، قریش کی شايخ بنو عامر بن لوئی انھی کے نام سے منسوب ہے۔ نویں جد لوئی بن غالب پر حضرت سہلہ بنت سہیل کا سلسلہ نسب رسول اللہ صلی اللہ علیہ وسلم کے شجرے سے جاتا ہے۔ عامر بن لوئی کے بھائی کعب بن لوئی آپ کے آٹھویں جد تھے۔

حضرت سہلہ بنت سہیل کی والدہ فاطمہ بنت عبد العزیز بھی بنو عامر بن لوئی سے تھیں۔ حضرت عبد اللہ بن سہیل، حضرت ابو جندل بن سہیل اور حضرت عتبہ بن سہیل ان کے بھائی تھے۔

حضرت سہلہ کی ایک بہن ہند بنت سہیل کا بیاہ حضرت عبد الرحمن بن عتاب سے ہوا تھا (جمہرۃ انساب العرب ۱۶۶)، جب کہ دوسری بہن حضرت ام کلثوم بنت سہیل اپنے ماموں زاد حضرت ابو سبرہ بن البورہ کے نکاح میں تھیں۔

زمانہ جاہلیت میں سہیل بن عمر و کاشمہ قریش کے بڑے اور دانش مند سرداروں میں ہوتا تھا۔ عتبہ بن ربیعہ، ابوالجھری، نضر بن حارث، ابو جہل، امیمہ بن خلف، سہیل بن عمر و اور دیگر سردار حاجیوں کو کھانا کھلایا کرتے تھے۔ خطاب کاملہ رکھنے کی وجہ سے سہیل کو خطیب قریش کہا جاتا تھا۔ بعثت نبوی کے بعد سہیل دین حق کی مخالفت اور دشمنی میں سرگرم ہو گئے، اسلام کی مخالفت میں اپنی خطابت کے جو ہرد کھانے میں پیش پیش رہے۔

بیعت ایمان

حضرت سہلہ اسلام کے ابتدائی دور میں اسلام لائیں اور نبی محترم صلی اللہ علیہ وسلم کی بیعت کی۔

پہلا نکاح

حضرت سہلہ بنت سہیل کا پہلا بیاہ حضرت ابو حذیفہ بن عتبہ سے ہوا تھا جو "السبقون الأولون" میں سے تھے اور نبی صلی اللہ علیہ وسلم کے دار ارقم میں منتقل ہونے سے پہلے ایمان لا چکے تھے۔

جبشہ کی طرف ہجرت

رجب ۵ / نبوی (۱۶ء) : دین حق کی طرف لپکنے والے مخلصین پر مشرکین مکہ کی ایزار سانیاں حد سے بڑھ گئیں تو نبی صلی اللہ علیہ وسلم نے صحابہ سے ارشاد فرمایا: تم جبشہ کی سرز میں کو نکل جاؤ، وہاں ایسا بادشاہ حکمران ہے جس کی سلطنت میں ظلم نہیں کیا جاتا۔ وہ امن اور سچائی کی سرز میں ہے، (وہاں اس وقت تک قیام کرنا) جب تک اللہ تمہاری سختیوں سے چھٹکارے کی راہ نہیں نکال دیتا۔ چنانچہ سب سے پہلے سولہ اہل ایمان نصف دینار فی مسافر کرائے پر کشتی لے کر جبشہ روانہ ہوئے۔ قریش نے ان کا پیچھا کیا، لیکن وہ سمندر میں اپنا سفر شروع کر چکے تھے۔ بارہ (گیارہ: ابن سعد) مردوں اور چار عورتوں پر مشتمل اس قافلے میں حضرت ابو حذیفہ بن عتبہ اور ان کی اہلیہ حضرت سہلہ بنت سہیل شامل تھے۔ دیگر شرکا یہ تھے: حضرت عثمان بن عفان، ان کی اہلیہ حضرت رقیہ بنت رسول اللہ، حضرت زبیر بن عوام، حضرت عبد الرحمن بن عوف، حضرت مصعب بن عمیر، حضرت عثمان بن منظعون، حضرت عامر بن ربیعہ، ان کی زوجہ حضرت لیلی بنت ابو حشرم، حضرت ابو سرہ بن الورہ، حضرت سہیل بن بیضا، حضرت حاطب بن عمر، حضرت ابو سلمہ بن عبد الاسد، ان کی اہلیہ حضرت ام سلمہ بنت ابو امیمہ اور حضرت عبد اللہ بن مسعود اسے ہجرت اولیٰ کہا جاتا ہے۔ دو ماہ کے بعد دو کشتیوں پر سوار سڑھا اہل ایمان کا دوسرا گروپ نکلا، جس کی قیادت حضرت جعفر بن ابو طالب نے کی۔

محمد بن ابوحدیفہ کی پیدائش جسہ میں ہوئی۔

مکہ کی طرف رجوع

Shawal ۵ نبوی میں قریش کے قبول اسلام کی افواہ جسہ میں موجود مسلمانوں تک پہنچی تو ان میں سے کچھ یہ کہہ کر مکہ کی طرف روانہ ہو گئے کہ ہمارے کنبے ہی ہمیں زیادہ محبوب ہیں۔ مکہ پہنچنے سے پہلے ہی ان کو معلوم ہو گیا کہ یہ اطلاع غلط تھی تو وہ پھر جسہ لوت گئے۔ اسے ہجرت ثانیہ کہا جاتا ہے۔ تاہم حضرت ابوحدیفہ بن عتبہ، ان کی اہلیہ حضرت سہلہ بنت سہیل، حضرت مصعب بن عمیر، حضرت عثمان بن مظعون، حضرت عبد اللہ بن جحش، حضرت ابو سلمہ اور ان کی اہلیہ حضرت ام سلمہ ان تینیتیں اصحاب اور آٹھ صحابیات میں شامل تھے جو کہ میں داخل ہوئے۔ ان میں سے دو کامہ میں انتقال ہو گیا، سات کو مشرکوں نے قیدی بنالیا اور چو میں نے مدینہ ہجرت کر کے جنگ بدر میں حصہ لیا۔ حضرت سہلہ اور حضرت ابوحدیفہ کا شمار ان چو میں میں تھا۔

ہجرت مکر، سوے مدینہ

۱۰ نبوی: رسول اللہ صلی اللہ علیہ وسلم کی دعوت پر یثرب سے حج کے لیے آئے ہوئے خرزج کے چھ افراد مشرف بہ اسلام ہوئے، انگلے برس بارہ اور ۱۲ نبوی میں بہتر (۷۲) لوگوں نے آپ کے دست مبارک پر بیعت کی۔ نصرت اسلام کی ان بیعتوں کے بعد آپ نے صحابہ کو مدینہ کی طرف ہجرت کا مشورہ دیتے ہوئے فرمایا: اللہ نے تمہارے بھائی بند بنا دیے ہیں اور ایسا شہر دے دیا ہے جہاں تم اطمینان سے رہ سکتے ہو۔ چنانچہ حضرت سہلہ اور ان کے شوہر حضرت ابوحدیفہ نے آپ کے ارشاد پر پھر اپنا گھر بار اور مال و دولت چھوڑ کر مدینہ کو ہجرت مکر کی۔ سب سے پہلے حضرت ابو سلمہ مدینہ پہنچے، ان کے بعد حضرت عامر بن ربعہ، حضرت عبد اللہ بن جحش اور ان کے بھائی حضرت ابو احمد عبد نے دار ہجرت کا رخ کیا۔ دو ماہ کے بعد اکثر اہل ایمان نے ہجرت کے لیے رخت سفر باندھ لیا۔ حضرت سہلہ بنت سہیل اور حضرت ابوحدیفہ حضرت عمر کے میں افراد پر مشتمل قافلہ ہجرت میں شامل ہوئے۔ حضرت زید بن خطاب، حضرت خنیس بن حذافہ، حضرت سعید بن زید، حضرت عبد اللہ بن سراقہ، حضرت عمرو بن سراقہ، حضرت واقد بن عبد اللہ، حضرت خولی بن ابو خولی، حضرت مالک بن ابو خولی، حضرت ایاس بن بکیر، حضرت عاقل بن بکیر، حضرت عامر بن بکیر اور حضرت خالد بن بکیر ان کے شریک سفر تھے۔ حضرت سہلہ اور حضرت ابوحدیفہ قبیلہ بنو عبد الاشہل میں حضرت عباد بن بشر کے مہمان ہوئے۔ آں حضرت

صلی اللہ علیہ وسلم ۱۲ رجب الاول کو تشریف لائے۔ آپ نے مہاجرین و انصار کے درمیان مواخات قائم فرمائی تو حضرت ابو حذیفہ کے میزبان حضرت عباد بن بشر ہی کو ان کا انصاری بھائی قرار دیا۔

جنگ بدر

حضرت سہلہ کے شوہر حضرت ابو حذیفہ نے جنگ بدر میں بھر پور شرکت کی۔ ان کا والد عتبہ بن ربیعہ کفار کی طرف سے لڑتا ہوا جہنم واصل ہوا۔ آپ نے دریافت فرمایا: تمہیں اپنے باپ کے انجام سے دکھ پہنچا ہے؟ تو جواب دیا: میرا بابا پ مشرک تھا اور اس کا یہی انجام ہونا تھا۔ البتہ یہ رنج ضرور ہے کہ اس کی دانش اور معاملہ فہمی اس کے کام نہ آئی۔

حضرت سہلہ کے بھائی حضرت عبد اللہ بن سہیل ابتدائی مسلمانوں میں سے تھے جنہوں نے جہشہ کو ہجرت کی۔ قریش کے قبول اسلام کی افواہ سن کر مکہ لوٹے تو والد سہیل بن عمرو نے مشکلیں کس کر قید کر دیا اور جنگ بدر میں مشرکوں کے لشکر میں گھسیٹ لیا۔ اہل ایمان اور اہل شرک کی فوجیں آمنے سامنے ہوئیں تو کفار کی فوج سے بھاگ نکلے اور جیش اسلامی میں شامل ہو کر اپنے والد کے جھتے کا مقابلہ کیا۔

غزوہ بدر میں حضرت مالک بن دخشم انصاری نے سہیل بن عمر کو قید کر لیا، لیکن اسے مدینہ لے جایا جا رہا تھا کہ وہ بھاگ نکلا۔ حضرت مالک نے اہل ایمان کو مدد کے لیے پکارا تو سب سہیل کے پیچھے دوڑ پڑے۔ رسول اللہ صلی اللہ علیہ وسلم نے اعلان فرمایا: جو اسے پکڑے، قتل کر دے۔ سہیل جھاڑیوں میں چھپا ملا، اس کے ہاتھ گردن سے باندھ کر مدینہ لا یا گیا۔ حضرت سہلہ نے اس موقع پر صبر و سکون کا مظاہرہ کیا اور جنگ بدر میں فتح پانے کی خوشیوں میں شریک رہیں۔

دودھ پلائی کا قصہ

حضرت سالم کے والد کا نام معتقل تھا، حضرت شیۃ بت یعاد انصاریہ کے غلام تھے، انہوں نے آزاد کر دیا تو حضرت ابو حذیفہ نے انھیں متبینی بنا لیا اور اپنی بھائی حضرت ہند بنت ولید سے ان کا بیاہ کر دیا (بخاری، رقم ۵۰۸۸)۔ جنگ بدر کے بعد لے پاکوں کے بارے میں اللہ کا حکم ”اذْعُوْهُمْ لَا يَأْبَيْهِمْ“، ”لے پاکوں کو ان کے باپوں کے نام سے پکارو“ (الاحزاب: ۳۳؛ ۵) نازل ہوا تو انھیں سالم مولیٰ ابو حذیفہ کہا جانے لگا۔ تھی حضرت سہلہ بنت سہیل رسول اللہ صلی اللہ علیہ وسلم کے پاس آئیں اور کہا: ہمارا متبینی سالم عاقل و بالغ ہو گیا ہے،

وہ میرے اور ابو حذیفہ کے ساتھ ایک ہی مکان (تلگ مکان: احمد، رقم ۲۵۹۱۳) میں رہتا ہے۔ میرے پاس (بے تکلف) آتا جاتا ہے، اور مجھے کام کا ج کے محض کپڑوں میں دیکھتا رہتا ہے۔ مجھے لگتا ہے کہ ابو حذیفہ اس بات کو برا سمجھتے ہیں۔ اللہ نے ایسے ملازمین کے بارے میں جو حکم نازل کر کھا ہے اس کی روشنی میں آپ کیا ارشاد فرماتے ہیں؟ آپ نے فرمایا: اسے دودھ پلا دو، وہ تو (ڈاڑھی موچھ والا) بڑا آدمی ہے؟ آپ مسکرائے اور گی۔ حضرت سہلہ نے کہا: میں اسے کیسے دودھ پلا دوں، وہ تو (ڈاڑھی موچھ والا) بڑا آدمی ہے؟ آپ مسکرائے اور فرمایا: میں جانتا ہوں کہ وہ (بچہ نہیں) بڑا ہے۔ چنانچہ حضرت سہلہ نے اسے پانچ بار دودھ چسایا اور وہ ان کے رضائی بیٹے کے مانند ہو گیا (مسلم، رقم ۳۵۹۱۔ ابو داؤد، رقم ۲۰۶۱۔ نسائی، رقم ۳۳۲۵۔ ابن ماجہ، رقم ۱۹۲۳۔ احمد، رقم ۲۰۸۲۔ موطا امام مالک، رقم ۱۸۸۷۔ محدث رک حاکم، رقم ۲۲۹۶۔ الحبیب، طبرانی، رقم ۲۵۶۵۰۔ موطا امام مالک، رقم ۲۲۱۰۔ ایک روایت کے مطابق کسی ڈبیا یا برتن میں پانچ دن تک دودھ نکالا جاتا رہا اور سالم اسے پیتے رہے (الطبقات الکبریٰ، ابن سعد ۲/۱۹۹)۔ دودھ پلائی کے بعد حضرت سہلہ بنت سہیل پھر نبی صلی اللہ علیہ وسلم کی خدمت میں حاضر ہوئیں اور کہا: اس ذات کی قسم جس نے آپ کو نبی بننا کر مبیعو ش کیا ہے! میں اب ابو حذیفہ کے چہرے پر ناگوار تاثرات نہیں دیکھتی (نسائی، رقم ۲۲۳۳)۔

حضرت عائشہ نے اپنی بیوی ام کلثوم بنت ابو بکر، بھتیجیوں، بھانجیوں، حتیٰ کہ حضرت ام سلمہ کو بھی گھر میں آنے جانے والے ملازموں کے باب میں اسی طریقے پر عمل کرنے کا مشورہ دیا (احمد، رقم ۲۵۲۱۵)۔ اس باب میں انھوں نے پانچ دفعہ دودھ پلانے کی شرط لگائی اور کہا: ایک بار یادو بار دودھ چسانا حرمت رضاعت ثابت نہیں کرتا (مسلم، رقم ۳۵۸۰۔ ابو داؤد، رقم ۲۰۴۲۔ ترمذی، رقم ۱۱۵۰۔ نسائی، رقم ۳۳۱۲۔ احمد، رقم ۲۰۴۲)۔ ایک روایت میں دس بار کا حکم ہے (احمد، رقم ۲۶۳۱۵)، لیکن حضرت عائشہ کہتی ہیں: یہ حکم منسوخ ہو گیا ہے اور پانچ بار کی شرط ضروری ہے (السنن الکبریٰ، بیہقی، رقم ۱۵۶۱۹۔ موطا امام مالک، رقم ۱۸۹۰۔ الام، شافعی، رقم ۲۲/۵)۔ سیدہ ام سلمہ اور باقی ازواج النبی نے پسند نہ کیا کہ گود میں بھائے بغیر اس طرح کی دودھ پلائی کے ذریعے سے وہ کسی شخص کو اپنے گھر میں داخل کر لیں۔ وہ حضرت عائشہ سے کہتی تھیں کہ شاید یہ ایک رخصت ہو جو رسول اللہ صلی اللہ علیہ وسلم نے محض سالم کے لیے جائز قرار دی ہو (مسلم، رقم ۳۵۹۵۔ ابو داؤد، رقم ۲۰۶۱۔ نسائی، رقم ۳۳۲۲۔ ابن ماجہ، رقم ۳۸۹۱۔ مصنف عبد الرزاق، رقم ۱۳۸۸۶)۔ حضرت ام سلمہ اور حضرت عبد اللہ بن مسعود کہتے ہیں کہ پچے کی عمر دو سال سے زیادہ ہو جائے تو حرمت رضاعت ثابت نہیں ہوتی (ترمذی، رقم ۱۱۲۵۔ موطا امام مالک، رقم ۱۸۸۶)۔

فقہا کے خیال میں حضرت ام سلمہ کا اجتہاد درست تھا۔ نبی صلی اللہ علیہ وسلم کی حضرت سہلہ کو دی ہوئی اجازت کو انھی سے مخصوص بانٹا سے منسون کہنے سے بہتر ہے۔ رضاعت کے لیے دوسال تک کی عمر معتبر ہے اور یہ ضروری ہے کہ دودھ پلائی سے بچے کی نشوونما ہو اور دودھ اس کا جزو بدن بنے۔

صلح حدیبیہ

صلح حدیبیہ کے موقع پر حضرت سہلہ کے بھائی حضرت ابو جندل بیڑیوں میں جگڑے، گھستنے ہوئے آئے اور مسلمانوں کے آگے گر گئے۔ سمیل نے اپنے بیٹے کو تھپٹ مارا اور کہا: یا محمد، یہ پہلا فرد ہے جسے لوٹانے کی شرط میں نے منوائی ہے۔ پھر انھیں گریبان سے کھینچتے ہوئے واپس بیٹھج دیا۔ وہ پکارتے رہے: مسلمانوں کیا مشرک مجھے ایذ انھیں پہنچا کر اپنا دین چھوڑنے پر مجبور کرتے رہیں گے۔ رسول اکرم صلی اللہ علیہ وسلم نے فرمایا: ابو جندل، صبر کرو، اللہ تعالیٰ تم کم زوروں کے نکلنے کی راہیں کھول دے گا۔ ہم نے قریش سے جو معاهدہ کیا ہے، اس کی خلاف ورزی نہ کریں گے۔

مرض استخاضة

حضرت سہلہ بنت سمیل کو استخاضہ کا مرض لاحق ہوا تو نبی صلی اللہ علیہ وسلم نے انھیں ہر نماز کے لیے غسل کرنے کا حکم دیا۔ ایسا کرنا ان کے لیے دشوار ہو گیا تو آپ نے سہولت دے کر فرمایا: ایک غسل کر کے ظہرو عصر اکٹھی پڑھ لو، اسی طرح مغرب و عشا کو ایک غسل کے ساتھ ادا کر لو اور فجر کے لیے علیحدہ غسل کر لو (ابوداؤد، رقم ۲۹۵)۔

حضرت ابو حذیفہ کی شہادت

۱۱ھ میں خلیفہ اول حضرت ابو بکر نے یمامہ کے جھوٹے نبی مسیلمہ کذاب کی سر کوبی کے لیے تیرہ ہزار کا لشکر حضرت خالد بن ولید کی سر برآی میں روانہ کیا۔ حضرت ثابت بن قیس اور حضرت براء بن فلاں انصار کے کمانڈر تھے، جب کہ حضرت ابو حذیفہ اور حضرت زید مہاجرین کے سالار تھے۔ حضرت ابو حذیفہ نے آخری دم تک دشمن سے مقابلہ کرنے کا عہد کیا۔ پھر پکارے: اے قرآن کے حاملو، قرآن کو اپنے کارناموں سے مزین کرو۔ مسیلمہ کے لشکر کی صفوں کو چیرتے ہوئے آگے بڑھے اور جام شہادت نوش کیا۔ حضرت ابو حذیفہ کے آزاد کردہ غلام حضرت سالم اور ان کے انصاری بھائی حضرت عباد بن بشر بھی اسی معمر کہ میں شہید ہوئے۔

اولاد: حضرت ابو حذیفہ سے اور ان کے بعد

حضرت ابو حذیفہ سے حضرت سہلہ کے ہاں محمد پیدا ہوا جو اپنے پچھا حضرت عثمان کی کفارالت میں رہا۔ عہد عثمانی میں اس نے شراب پی تو حضرت عثمان نے اس پر حد جاری کر دی۔ اس نے گورنری کا مطالبہ کیا تو انھوں نے کہا، تو اہل ہوتا تو تجھے ضرور گورنر نہاتا۔ عہدہ نہ ملنے کے رنج میں وہ مصروف چلا گیا اور اہل مصر کو حضرت عثمان کے خلاف ابھار ناشر وع کر دیا اور بلوے کے موقع پر ان پر آگے بڑھ کر جملہ کیا۔

جنگ یمامہ میں حضرت ابو حذیفہ کی شہادت کے بعد حضرت سہلہ بنو مالک بن حل کے عبد اللہ بن اسود کے نکاح میں آئیں جن سے سلیط بن عبد اللہ پیدا ہوئے، پھر بنو سلیم بن منصور کے شماخ بن سعید کے عقد میں رہیں جن سے بکیر (یا عامر) بن شماخ نے جنم لیا۔ ہمیں افسوس ہے کہ بہت کھونج کے باوجود ان دونوں کے حالات زندگی ہمیں کہیں نہ مل سکے۔ اتنا کہہ سکتے ہیں کہ وہ صحابہ میں سے نہ تھے۔ یہ ترتیب ازدواج ابن سعد کی بیان کردہ تھی، ابن حجر کے کہنے کے مطابق شماخ بن سعید دوسرے اور عبد اللہ بن اسود تیسرا نمبر پر تھے۔ آخر میں حضرت سہلہ بنت سہیل نے حضرت عبدالرحمن بن عوف کے ساتھ گھر بسایا۔ تب سالم کی ولادت ہوئی۔ حضرت عبدالرحمن بن عوف پہلے آٹھ مسلمانوں میں شامل تھے اور ان پانچ اصحاب میں سے ایک تھے جو حضرت ابو بکر کی دعوت پر ایمان لائے، عشرہ مشترہ میں سے تھے۔

روایت حدیث

حضرت سہلہ بنت سہیل سے مروی دودھ پلائی کی ایک ہی روایت ہے جو ان سے قاسم بن محمد نے اور ان سے عبد اللہ بن ابولیکہ نے نقل کی۔ ابن ابولیکہ کہتے ہیں: میں نے خوف کے مارے ایک سال تک یہ روایت کسی سے بیان نہیں کی، پھر قاسم سے میری ملاقات ہوئی تو انھوں نے کہا: اسے میرا اور عائشہ کا نام لے کر بیان کر دو (مسلم، رقم ۳۵۹۲۔ احمد، رقم ۲۵۶۲۹۔ ۱۔ مسحی الكبير، طرانی، رقم ۲۳۔ مصنف عبدالرزاق، رقم ۱۳۸۸۷)۔

مطالعہ مزید: الطبقات الکبریٰ (ابن سعد)، تاریخ الامم والملوک (طبری)، الاستیعاب فی معنیۃ الاصحاب (ابن عبد البر)، اسد الغائب فی معنیۃ الصحابة (ابن اثیر)، البداية والنهاية (ابن کثیر)، الاصابة فی تمییز الصحابة (ابن حجر)۔

حضرت یزید بن زمعہ رضی اللہ عنہ

سلسلہ نسب

حضرت یزید بن زمعہ زمانہ جاہلیت میں قریش کے معتبر سردار تھے۔ مکہ کے قبلہ بوسد میں پیدا ہوئے۔ ان کے دادا کا نام اسود بن مطلب تھا۔ ان کا قبلہ ان کے سکڑداد اسد بن عبد العزیز کے نام سے موسوم ہے۔ قصی بن کلاب پر ان کا سلسلہ نسب نبی صلی اللہ علیہ وسلم کے شجرے سے جاتا ہے۔ قصی ان کے چھٹے، جب کہ نبی صلی اللہ علیہ وسلم کے پانچویں جد تھے۔ حضرت یزید کی والدہ قریبہ بنت ابو امیہ بن مخزوم سے تھیں۔ حضرت ام سلمہ ان کی خالہ تھیں۔ حضرت عبد اللہ بن زمعہ، حضرت وہب بن زمعہ اور مشرک حارث بن زمعہ ان کے سے بھائی تھے۔ حضرت یزید کا دادا اسود ام المومنین حضرت خدیجہ کا چچا زاد تھا، رسول اللہ صلی اللہ علیہ وسلم کی نانی برہ بنت عبد العزیز اس کی پھوپھی تھیں۔

زمانہ جاہلیت میں

دور جاہلیت میں قریش کے دس گوتوں (بطون) کے دس افراد تھے جنھیں ان کی معاشری و معاشرتی زندگی میں اہم مقام حاصل تھا۔ بنوہاشم کے عباس بن عبدالمطلب حاجیوں کو پانی پلاتے، بنوامیہ کے ابوسفیان بن حرب کے پاس قریش کا علم عقاب تھا، بنو نوبل کے حارث بن عامر حاجج کی مالی ضروریات پوری کرتے، بنو عبد الدار کے عثمان بن طلحہ جنگوں میں پرچم برداری کرتے اور خانہ کعبہ کی دیکھ بھال کرتے، کعبہ کے دروازے کی کنجی کے پاس تھی۔ بوسد کے یزید بن زمعہ سے مشاورت کی جاتی، کیونکہ انھیں دانش مند اور ذرا لارے سمجھا جاتا تھا، قریش ان کی تصدیق کے بغیر کوئی اہم فیصلہ نہ کرتے۔ اگر انھیں اتفاق ہوتا تو اسی پر عمل کرنے کو کہتے، دوسری صورت میں وہ خود فیصلہ کرتے اور سب ان کا بھرپور ساتھ دیتے۔ بنو تم کے ابو بکر صدیق دیت اور تاوان کے معاملات طے کرتے۔ بنو مخزوم کے خالد بن ولید کسی معزکے پر جانے سے پہلے ایک نیبہ لگو کر اس میں سامان حرب جمع کرتے اور گھٹروں (cavalry) کی کمان کرتے۔ بنو عدی کے عمر بن خطاب جنگوں میں سفارت کافریزہ انجام دیتے۔ بنو حمیع کے صفوان بن امیہ تیروں کے ذریعے سے فال نکالتے اور ان کی فال کے مطابق عمل کیا جاتا۔ بنو سہم کے حارث بن قنسی کو زمانات میں فیصلہ کرنے کا اختیار حاصل تھا۔ توں پر چڑھنے والے چڑھاوے ان کے پاس جمع ہوتے۔ ان کی بیوی غیظہ بنت مالک مکہ کی مشہور کاہنہ تھی (العقد الفريد)،

ابن عبد ربہ ۳/۲۶۷-۲۶۸۔ بلوغ الارب فی معرفة احوال العرب، محمود شکری (۲۵۰-۲۵۹)۔

آمداد اسلام کے بعد

وادی بطحائیں نور اسلام کی کرنیں پھیلنا شروع ہوئیں تو حضرت یزید بن زمعہ بھی نور ایمان سے منور ہوئے۔ اگرچہ انھیں 'السبقون الأولون' میں شمار نہیں کیا گیا، تاہم وہ فخر اسلام میں مشرف بہ اسلام ہوئے۔

باپ دادا کی عداوت اور انصاف پسندی

حضرت زمعہ کا دادا اسود بن مطلب رسول اللہ صلی اللہ علیہ وسلم کو دیکھتا تو آنکھیں مٹکاتا، ٹھٹھا کرتے ہوئے کہتا: اے محمد (صلی اللہ علیہ وسلم)، آج آسمان سے گفتگو نہیں کی۔ صحابہ سے مخاطب ہوتا: یہ عالم پناہ ہیں جو قیصر و کسریٰ کا تخت سنبھالیں گے۔ آپ بیت اللہ کا طواف کرنے آتے تو وہ دوسرے مشرک سرداروں عاص بن واکل، ولید بن مغیرہ اور عبد یغوث بن وہب کے ساتھ مل کر آپ کا استہزا کرتا۔ آنکھوں سے تمسخر کرنے کی پاداش میں اللہ نے اسے انداز کر دیا۔ حضرت یزید کا جھانی حارث بن زمعہ ایمان لا یا تو والد زمعہ نے اسے قید کر کے تشدد کا نشانہ بنایا۔ چنانچہ وہ دوبارہ کافر ہو گیا۔ حضرت یزید کے والد زمعہ بن اسود اور دادا اسود بن مطلب نے اسلام قبول کرنے کے بجائے نبی صلی اللہ علیہ وسلم کو دین حق کی دعوت سے روکنے پر آمادہ کرنا چاہا۔ اس کا کہنا تھا، ہم مل کر ایک دوسرے کے الہ کو پوچ لیتے ہیں، تب سورہ کافرون نازل ہوئی۔

حضرت یزید کے دادا اسود کے استہزا کے باوجود جب قریش نے بونا شم کا مقاطعہ کر کے انھیں شعب ابوطالب میں محصور ہونے پر مجبور کیا تو ان کے والد ابو حکیمہ زمعہ بن اسود نے ابو الجھڑی بن ہشام، ہشام بن عمرو، زہیر بن ابو امیہ اور مطعم بن عدی کے ساتھ مل کر رؤسائے قریش کا کیا ہوا بایکاٹ کا معاهدہ ختم کرنے کی کوشش کی۔ اس پر ابوطالب نے شکریہ کے چند اشعار کہے (نسب قریش، مصعب زہیری ۲۳۱)، ان میں سے پہلا یہ ہے:

جزی اللہ رھطاً من لئی تتابعوا علی ملاء یهدی لحرم و یرشد

"اللہ لوئی بن غالب کی اولاد کو جزادے جوان اشراف کے قدم بہ قدم چل جنھیں دور اندریشی اور راہ صواب پر چلنے کی پدایت دی گئی تھی۔"

ہجرت جبše

گھر کے ان حالات میں حضرت یزید بن زمعہ کی گزر بسر مشکل ہو گئی۔ اس لیے وہ نبی صلی اللہ علیہ وسلم کے

ارشاد پر دیگر مہاجرین کے ہم را جبše کو روانہ ہو گئے۔ یہ تہجیرت ثانیہ تھی۔

جبše سے مدینہ کو تہجیرت

حضرت یزید بن زمعہ جنگ بدر کے بعد، ۷ھ میں حضرت جعفر بن ابوطالب کے قافلے کی واپسی سے پہلے یا بعد کسی وقت مدینہ پہنچ۔ اہن اصحاب نے عاز میں جبše اور وہاں سے لوٹنے والوں کی فہرست میں حضرت یزید بن زمعہ کا نام شامل نہیں کیا۔

غزوہات میں شرکت

غزوہ بدر کے موقع پر حضرت یزید بن زمعہ جبše سے مدینہ منورہ نہیں پہنچ تھے۔ البتہ ان کا باپ زمعہ بن اسود، پچھا عقیل بن اسود اور ایک بھائی حارث بن زمعہ مشرک فوج کی طرف سے لڑتے ہوئے انجام کو پہنچے۔ دادا حارث کو حضرت عمار بن یاسر نے جہنم رسید کیا (السیرۃ النبویۃ، ابن ہشام ۲/۲۶۷)۔ احد اور خندق کی جنگوں میں حضرت یزید بن زمعہ کی شمولیت کا ذکر نہیں ملتا۔ غزوہ فتح میں ان کی شرکت کا اشارہ ملتا ہے، کیونکہ وہ فتح مکہ پر موجود تھے تبھی توہاں سے حنین جانے والی فوج میں شامل ہوئے۔

غزوہ حنین، حضرت یزید کی شہادت

۲۰ ررمضان ۸ھ (۶۳۰ء) میں مکہ فتح ہوا، مکہ اور طائف کے درمیان واقع وادی حنین میں آباد بنو ہوازن اور بنو ثقیف کو یہ خبر سن کر اندیشہ ہوا کہ اب ہمیں زیر کیا جائے گا۔ اس لیے پیش بندی کے طور پر حملہ میں پہل کرنے کی تیاری شروع کر دی۔ ہوازن کار نیمس مالک بن عوف ان کی قیادت کر رہا تھا۔ اطلاع ملنے پر نبی صلی اللہ علیہ وسلم بارہ ہزار کا عظیم الشان لشکر لے کر مقابلے کے لیے نکلے۔ اپنی کثرت دیکھ کر بے اختیار بعض صحابہ کی زبان پر یہ الفاظ آگئے: بھلا آج ہم پر کون غالب آ سکتا ہے۔ لیکن ۱۰ ارشوال کو علی اصح جب وہ وادی حنین کی اترانی میں اترے تو گھات لگائے ہوئے دشمن کی کمین گاہوں سے زبردست تیر اندازی شروع ہو گئی اور ہزاروں کی تعداد میں کفار تلواریں لے کر مسلمانوں پر ٹوٹ پڑے۔ وہ ہزار نو مسلم جو لشکر اسلام میں شامل ہو کر مکہ سے آئے تھے ایک دم سر پر پیغمبر کھ کر بھاگ نکلے۔ انھیں دیکھ کر انصار و مہاجرین بھی پریشان ہو گئے۔ چند جاں ثار صحابہ میدان میں رہ گئے، رسول اللہ صلی اللہ علیہ وسلم وادی کے دائیں جانب ہٹ کر ٹھیک گئے اور دونوں طرف

رخ کر کے بلند آواز میں پکارے: اللہ کے انصار، میرے پاس آؤ، میں رسول اللہ، محمد بن عبد اللہ یہاں موجود ہوں۔ آپ کے حکم پر حضرت عباس بھی مہاجرین والاصار کو پکارتے رہے۔ بھاگتے ہوئے مسلمانوں کے لیے اپنی سواری پلٹانا بھی مشکل تھا، اکثر نے زرہ لاتاری اور تلوار اور ڈھال پکڑ کر کوڈ پڑے۔ کچھ ہی دیر میں صحابہ آپ کے پاس جمع ہو کر بے جگری سے دشمن کا مقابلہ کرنے لگے۔ رسول اللہ صلی اللہ علیہ وسلم اپنے سفید چرخ دل دل پر سوار، یہ رجنپڑھ رہے تھے (بخاری، رقم ۲۸۷۳)۔

آئَا التَّيْئِ لَا گَذِبٌ آئَا ابْنُ عَبْدِ الْمُطَّلِبِ

”میں نبی ہوں، اس میں کوئی جھوٹ نہیں۔ میں عبد المطلب کا بیٹا ہوں۔“

حضرت علی نے ہوازن کے سپہ سالار مالک بن عوف کے اونٹ کے گھٹنوں پر تلوار کا وار کیا اور ایک انصاری نے آگے بڑھ کے اسے موت کے گھاٹ لاتار دیا۔ چشم زدن میں جنگ کا پانس اپلٹ گیا۔ کفار مقابله کی تاب نہ لاسکے اور بھاگ لئے، کچھ قتل ہو گئے، جو رہ گئے گرفتار ہو گئے۔ قبیلہ ثقیف کی فوجیں آخری دم تک لڑتی رہیں، یہاں تک کہ ان کے ستر بہادر کٹ گئے۔ لیکن جب ان کا علم بردار عثمان بن عبد اللہ قتل ہو گیا تو ان کے پاؤں بھی اکھڑ گئے۔ فتح میں نے آں حضور صلی اللہ علیہ وسلم کے قدموں کا بو سہ لیا اور کثیر تعداد میں مال غنیمت ہاتھ آیا۔ اس غزوہ میں حضرت یزید بن زمعہ، حضرت آمنہ کی وفات کے بعد نبی صلی اللہ علیہ وسلم کی پروش کرنے والی حضرت ام ایمکن کے بیٹے حضرت ایمکن بن عبدی، حضرت سراقد بن حارث (حباب: ابن حجر) انصاری اور حضرت ابو عامر اشعری نے جام شہادت نوش کیا (السیرۃ النبویۃ، ابن هشام ۹/۲۷)۔ تاریخ الامم والملوک، طبری ۲/۱۵۷۔ الاستیعاب فی معرفۃ الاصحاب، ابن عبد البر ۳/۵۷۱۔ الکامل فی التاریخ، ابن اثیر ۲/۱۳۷۔ البدایۃ والنہایۃ ۳/۵۰۵)۔ ابن عبد البر، ابن اثیر اور ابن حجر نے حضرت ابو عامر اشعری کو جنگ حنین کے فوراً بعد ہونے والی

جنگ ادھاس کا شہید بتایا ہے۔ قرآن مجید میں غزوہ حنین کا ذکر ان آیات میں آیا ہے:

لَقَدْ نَصَرَكُمُ اللَّهُ فِي مَوَاطِنِ كَثِيرَةٍ
”یقیناً اللہ تعالیٰ نے بہت سے میدانوں میں
وَيَوْمَ حُنَيْنٍ إِذْ أَعْجَبَتْهُمْ كَثْرَتِهِمْ
فَلَمْ تُؤْنِ عَنْكُمْ شَيْئًا وَضَاقَتْ
عَلَيْكُمُ الْأَرْضُ بِمَا رَحُبَتْ ثُمَّ وَلَيْتُمْ
مُذْبِرِينَ. ثُمَّ آنَزَ اللَّهُ سَكِينَتَهُ عَلَى

تمھیں فتح دی ہے اور حنین کی لڑائی والے دن
بھی جب تمھیں اپنی کشت پر ناز ہو گیا تھا، لیکن
اس فخر نے تمھیں کوئی فائدہ نہ دیا، بلکہ زمین باوجود
اپنی کشادگی کے تم پر تنگ ہو گئی، پھر تم پیچھے پھیر کر

رَسُولُهُ وَعَلَى الْمُؤْمِنِينَ وَأَنَّهُ لَ جُنُودًا لَمْ
تَرُوهَا وَعَدَّهُ الَّذِينَ كَفَرُوا وَذَلِكَ حَرَاءُ
الْكُفَّارِينَ.(التوبہ: ٩-٢٥) (٢٤-٢٥)

بِدْلَه تَحْلَه ”

بھاگ نکلے۔ پھر اللہ نے اپنے رسول پر اور مومنوں پر اپنی تسلیکین اتاری اور وہ لشکر بھیجے جو تم نے نہیں دیکھے اور کافروں کو پوری سزا دی۔ ان کفار کا یہی

ابن سعد کا اختلاف

ابن سعد کہتے ہیں کہ حضرت یزید بن زمعہ حصار طائف میں شہید ہوئے۔ ان کا جناح نامی گھوڑا بے قابو ہو کر انھیں طائف کے قلعہ تک لے گیا۔ کفار کے نزغے میں آنے کے بعد انھوں نے بات چیت کرنے کے لیے مان مانگی۔ انھیں ماناں تو مل گئی، لیکن ان کی بات سننے کے بعد ان پر تیروں کی بوجھاڑ کر دی گئی۔ یوں وہ مرتبہ شہادت پر فائز ہوئے (الطبقات الکبریٰ، ابن سعد ۳/۸۵)۔ کتب تاریخ میں حصار طائف میں شہادت حاصل کرنے والے اصحاب کا کل شمار بادہ بتایا گیا ہے۔ ان میں سات کا تعلق قریش سے، چار کا انصار سے اور ایک کانبویث سے تھا۔ حضرت یزید بن ابوز معہ کا نام کسی نے بیان نہیں کیا۔

اولاد

حضرت یزید بن زمعہ کی اولاد نہ ہوتی۔

روایت حدیث

حضرت یزید بن ابوز معہ عہد رسالت میں وفات پائے، اس لیے کسی راوی حدیث کو ان سے استفادہ کرنے کا موقع نہیں ملا۔

مطالعہ مزید: السیرۃ النبویۃ (ابن ہشام)، الطبقات الکبریٰ (ابن سعد)، تاریخ الامم و الملوك (طبری)، انساب الاشراف (بلاذری)، الاستیعاب فی معرفة الاصحاب (ابن عبد البر)، اسد الغایب فی معرفة الصحابة (ابن اثیر)، البداییہ والنہاییہ (ابن کثیر)، الاصابیۃ فی تیزی الصحابة (ابن حجر)، Wikipedia۔





اصلاح و دعوت

ڈاکٹر ریحان احمد یوسفی

اللہ اور رسول کی محبت

قرآن مجید سے معلوم ہوتا ہے کہ روز اذل ابلیس نے اللہ تعالیٰ کو یہ چیلنج دیا تھا کہ وہ خدا کی بندگی اور اطاعت کی سیدھی راہ سے لوگوں کو بھٹکانے کے لیے اس راہ میں بیٹھ جائے گا اور ہر جگہ سے انسانوں کو گم راہ کرنے کی کوشش کرے گا (الاعراف: ۷-۱۶)۔

ابلیس اور اس کی اولاد نے ہر دور میں اپنے اس مشن کو پورا کرنے کی کوشش کی ہے۔ اس راہ میں انہوں نے ہمیشہ برائی ہی کا راستہ اختیار نہیں کیا، بلکہ ان چیزوں کو بھی استعمال کیا جو اچھی اور مذہبی نوعیت کی ہوتی ہیں۔ ان میں سے ایک اہم چیز محبت ہے۔ نصاریٰ کے متعلق معلوم ہے کہ انہوں نے اسی ثابت جذبے میں غلوکر کے حضرت عیسیٰ علیہ السلام کو اللہ تعالیٰ کا پیٹا بنادیا تھا۔

بھی پس منظر ہے جس میں اللہ تعالیٰ نے محبت کے معاملے میں لوگوں کی براہ راست رہنمائی کر کے کچھ چیزوں کے طور پر بیان کر دی ہیں۔ ان چیزوں کو ملحوظ رکھا جائے گا تو محبت کا جذبہ انسان کے دین کو وہ حسن و جمال عطا کرے گا جو نیکیوں میں سبقت اور آخرت میں رب کی قربت کا سبب بنے گا۔

ان میں سے پہلی چیز محبت کا ایمان سے یہ تعلق واضح کرنا ہے کہ محبت ایمان کا لازمی نتیجہ ہے۔ کوئی شخص اگر سوچ سمجھ کر ایمان لایا ہے تو اس کا ایمان اللہ کو اس کے نزدیک سب سے زیادہ محبوب بنادے گا۔ ارشاد باری تعالیٰ ہے:

”جو لوگ ایمان لائے، وہ سب سے بڑھ کر اللہ سے محبت کرتے ہیں۔“ (البقرہ: ۲۵-۲۶)

ایمان کے ساتھ محبت کے تعلق کی بھی وہ نوعیت ہے جس کی بنابر پورا قرآن ایمان کے مطالبے سے بھرا ہوا

ہے، لیکن ایک مقام پر بھی قرآن مجید نے محبت کو کسی دینی مطالبے کے طور پر پیش نہیں کیا۔ یہی معاملہ روایات کا بھی ہے کہ وہاں اسے کسی مستقل دینی مطالبے کے بجائے ایمان سے متعلق کر کے بیان کیا گیا ہے۔ مثال کے طور پر ایک روایت میں یہ بتایا گیا ہے کہ تین چیزیں جس شخص میں ہوں گی، وہ ان کے سبب سے ایمان کا مزہ پکھے گا۔ ان میں سے تیری یہ ہے کہ اللہ اور اس کا رسول دوسری تمام چیزوں سے زیادہ انسان کو محبوب ہو جائے (بخاری، رقم ۱۲۔ مسلم، رقم ۲۳)۔

یہی چیز دیگر روایات میں بھی بیان ہوئی ہے اور عین قرآن مجید کی تعلیم کے مطابق ہے۔

اس تفصیل سے یہ بات بالکل واضح ہے کہ دین کا اصل مطالبہ ایمان خالص ہے۔ جب یہ پیدا ہو گا تو اللہ کی محبت اور تبعاً اس کے رسول کی محبت بھی خود بخوبی پیدا ہو گی۔ عقل عام بھی اس بات کی تائید کرتی ہے۔ ہمیں اپنے ماں باپ سے محبت اُس تعلق کی بنیاد پر ہوتی ہے جو اولاد اور والدین کے درمیان ہوتا ہے۔ ہم جانتے ہیں کہ وہ ہمارے وجود کا مأخذ اور قربانیاں دے کر ہمیں بچپن کی عمر سے بڑا کر کے پچھلی کی عمر تک پہنچانے والے ہیں۔

ایمان ہمیں یہ بتاتا ہے کہ یہ اللہ ہے جس نے ہمیں وجود دیا اور ہر طرح کی نعمتیں دی ہیں۔ یہ علم خدا کو ہمارا محبوب بنادیتا ہے۔ نبی صلی اللہ علیہ وسلم کے متعلق ہمارا ایمان یہ بتاتا ہے کہ آپ ہی کی ہستی ہے جنھوں نے ہمیں اپنے خدا کی صفات، اس کی بندگی اور رضا خاصل کرنے کے طریقوں سے آگاہ کیا ہے۔ جس طرح والدین ہمارے جسمانی وجود کا مأخذ ہیں، نبی ہمارے ایمانی وجود کا مأخذ ہیں۔ یہیں سے حضور کریم علیہ السلام کی محبت جنم لیتی ہے۔ چنانچہ یہ بات بالکل واضح ہے کہ ایمان ہے تو محبت لازمی ہو گی اور ایمان نہیں ہے تو محبت نہیں ہو گی۔ ہاں نفس و شیطان کا ایک دھوکا محبت کے نام پر البتہ ہو سکتا ہے اور اکثر ہوتا بھی وہی ہے۔

امتوں کی تاریخ کے مطالعے سے معلوم ہوتا ہے کہ نفس و شیطان کے اس دھوکے کے تین دائرے ہوتے ہیں۔ پہلا وہ جس میں انسان اللہ کی محبت کے ساتھ غیر اللہ کی محبت کو جمع کر لیتا ہے اور سمجھتا ہے کہ میں جو کچھ کر رہا ہوں اللہ کی محبت میں کر رہا ہوں۔ اس پر قرآن نے اس طرح توجہ دلائی ہے:

”لوگوں میں ایسے بھی ہیں جو اوروں کو اللہ کے برابر ٹھیراتے ہیں، وہ ان سے اسی طرح محبت کرتے ہیں،“ (ابقرہ ۲۵:۱۶۵)

جس طرح اللہ سے کرتے ہیں۔

تمام مشرک اقوام اور اہل کتاب میں سے نصاریٰ نے یہ دھوکا کھایا۔ وہ خود بھی گمراہ ہوئے اور دوسروں کو بھی گمراہ کیا۔

نفس و شیطان کے دھوکے کا دوسرا درجہ وہ ہے جس کی نمایاں مثال یہودی ہیں۔ ان کا دعویٰ تھا کہ خدا ان کا محبوب اور وہ خدا کے محبوب ہیں۔ چنانچہ اس غلط فہمی کو دور کرتے ہوئے دعویٰ محبت کی حقیقت کو جانتے کی ایک کسوٹی قرآن نے اس طرح بیان کر دی:

”ان سے کہہ دو کہ اگر تم اللہ سے محبت رکھتے ہو تو میری پیروی کرو، اللہ تم سے محبت کرے گا اور تمہارے گناہوں کو بچش دے گا، اور اللہ بخششے والا ہے، اس کی شفقت ابدی ہے۔“ (آل عمران: ۳۱:۳)

یہود کے پس منظر میں حضور نبی کریم علیہ الصلوٰۃ والسلام کے اتباع کا بیان دو بڑی نمایاں حکمتیں رکھتا تھا۔ ایک اپنے گروہی تعصبات سے بلند ہو کر ایک ایسی ہستی کی پیروی جس کا تعلق دوسرے گروہ سے تھا۔ دوسرے اپنے خود ساختہ معیارات سے اوپر اٹھ کر خدا کے طے کردہ معیارات پر اپنی وفاداری ثابت کرنا۔ یہ دونوں چیزیں انتہائی مشکل ہیں اور سچے ایمان اور خدا سے غیر معمولی محبت کے بغیر نہیں پیدا ہو سکتیں۔

چنانچہ محبت کے جھوٹے دعوے داروں کو نفس و شیطان اس طرح دھو کا دیتے ہیں کہ وہ درحقیقت اپنے گروہی اور فرقہ دارانہ تعصبات کا شکار ہوتے ہیں، مگر خود ساختہ معیارات کے مطابق چند مراسم ادا کرنے کو بندگی اور ایمان کی معراج سمجھتے ہیں۔ چنانچہ اللہ تعالیٰ نے واضح کر دیا کہ خدا کی محبت کا ثبوت دینا ہے تو اپنے گروہ سے اوپر اٹھ کر صرف خدا کے لیے جینا ہو گا اور اپنے خود ساختہ معیار کے بجائے خدا کے معیار کے مطابق، اُس کی بندگی اختیار کرنی ہو گی۔

نفس و شیطان کے دھوکے کا تیسرا درجہ وہ ہے جس میں لوگ دعویٰ محبت کرتے ہیں، لیکن جہاں ان کے مفادات پر ضرب لگے، خواہشات کا راستہ رکے اور راہ و فا میں دیگر مشکلات پیش آئیں، لوگ عملاً کوئی نہ کوئی عندر پیش کر کے پیچھے ہٹ جاتے ہیں۔ رسول اللہ صلی اللہ علیہ وسلم کے دور میں جب ایمان کے دعوے داروں نے یہ روایہ اختیار کیا تو قرآن مجید میں اُن کو اس طرح تنیبیہ کی گئی:

”ان سے کہہ دو اگر تمہارے باپ اور تمہارے بیٹے، تمہارے بھائی، تمہاری بیویاں، تمہارا خاندان اور تمہارا اہل جو تم نے کمایا ہے اور تمہاری وہ تجارت جس کے مندے ہو جانے سے تم ڈرتے ہو اور تمہارے وہ گھر جنہیں تم پسند کرتے ہو، یہ سب تمہیں اللہ سے، اس کے رسول سے اور اس کی راہ میں جہاد سے زیادہ عزیز ہیں تو انتظار کرو، یہاں تک کہ اللہ اپنا فیصلہ صادر کر دے۔“ (التوبہ: ۹: ۲۴)

رسول اللہ صلی اللہ علیہ وسلم کے زمانے میں ایمان لانے والوں کو جو امتحان در پیش تھا، اس میں ایک طرف

انھیں خدا کی بندگی اور اطاعت رسول کے سارے تقاضے پورے کرنے تھے اور دوسری طرف انھیں کفار سے لڑ کر سرز میں عرب میں خدا کے دین کو غالب کرنا تھا۔ اس راہ میں ایک طرف اپنے ماں، تجارت و وزارت اور سب سے بڑھ کر جان کی قربانی دینی تھی اور دوسری طرف جن کفار سے لڑنا تھا، ان میں ان کے باپ، بھائی، بیٹے اور دیگر شہزادار بھی تھے۔ چنانچہ مال و اساب اور رشته ناتوں کی بھی وہ محبت تھی جس کے مقابل کے طور پر اللہ اس کے رسول اور اس کی راہ میں جہاد کو پیش کر دیا گیا۔ مطلب یہ تھا کہ جس خدا اور اس کے رسول پر ایمان رکھتے ہو اور مانتے ہو کہ جہاد کا نتیجہ خدا کی جنت ہے تو پھر اس ایمان کا مطلب یہ ہے کہ ان محبوں سے بڑی محبت کوئی نہیں ہونی چاہیے، چاہے وہ تحسیں کتنی ہی عزیز کیوں نہ ہو۔

بھی وہ چیز ہے جس کی شرح ووضاحت میں متعدد روایات وارد ہوئی ہیں۔ مثال کے طور پر ایک بار آپ نے ارشاد فرمایا:

”تم میں سے کوئی شخص اس وقت تک مومن نہیں ہو سکتا جب تک میں اس کے نزدیک اس کے باپ، اس کے بیٹے اور دوسرے تمام لوگوں سے زیادہ محبوب نہ ہو جاؤ۔“ (بخاری، رقم ۱۵۔ مسلم، رقم ۲۲۳)

اس روایت سے واضح ہوتا ہے کہ خدا اور اس کے رسول کی محبت ایک اصولی محبت ہے جو ایمان سے پیدا ہوتی ہے اور یہ بھی واضح ہے کہ خدا اور اس کے رسول کے بالمقابل اگر دیگر محبیتیں آ کر کھڑی ہو جائیں اور اپنے وہ مطالبات پیش کر دیں جو دینی تقاضوں کے برخلاف ہوں تو پھر ترجیح اللہ اور اس کے رسول کو ہونی چاہیے، ورنہ ایمان معتبر نہیں ہو گا۔

بد قسمتی سے ہمارے ہاں قرآن و حدیث میں محبت کا یہ تصور سمجھے بغیر مطلقاً محبت کو دین کی دعوت بنانے کے معاشرے میں پیش کیا جاتا ہے۔ چنانچہ محبت تو پیدا ہو جاتی ہے، مگر اس کے ساتھ خالص ایمان ہوتا ہے، نہ کامل اتباع۔ صرف شاعرانہ تعلیٰ اور خطیبانہ دعوے ہوتے ہیں جن سے خون تو گرم ہو جاتا ہے، مگر مفادات و خواہشات کی ایک چھوٹی سی قربانی بھی ایسا شخص نہیں دے پاتا۔ بد عملی خوب فروع پاتی ہے۔ غلو و شرک پر مبنی شاعری وجود میں آجائی ہے۔ دین میں اضافے اور بد عنیں جنم لیتی ہیں۔ عشق کے نام پر دوسروں کی نفرت، گستاخی کے فتوے، قانون کی پامالی اور بے گناہوں کے قتل کا چلن عام ہو جاتا ہے، مگر حقیقتی دین داری کا نام و نشان نہیں ملتا۔ بہت ہوا تو کچھ ظاہری وضع قطع اور سی دین داری وجود میں آجائی ہے۔ بد قسمتی سے محبت کے نام پر بھی ہمارے ہاں ہو رہا ہے۔

قرآن و حدیث کا مطالعہ یہ بتاتا ہے کہ دین کی اصل دعوت ایمان ہے اور محبت اس ایمان کا فطری نتیجہ ہے۔ چنانچہ لوگوں میں محبت اگر نظر نہ آئے یا کم نظر آئے تو یہ ایمان میں کمی کی علامت ہے۔ ایسی حالت میں دعوت ایمان کی دینی چاہیے۔ بتانا چاہیے کہ محبت کے دعووں کو جانے کا معیار اتباع رسول ہے۔ اپنی خواہشات، مفادات اور تعلقات پر اللہ اور اس کے رسول کی محبت کو ترجیح دینا ہے۔ یہی سچے اہل علم کے کرنے کا اصل کام ہے۔ اس سے ہٹ کر کچھ کرنے کا نتیجہ خدا کے حضور اپنی کپڑا اور دوسروں کی گم رہی کا سبب بنے گا۔



محمد ذکوان ندوی

ز چشم م آستین بردار

ہمارے محلے کے ایک پڑوسی (فیروز احمد خان) مدینہ منورہ میں مقیم ہیں۔ اس بارہ چھٹیوں پر لکھنؤ تشریف لائے تو ہم نے ”استقبال زائر مدینہ“ کے عنوان سے اپنے ادارہ (وزڈم فاؤنڈیشن، لکھنؤ) میں ایک پروگرام منعقد کیا۔ اس موقع پر کسی رنگ آمیزی کے بغیر بالکل فطری انداز میں لوگوں کے سامنے اسوہ نبوی اور پیغمبر انہ سیرت کے واقعات بیان کرتے ہوئے ان کے اندر رسول اللہ صلی اللہ علیہ وسلم سے محبت، قرآن مجید سے تعلق اور آپ کی پیر وی و اتباع کا جذبہ بیدار کرنے کی کوشش کی گئی۔

ایک خاص بات کی طرف متوجہ کرتے ہوئے حاضرین کو بتایا گیا کہ ”نسبتین، عشق و محبت کی اساس ہوا کرتی ہیں۔ یہی نسبت ایک عام چیز کو ”شعائر اللہ“ (البقرہ: ۱۵۸) کے اُس بلند مقام پر فائز کردیتی ہے جس کی ”تعظیم، (۱۷: ۳۲: ۲۲) نہ صرف ایک مومن کے لیے ضروری، بلکہ وہ اُس کے باطنی تقویٰ و ایمان (تقویٰ الْقُلُوب) کی علامت ہوا کرتا ہے۔ اس اعتبار سے دیکھیے ترسول کی نسبت اللہ سے ہے اور مدینے کی نسبت رسول اللہ (صلی اللہ علیہ وسلم) سے۔ چنانچہ اللہ اور رسول سے نسبت رکھنے والی ہر چیز ہمارے لیے غایت درجہ محبت اور عقیدت کا درجہ رکھتی ہے۔

اس موقع پر بچوں نے حمد و نعمت پر بینی با معنی اور خوب صورت کلام بھی پیش کیا۔ انھیں انعام اور شیرینی کے ساتھ رخصت کیا گیا۔ محلے والوں سے میں نے کہا کہ مدینہ منورہ کی عظیم نسبت کا تقاضا ہے کہ آپ حضرات مذکورہ پڑوسی کو اپنے گھر پر مدعو کریں۔ ان سے اظہارِ محبت کریں اور مدینے کے حالات و واقعات کا علم حاصل

کریں۔ اسی طرح ان کی روانگی کے دن (۲۰ جنوری ۲۰۲۲ء) میں نے لوگوں کو تاکید کی کہ آپ ان سے مل کر اپنا سلام حضور رسالت آب (صلی اللہ علیہ وسلم) میں پہنچائیں۔ میں نے کہا: افسوس کہ نسبتوں کے لحاظ و احترام کا یہ مبارک ماحول اب ختم ہوتا جا رہا ہے۔ دل کی اسی تاریکی اور قلب و ذہن کی اسی ویرانی پر ماتم کرتے ہوئے شاعر حقیقت علامہ اقبال نے کہا تھا:

بھجی عشق کی آگ، اندھیر ہے

مسلمان نہیں، راکھ کا ڈھیر ہے!

چنانچہ راقم کی دعوت پر مذکورہ پڑو سی ہمارے ہاں تشریف لائے۔ روانگی کے وقت میں نے اپنے بچے ابراہیم (۶۲ سال) سے کہا: تم رسول اللہ صلی اللہ علیہ وسلم کے لیے کوئی بدیہ نہیں بھجو گے؟ وہ اپنے مخصوصانہ انداز میں بولا: میں حضور پاک کے لیے عطر بھیج دوں؟ میں نے کہا: ضرور۔ چنانچہ گلاب کا عطر ان کی خدمت میں پیش کرتے ہوئے ابراہیم نے کہا: یہ ہماری طرف سے حضور پاک کے لیے بدیہ ہے۔ میں نے مذکورہ پڑو سی سے کہا: اب آپ رونما رسول پر یہی عطر مل کر حاضر ہوں۔ ان شاء اللہ یہی اس نذرانہ عقیدت کی توبیت و باریابی کا ذریعہ ثابت ہو گا۔ بعد کو معلوم ہوا کہ انہوں نے ایسا ہی کیا۔

یہ واقعہ گویا مشہور فارسی شاعر ملک الشاعر محمد تقی بہار آ (وفات: ۱۹۵۱ء) کے الفاظ میں ”فرزندِ مرا عشق بیاموز و د گریج“ جیسا ایک معاملہ تھا۔ یہ ایک قلب مخصوص کے اندر محبت رسول کی تخم ریزی تھی، جس سے بڑی کوئی دولت نہیں۔ یہ محبت ہی زندگی کا حاصل اور دین کا خلاصہ ہے۔ جس دین میں محبت اور ربانی و ایمانی کیفیات شامل نہ ہوں، وہ دین نہیں، بلکہ صرف ایک بے روح ”مذہب“ ہے، جو خدا اور انسان، دونوں کے بیہاں قابل رہ ہے۔ قرآن مجید میں اسی بے روح ”مذہبیت“ کو ”قساوت“ (الحدید ۷:۵۷) سے تعبیر کیا گیا ہے۔ یہی غفلت و ”قساوت“ اور یہی بے خونی تمام بادی اور روحانی فتنوں کا سبب ہے۔

ایک واقعہ

اس موقع پر مجھے ندوۃ العلماء، لکھنؤ کے دور طالب علمی کا ایک واقعہ یاد آیا۔ یہ ۱۹۹۷ء کی بات ہے۔ اُس وقت میں اپنے خرچ کے لیے عام طور پر فارغ اوقات میں خطاطی کیا کرتا تھا۔ ایک دن مجھے معلوم ہوا کہ مولانا سید ابو الحسن علی ندوی مدینہ منورہ کے لیے روانہ ہو رہے ہیں۔ فرط شوق میں، میں نے مولانا سے عرض کیا کہ میں

اپنے نام کے ساتھ سلام لکھ کر آپ کو دوں گا۔ آپ اُسے حضور سالت ماب میں پیش فرمادیں۔ مولانا خوش ہوئے اور فرمایا: ضرور۔ چنانچہ میں نے لفافے ہی کے سائز کا ایک آرٹ پیپر لیا تاکہ مرکر وہ بدنماہ ہونے پائے۔ درمیان میں سلام لکھ کر کاغذ کے چاروں طرف سرخ روشنائی سے خط دیوائی میں اس طرح درود ابراهیمی لکھا گیا تھا کہ وہ حاشیے کا ایک خوب صورت ڈیزائن معلوم ہونے لگا۔ اس سپاس نامہ و لفافے کا عکس آج بھی ہمارے پاس محفوظ ہے۔ سلام کے الفاظ یہ تھے:

الصلاۃ والسلام علیک یا رسول اللہ، من محمد ذکوان بن عثمان بن بشیر.
لفافے پر بطور سرnamہ جملی حروف میں یہ الفاظ لکھے ہوئے تھے:

”ایک گدائے بے نواکندرانہ عقیدت و محبت شہنشاہ کو نین کے نام“

اس سرnamہ کے نیچے حزین لاہمیجی (وفات: ۱۱۸۰ھ) کا درج ذیل فارسی مصروع رقم تھا:
ز چشمِ آستین بردار و گوہر اتماشاکن!

تاہم میں جب مولانا کی قیام گاہ، مہمان خانہ، ندوہ العلماء پہنچا تو معلوم ہوا کہ مولانا ایمپورٹ کے لیے روانہ ہو چکے ہیں، مگر اللہ کا کرنا ایسا ہوا کہ عین اُسی وقت لکھنؤ کے کچھ مقامی لوگ بذریعہ کار مولانا سے ملاقات کے لیے ندوے پہنچے۔ انھیں معلوم ہوا تو وہ ایمپورٹ کے لیے روانہ ہو گئے۔ میں بھی انھی کے ساتھ ایمپورٹ چلا گیا۔ اُس وقت اس قدر سیکورٹی وغیرہ کا مسئلہ نہیں تھا۔ چنانچہ ہم لوگ ایمپورٹ کے اندر چلے گئے۔ یہاں پہنچا تو دیکھا کہ مولانا کبھی رخصت نہیں ہوئے ہیں۔ چنانچہ مولانا کی خدمت میں یہ لفافہ پیش کرتے ہوئے اپنا سلام شوق عرض کرنے کی درخواست کی۔ مولانا گلوگیر ہو کر دعا فرمانے لگے۔ بالآخر واپسی پر میں انھی حضرات کے ساتھ دوبارہ ندوے آگیا۔

اُس وقت فرط شوق کی وجہ سے مجھ پر ایک عجیب کیفیت طاری تھی۔ چنانچہ مدینہ منورہ سے واپسی کے کئی دن بعد ہی میں مولانا سے ملاقات کی ہمت کر سکا۔ حاضر ہوا تو مولانا نے فرمایا کہ میں نے روپہ رسول پر تمہارا لفافہ پڑھ کر سلام پیش کر دیا تھا:

* یہ دراصل اُس واقعے کی تعبیر ہے جب ایک شخص شدت گریہ کے دوران میں اپنی آنکھوں کو آستین سے ڈھک کر اپنے آنسو چھپانے کی کوشش کر رہا ہو۔ اسی بات کو شاعر نواس طرح بیان کیا ہے کہ ”تم میری آنکھوں سے آستین ہٹاوے، پھر دیکھو کہ ان سے اشک ہاے درد و محبت کے گوہر کس قدر روائی ہیں۔“

براہیں مژده گرجان فشانم، رواست!

اس خوش خبری کو سنتے کے بعد دیر تک میں زیر لب یہ اشعار گنگنا تارہاں:
جان می دھم در آرزو اے قاصد، آخر باز گو
در مجلس آن ناز نین حرفی کہ از مامی روود!

”ے قاصد، میں اس بات پر اپنی جان شار کر دوں۔ آخر یہ بتا کہ محبوب کی اُس مجلس میں گفتگو کے
دوران میں کیا میر انام بھی لیا گیا!؟۔“

بہر سلام مکن رنجہ در جواب آں لب
کہ صدر سلام مرا بس کی جواب از تو!

”ہر سلام کا جواب دینے کی زحمت نہ فرمائیں کہ سیکڑوں سلام کا بس آپ کی طرف سے ہمارے لیے ایک
ہی جواب کافی ہو گا!۔“

خلاصہ کلام

رسول اللہ صلی اللہ علیہ وسلم سے محبت ایمان بالرسول کا وہ بدیہی تقاضا ہے جو آپ کی نسبت سے ایک سچے
مومن کے اندر فطری طور پر موجود ہو کرتا ہے۔ میڈیا سونامی کے اس دور میں، جب کہ عام طور پر یعنی علیم
وَلَا هُدَىٰ وَلَا كِتْبٌ مُّنِيْرٌ (الج ۸: ۲۲) کے مصدق، بہت سے ”مذہبی“ اور ”غیر مذہبی“ فلسفہ و افکار کی
اشاعت دن رات جاری اور ان کے بانی علماء مفکرین سے ایسی والہانہ محبت اور عقیدت کا ثبوت دیا جا رہا ہے جو
صرف اللہ اور رسول کا حصہ ہے (ابقرہ ۱۶۵: ۲)۔

اس صورت حال میں ضرورت ہے کہ ہر قسم کی گروہ بندی اور مسلک پرستی سے بلند ہو کر رسول اللہ صلی اللہ
علیہ وسلم سے قلبی تعلق قائم ہو اور ہر جگہ آپ کی سیرت اور آپ کی تعلیمات کا اس کثرت کے ساتھ تنذکرہ کیا
جائے کہ وہی وقت کا غالب موضوع بن کر تمام فلسفہ ہائے حیات پر چھا جائے۔

ایمان و محبت کی اس عظیم دعوتی اور ربانی مہم کو عمومی بنانے کے لیے ضروری ہو گا کہ ہر جگہ تنذکرہ بالقرآن،
سیرت نبوی اور اسوہ صحابہ کے سنجیدہ دعوتی اور تربیتی حلقة قائم کیے جائیں۔ آپ کی سنت اور آپ کی سیرت سے
بڑھ کر کوئی ”فلکر و فلسفہ“ اور آئینہ یا لوچی (ideology) نہیں جو انسانیت کے لیے حیات بخش ثابت ہو۔ شخصی

”آنید یا لو جی، اپنی اصل حقیقت کے اعتبار سے، اکثر ”خیال پر ستی“ ہوا کرتی ہے، وہ وحی الٰہی پر مبنی کوئی نظر یہ حیات نہیں۔ لہذا نہ اس کی کتاب اور اُس کے پیغمبر سے بڑھ کر دوسرا اور کوئی چیز نہیں جو ہمارے لیے محبت و اتباع کا مرکز اور ربانی ہدایت کا مستند خدا کی مأخذ بن سکے۔

[لکھنؤ، ۲۵ مئی ۲۰۲۲ء]



وفیات

تجھے آغوش میں لینے کو آئی رحمت باری
تجھے فردوس میں اماں سے حوریں ہو گئیں پیاری
تری یادوں کے برزخ میں یہ صبح و شام گزریں گے
رہے گی آرزو بن کر تری محشر میں بیداری

(غامدی)



نوشیروان غامدی
کاسانحہ ارتحال

پوتے کی وفات پر غامدی صاحب کے تاثرات

(محمد حسن الیاس صاحب کے ساتھ ان کی گفتگو سے مانوز)

نوشیروان ہمار الخت جگر تھا، ہم پر اللہ کا انعام تھا۔ جب تک رہا، اللہ کا کرم اور اُس کی عنایت بن کر رہا۔ اب وہ ہم سے رخصت ہو گیا ہے۔ ان اللہ وانا الیہ راجعون۔ اُس کے چلے جانے پر رنج بھی ہوا ہے، تکلیف بھی پہنچی ہے، آنسو بھی پکے ہیں۔ — یہ سب اُس محبت و رحمت کا فطری اظہار ہے، جو اللہ نے انسانوں کے دلوں میں رکھی ہے۔ اپنے رب سے کوئی جزع فزع نہیں ہے۔ اُس نے اُسے عارضی مدت کے لیے بھیجا تھا، مدت پوری ہوئی تو واپس بلا لیا ہے۔ اُس کی زندگی کی نعمت بھی عارضی تھی اور اُس کی موت کا غم بھی عارضی ہے۔ جس طرح یہ زندگی عارضی ہے، اسی طرح اس کی خوشیاں اور غم بھی عارضی ہیں۔ اصل اور مستقل زندگی وہ ہے، جو موت کے بعد شروع ہونی ہے۔ وہ زندگی موت کے دروازے سے گزر کر ملتی ہے۔ لہذا ہمیں اپنی اور اپنے عزیزوں کی موت کے لیے ہر وقت تیار رہنا چاہیے۔

ماں باپ کے لیے اس سے بڑا کوئی امتحان نہیں ہو سکتا کہ انھیں اپنے بچے کو اپنے بازوؤں میں لے کر دفن کرنا پڑے۔ میں نے خود اپنی کم سن بیٹی کی قبر کھودی اور اُسے اپنے ہاتھوں سے دفن کیا ہے۔ یہ آسان چیز نہیں ہوتی۔ اللہ تعالیٰ نے جو شفقت باپ میں رکھی ہے، جو محبت اور ممتاز کے احساسات ماں میں رکھے ہیں، وہ اتنے قوی، اتنے غیر معمولی ہوتے ہیں اور اس طرح انسان کے وجود کا احاطہ کر لیتے ہیں کہ جب ان سب کے باوصاف اللہ تعالیٰ بچے کی نعمت لے لیتا ہے تو اُسے برداشت کرنا بہت مشکل ہوتا ہے۔ اُس وقت اللہ تعالیٰ کا سہارا اور آخرت پر

ایمان ہی صبر دینا ہے۔ اس لیے ایسے موقع پر ہمیں یہ دعا سکھائی گئی ہے کہ ”إِنَّا لِلَّهِ وَإِنَّا إِلَيْهِ رُجُوعٌ“، ”ہم اللہ ہی کے لیے ہیں، اللہ کی طرف لوٹیں گے۔“ اسی طرح حدیث میں آتا ہے : ”إِنَّ لِلَّهِ مَا أَخْذَ وَلَهُ مَا أَعْطَى“، یعنی جو اُس نے لے لیا ہے، وہ اُسی کا تھا اور جو اُس نے دیا، وہ بھی اُسی کا ہے۔ پھر یہی نہیں ہے، اس کے ساتھ یہ بھی فرمایا ہے کہ ”وَكُلُّ شَيْءٍ عِنْدَهُ بِأَجْلٍ مُسْمَى“، یعنی میرے لیے، آپ کے لیے، میرے احوال کے لیے، آپ کے احوال کے لیے، ہر معاملے کے لیے ایک اجل، ایک موت مقرر کردی گئی ہے، جسے ہر حال میں آنا ہے۔ جب یہ مقرر ہے اور اسے بہر حال آنا ہے تو پھر اس کا استقبال کرنا چاہیے، اسے خندہ پیشانی سے قبول کرنا چاہیے۔

آپ جانتے ہیں کہ اللہ نے انسانوں کی تذکیرے کے لیے اپنی کتابیں نازل کی ہیں، اپنے پیغمبر بھیجے ہیں۔ اسی طرح دنیا میں جو مختلف واقعات اور حواوٹ پیش آتے ہیں، ان میں بھی اصلی مقصود یہی تذکیرہ، یہی تنبیہ، یہی یادداہی ہوتی ہے۔ اس پیچ کا وجود بھی ہمارے لیے اللہ اور آخرت کی یادداہی کا باعث تھا۔ آٹھ ساڑھے آٹھ سال تک ایک امتحان کی زندگی تھی، جو اُس نے بھی بسر کی اور ہم نے بھی بسر کی۔ یہ امتحان ہمارے لیے اللہ تعالیٰ کی ایک بڑی نعمت تھا۔ اُس کی عنایت کو دیکھنے کے دسیوں مواظع ہمارے سامنے آتے تھے۔ اُس کی شخصیت، اُس کی زندگی، اُس کے شب و روز ہمارے لیے تذکیرہ کا باعث بنتے تھے۔ اس دنیا میں ہمیں کیا رویے اختیار کرنے چاہیے، ان کی رہنمائی ملتی تھی۔ اللہ تعالیٰ اگر کسی امتحان میں ڈالے تو اُس میں کیا کیا مرحل آ سکتے ہیں، ان کی بھی ایک کتاب کھل جاتی تھی۔ چنانچہ وہ سرپا نعمت تھا۔ اللہ تعالیٰ اس سے بڑی نعمت کیا ہو سکتی ہے کہ ایک پیچ کی خدمت، اُس کی محبت، اُس کے ساتھ تعلق خاطر آپ کے لیے جنت کا سامان کر رہے ہوں اور اُس کی زندگی اور اُس کے احوال آپ کے لیے اللہ اور اُس کے قانون کی یادداہی کا ذریعہ بن رہے ہوں۔ ان تمام پہلوؤں سے وہ ہمارے لیے نعمت ہی نعمت تھا۔

اُس کے ماں باپ کو اللہ تعالیٰ نے موقع دیا کہ وہ صبر اور استقامت کے ساتھ اُس کے معاملات کو دیکھیں۔ اللہ کا شکر ہے کہ دونوں نے اس موقع کو نہیات خوبی سے نجایا۔ باپ کی شفقت غیر معمولی تھی، مگر ماں نے تو اپنی زندگی اُس کے لیے وقف کر رکھی تھی۔ ماں کیا ہوتی ہے، ماں کے جذبات کیا ہوتے ہیں، ماں کی ممتازیز کیا

* البقرہ: ۲۵۶۔

** نسانی، رقم ۱۸۲۸۔

ہے، اُس کے شب و روز میں اس کا مشاہدہ کیا جا سکتا تھا۔ میں یا آپ ہو سکتا ہے کہ کسی موقعے پر گریز بھی کر جائیں، لیکن وہ تو اٹھتے بیٹھتے، سوتے جا گئے، کسی حال میں اپنے ماتھے پر شکن نہیں آنے دیتی تھی۔ پوری محبت اور دل جوئی کے ساتھ اُس کی خدمت کرتی تھی۔ بہر حال، ان دونوں کو اللہ نے جس امتحان سے گزارا ہے، وہ چونکہ بڑا غیر معمولی ہے، اس لیے اگر وہ صبر کریں، جزع فزع نہ کریں، اپنے رب پر بھروسہ کریں، ہمت کے ساتھ آگے بڑھیں تو اس کا صلمہ جنت ہے۔ ایسے موقعوں پر راضی بہ رضا رہنا معمولی درجے کا عمل نہیں ہوتا، اسی لیے اسے 'صبر' سے تعبیر کیا ہے اور اس کا صلمہ ابدی جنت رکھا ہے۔ یہ صبر ہی ہے کہ جس کے بارے میں اللہ نے یہ بشارت دی ہے کہ دنیا میں میری معیت صابرین کو حاصل ہو جاتی ہے اور آخرت کے حوالے سے تو یہ بتا دیا ہے کہ 'جَرِيْهُمْ بِمَا صَبَرُواً'، یعنی جنت ہے ہی اصل میں صبر کا صلمہ۔

ہمارا یہ پچھہ ہفتہ بھر موت و حیات کی کشکش میں مبتلا رہا۔ اس دوران میں بہت سے لوگوں نے ہم سے رابطہ کیا، ہمارے ساتھ محبت کا اظہار کیا، پچھے کا حال پوچھا، اُس کے لیے دعا کی، ہم ان سب کے بہت شکر گزار ہیں۔ اب جب کہ وہ دنیا سے رخصت ہو گیا ہے تو لوگ تجزیت کر رہے ہیں، ہمارے غم میں شریک ہیں، ہم اس پر بھی حد درجہ شکر گزار ہیں۔ اُن سے درخواست ہے کہ وہ پچھے کے ماں باپ کے لیے، اُس کے بہن بھائیوں کے لیے سکینت کی دعا کریں تاکہ جس غم سے وہ گزرے ہیں، جس صدمے سے دوچار ہوئے ہیں، جس نعمت سے محروم ہوئے ہیں، اُس کے بعد اللہ تعالیٰ انھیں وہ اطمینان اور سکون عطا فرمائے کہ وہ اپنی باقی زندگی اپنے رب کی طرف متوجہ ہو کر گزار سکیں۔ اس لیے کہ رب کی طرف توجہ، اُس کی جانب رجوع، اُس کی رضا پر راضی رہنا، یہی دین ہے، یہی ایمان ہے۔ حضور صلی اللہ علیہ وسلم نے فرمایا ہے کہ جس نے یہ چیز پائی، اُس نے ایمان کی حلاوت پچھلی میں دعا کرتا ہوں کہ اللہ تعالیٰ اس حادثے کے نتیجے میں انھیں ایمان کی یہی حلاوت نصیب فرمائے۔ آمين



* البقرہ: ۲۵۳۔

** الدہر: ۷۶۔

سید منظور الحسن

موت سے پہلے آدمی غم سے نجات پائے کیوں!

کچھ نقوص صرف امرِ ربی کو پورا کرنے کے لیے دنیا میں آتے ہیں۔ یہ پروردگار کے کارکنان ہوتے ہیں، جو خاص ذمہ داریوں کے لیے بھیجے جاتے ہیں۔ انھیں دوسروں کی آزمائش پر مامور کیا جاتا ہے۔ لہذا یہ اُن کی تعلیم و تربیت، تنبیہ و تذکیر اور ہدایت و نصیحت کا سامان کرتے اور نتیجتاً تزکیہ و تطہیر کا باعث بنتے ہیں۔ اس اعتبار سے ان کا وجود آئیہ "من آیات اللہ ہوتا ہے" — خدا کی نشانیوں میں سے کوئی نشانی — چنانچہ یہ ستارے کی طرح نکلتے اور افلاک کی راہ دکھا کر او جمل ہو جاتے ہیں، بادل کی طرح برستے اور زمین کو سیراب کر کے تخلیل ہو جاتے ہیں، پھول کی طرح کھلتے اور فضا کو مہکا کر مر جھا جاتے ہیں، دیے کی طرح جلتے اور ماہول کو جنمگاہ کراکھ ہو جاتے ہیں۔ یہ خدا کی معرفت اور قریبتوں کا وسیلہ ہوتے ہیں۔ لوگ اگر حق شعار اور حکمت شناس ہوں تو ان کا وجود اُن پر اللہ کے انعام و اکرام کے دروازے کھول دیتا ہے اور پھر انھیں اپنی بخشش اور نجات کے لیے کسی اور جانب دیکھنے کی ضرورت باقی نہیں رہتی۔

انھی کارکنان تدریت، انھی کرویان رحمت، انھی فردستگان خاک اور — انھی بلاکشاں محبت — میں سے ایک نو شیروان غامدی بھی تھا۔ وہ اللہ کے حکم کے عین مطابق اپنی ذمہ داریاں انجام دے کرے، راکتوبر ۲۰۲۲ء کو دنیا سے رخصت ہو گیا۔ ان اللہ و ان الیہ راجعون۔

وہ آٹھ برس تک جیا اور ان تمام برسوں میں بتلائے آزار رہا۔ اُس کے ساتھ کئی عوارض وابستہ تھے۔ تنفس کا عارضہ، دل کا عارضہ، ہجر کا عارضہ، حد درجہ ناقلوں کا عارضہ اور سب سے بڑھ کر اپنی تکلیف نہ بتا سکنے کا عارضہ۔ وہ ان غموں کو ایسے سہتارہا، جیسے — غم کو سہنے میں بھی قدرت نے مزہ رکھا ہے — مگر کبھی

آنھیں بیان نہیں کر پایا۔ شاید اپنے دادا کی طرح اس کا حوصلہ نہیں کر سکا:
روح و بدن، دل و حگر، زخم کہاں کہاں نہیں!
کس سے کہوں یہ ماجرا، حوصلہ بیان نہیں!

اُس کا یہ سکوت پہاڑوں کو لرزاد ہے والا اور دریاؤں کو دو شیم کر دیتے والا تھا۔ اس لیے پہاڑوں اور دریاؤں جیسا دل رکھنے والا اُس کا باپ بھی تڑپے بغیر نہ رہ سکا اور سات سال کے جاں گسل انتظار کے بعد بالآخر گڑھا۔ اُس کے نام اپنے خط میں لکھتا ہے:

”...بھتی بات یہ ہے کہ اگر اللہ میاں ہم سے براہ راست رابطہ میں ہوتے تو ہم ان کا ہاتھ پکڑ لیتے، گھٹنوں پر بیٹھ جاتے، سر ان کے قدموں میں رکھ دیتے اور بس اتنا کہتے کہ تمھیں اتنی سی زبان دے دے کہ تم اپنی تکلیف بتاسکو۔ اتنا پنا اور بتا بھی نہ سکنا کہ ہوا کیا ہے!“

زمانی لحاظ سے اُس کا عرصہ حیات آٹھ برس ہے۔ لیکن جوزندگی وہ جیا، اُس میں گھریاں مہینوں کی، مہینے برسوں کے اور برس صدیوں کے ہو جاتے ہیں، اس لیے ہم نہیں جانتے کہ وہ اصل میں کتنی مدت تک جیتا رہا۔ اس کا شمار وہ خود کر سکتا ہے، اُس کا باپ کر سکتا ہے یا سب سے بڑھ کر اُس کی ماں کر سکتی ہے۔ دیکھیے، اُس کی موت پر باپ نے کیا لکھا ہے:

”...شیر و تم ہنستے کھیلتے تھے، بھاگتے دوڑتے تھے، مگر تکلیف میں تھے؛ ایک دو دن نہیں، پورے آٹھ سال۔ آخری پانچ دن تو تکلیف حد سے گزر گئی تھی۔ ہاتھ اٹھے کہ مالک، میں نہ یعقوب ہوں، نہ ابراہیم؛ میرا صبریوں نہ آزمائے ٹوٹ جاؤں۔...شیر و تم ایک امید کی طرح ابھرے، اور ڈھل گئے۔ شیر و، سنتے ہو تو سنو، ماں کی آنکھ میں تم اب بھی بھاگتے دوڑتے موجود ہو۔ اُس نے برسوں تمحارے ہی ساتھ بتائے ہیں۔ اُس کے شب و روز تم سے عبارت تھے، سواب بھی ہیں۔ اس کے لیے مشکل یوں بھی ہے کہ یار، اُس کی آنکھ صبح کھلتے ہی تھیں دیکھتی اور رات تھیں دیکھ کر ہی بند ہوتی تھی۔ اب جب کچھ وقت کو دور ہوئے ہو تو کیا کہے، کیا کرے۔ مگر خدا کی بندی ہے، خدا کے سو اُس کی امید کچھ تھی نہیں اور اب بھی روشنی وہیں سے پاتی ہے۔ کہتی ہے: تم تک اُس سے جدا ہو، جب تک وہ زندہ ہے۔“

وادریغا، باپ کہتا ہے کہ مالک، میرا صبریوں نہ آزمائے ٹوٹ کر بکھر جاؤں اور ماں کا کہنا ہے کہ میں تک اُس سے جدا ہوں، جب تک میں زندہ ہوں۔ گویا ب زندگی بھر بس موت کا انتظار کرنا ہے:

ای دریغا ای دریغا ای دریغا ای دریغا

نوشیر وان جہاں سے آیا تھا، وہاں واپس چلا گیا۔ وہ اب ہم میں نہیں ہے۔ وہ خدا کا خاص بندہ تھا۔ اُس نے بلا پوچن و چرائپنے رب کے ارشاد کی تعمیل کی۔ اُس کی زندگی کا کوئی لمحہ بھی مالک کی اطاعت سے خالی نہیں رہا۔ اُس کا چلن پھرنا، اٹھنا بیٹھنا، سونا جاننا، زندہ رہنا اور مر جانا، سب اللہ پر ورد گارِ عالم کے لیے تھا۔ وہ عیوبوں سے مبر اور گناہوں سے پاک ایک نفس مطمئن تھا، اس لیے راضیتھیٰ مرضیٰ کی بادشاہی کا حق دار ہے۔ اُس کی زندگی بھر کی تکلیفوں کے صلے میں اُسے ابدی زندگی ملے گی۔ وہ زندگی جس کے لیے وہ اس جیسی ہزار زندگیاں بھی گزارنے پر آمادہ ہو سکتا ہے۔

تاہم، یہ آخرت کا زاویہ نظر ہے، جس کے برحق ہونے میں کوئی انکار نہیں ہے۔ مگر اس کے ساتھ ایک دنیا کا زاویہ نظر بھی ہے، جو محدود ہونے کے باوجود اپنی جگہ حقیقت ہے۔ ایک دل خراش حقیقت۔ اُس زاویے سے دیکھیں تو منظر نامہ یہ ہے کہ وہ خاموشی سے آیا اور خاموشی سے چلا گیا۔ جب تک رہا، درستہ رہا، — ایسے درد جو پہاڑوں کو سنبھل پڑیں تو وہ بھی المذر، الامان پکارا ٹھیں — مگر وہ انھیں چپ چاپ سستہ رہا۔ یہ بتایا ہی نہیں کہ وہ کہاں اٹھتے ہیں اور کس شدت سے اٹھتے ہیں۔ یہ پوچھا ہی نہیں کیا کہ اُس زندگی کے کیا معنی ہیں، جس میں روح و بدن کے زخم ہر دم تازہ رہتے ہیں! یہ سوال ہی نہیں کیا کہ ایسی دنیا میں کب تک رہوں، جس میں نہ زمانے ہیں، نہ موسم ہیں، نہ رنگ ہیں! یہ کہا ہی نہیں کہ اُس عمر کا کیا کروں، جسے میرے بجائے دوسراے بسر کرتے ہیں!... با مرودت تھا، عالیٰ ظرف تھا، بلند ہمت تھا، اس لیے کچھ کہے بغیر چلا گیا۔ جاتے جاتے زبان حال سے بس اتنا سمجھا گیا کہ:

قیدِ حیات و بندِ غمِ اصل میں دونوں ایک ہیں
موت سے پہلے آدمی غم سے نجات پائے کیوں!
غالبِ خستہ کے بغیر کون سے کام بند ہیں
روئیے زارِ زار کیا، کیجیے ہائے ہائے کیوں!



نوشیروان غامدی (شیرو) کے نام آخری خط

رکے ہوئے کو وقت کیوں کھوں میں۔ چلتا ہے، یوں وقت ہے۔ آرزو کا سانس حرکت ہے، اور حرکت کو خود سانس کی خواہش۔ اب خواہش سے پھوٹا چشمہ زندگی، تو زندگی بڑھتی رہے، مگر چشمہ موت میں غرق ہو گا۔ کرلو جو کرنا ہے۔ جہاں چاہے سرمادے۔ حیات کا دامن بھیگے یا نجف کر جیے۔ اُس کو بالآخر موت کے اندر ہیرے کنویں میں غرق ہو ہی جانا ہے۔ تو حقیقت نہ زندگی ہے نہ سانس، حقیقت موت ہے کہ باقی سب کچھ اُسی کی طرف کھنپا چلا جاتا ہے۔

شیرو کو کل گھر سے دور ایک پر سکون سے ویرانے میں خدا کے سپرد کر دیا۔ لوگ پوچھتے رہے کہ اتنی دور؟ شیرو دور ہو کر بھی پاس ہے۔ وہ ہنستا، کھلیتا، اٹھکھیلیاں کرتا میرے اندر زندہ ہے۔ اُس کے لارپوا قہقہے اور شرار تین۔ وہ بھاگتا تو سارا گھر دوڑ پڑتا؛ وہ ہنستا تو ہم کھل اٹھتے؛ وہ رک جاتا تو ہمارا وقت بھی ساعتوں کی پوٹلی باندھ کراس کے سرہانے ٹھیک جاتا۔

کیا کھوں، شیرو میرے لیے محض ٹھنڈی مٹی نہیں ہے، جو قبرستان میں پڑی ہے، وہ میرے گھر کے ہر کونے میں موجود ہے۔ وہ میرے گھر کی فضاؤں میں رچا بسا ہے۔ سامنے کی دیوار پہ لکھا ہوا ہے اور ہر دروازے پہ مہک رہا ہے۔ مجھے اُس ٹھنڈی مٹی پر شیرو سے ملنے کے لیے جانے کی ضرورت نہیں ہے۔

آخری چند دن تکلیف دھتھے، جب وہ خاموش ہو کر لیٹ گیا تھا۔ وہ ایک سیل روایا تھا؛ رکنا، ٹھیک جانا اُس کی سرنشت نہیں تھی۔ ایک چھلاؤ اساتھا؛ پل میں یہاں پل میں وہاں۔ موچ کی طرح ہر دم بچھرا ہوا رہتا۔ کشش ثقل کے ماند محبتوں کو اپنی طرف کھینچ لیتا۔ آنکھوں میں ایک طرح کی بے باکی تھی۔ اُس کی اپنی زبان تھی، جو کوئی

نہیں بول سکتا تھا۔ میرے پاس اُس کے آخری چہرے کی کوئی تصویر نہیں۔ وہ اُس کا چہرہ نہیں تھا۔ اُس کے ساتھ گزرے آٹھ سال، شاید بہت سی آزمائشوں میں امید کا کوئی غیبی سا احساس تھا۔ میں روز اُسے گلے لگا کر اُس سے انرجی لیتا اور گھر سے نکلتا۔ وہ ہمارا معمول تھا۔ ہمارے سونے اور جانے کا وقت تھا۔ ہر تجویز کا مرکز تھا، ہر منصوبے کا محور تھا۔ اُس کو انڈھیروں سے نفرت تھی۔ گھر کا ہر قسم اُس کے لیے جاتگار ہتا تھا۔ وہ کبھی ایک حق نہیں جلاتا تھا، سونچ بورڈ پر لگے ہر بٹن کو آن کر کے ہی اُس کو آرام آتا تھا۔ جب دینے والے کو شیر و کاجسد خاکی پسروخاک کر رہے تھے تو خیال آرہا تھا کہ اُسے تو انڈھیرے بالکل پسند نہیں ہیں، پھر یاد آیا کہ اُس کی اپنی انرجی اور روشنی بھی تو کم نہیں تھی۔ زمین کے نیچے ہر سونچ آن ہو چکا ہو گا؛ قبر منور ہو چکی ہو گی۔

شیر و!

تم میری گاڑی میں پچھلی سیٹ پر ماں کی گود میں تھے۔ میٹر پر تمہاری پلس ختم ہو چکی تھی؛ میں، تمہارا بھائی اور تمہاری ماں اُس کے صفر ہو جانے کے نومٹ بعد ہپنال پہنچ گئے۔ ڈاکٹر نے پلس دیکھی صفر، بلڈ پریشر دیکھا صفر، شو گرد دیکھی صفر۔ میں، تمہاری ماں، تمہارا بھائی، معاذ چاچو، افشاں خالہ، حسین چاچو، منیر الدا، اور سعدیہ دادی باہر کھڑے تھیں ایک بار پھر دیکھنا چاہتے تھے۔ ہاتھ اٹھے ہوئے تھے۔ دل ڈوب رہا تھا۔ آنکھیں بھی ہوئی تھیں اور ٹانگیں ہمارا بوجھا اٹھانے سے انکار کر رہی تھیں، مگر امید زندہ تھی۔ خدا سے امید بھلا کب ختم ہو سکتی ہے۔

تم ہنستے کھیلتے تھے، بھاگتے دوڑتے تھے، مگر تکلیف میں تھے؛ ایک دو دن نہیں، پورے آٹھ سال۔ آخری پانچ دن تو تکلیف حد سے گزر گئی تھی۔ ہاتھ اٹھے کہ ماں، میں نہ یعقوب ہوں، نہ ابراہیم؛ میر اصبر یوں نہ آزمائ کہ ٹوٹ جاؤں۔ وہ کہاں، میں کہاں۔ یعقوب روتے تھے تو ان کے آنسو خاک پر نہیں تیرے درپر گرتے تھے۔ میں روؤں تو خاک بھی قبول نہیں کرتی کہ اندر کا پانی گناہ الود ہے۔

تمہاری ماں، بہت پریشان ہے۔ اُس کی ذات میں تم ہی تم رپے بے ہوئے تھے۔ گئے ہو تو لگتا ہے، اُس کے اندر سے کوئی دل کھینچ کے نکال لے گیا ہے، مگر خدا سے اُس کی امید تھی؛ وہی اُس کے صبر کا سامان کرنے والا ہے۔ شیر و تم ایک امید کی طرح ابھرے، اور ڈھلن لگئے۔ شیر و، سنتہ ہو تو سنو، ماں کی آنکھیں میں تم اب بھی بھاگتے دوڑتے موجود ہو۔ اُس نے برسوں تمہارے ہی ساتھ بتائے ہیں۔ اُس کے شب و روز تم سے عبارت تھے، سواب بھی ہیں۔ اُس کے لیے مشکل یوں بھی ہے کہ یار، اُس کی آنکھ صح کھلتے ہی تھیں دیکھتی اور رات

تمھیں دیکھ کر ہی بند ہوتی تھی۔ اب جب کچھ وقت کو دور ہوئے ہو تو کیا کہے، کیا کرے، مگر خدا کی بندی ہے، خدا کے سوا اُس کی امید کچھ تھی نہیں اور اب بھی روشنی وہیں سے پلتی ہے۔ کہتی ہے: تم تک اُس سے جدا ہو، جب تک وہ زندہ ہے۔ نہ اُس خدا نے تمھیں ہمیں دیتے ہوئے پوچھا تھا، نہ تمھیں لے جاتے وقت پوچھا؟ اور پوچھتا بھی کیوں؟ اُسی نے بھیجا تھا، وہی لے گیا۔

میرا کیا ہے۔ زندگی کو سدھارتے یا یوں کہو کہ آزمائیشوں سے گرتے، گزر رہی ہے۔ کہوں تو اُس کے کرم اور اس کی رحمتیں ختم ہونے کا نام نہیں لیتیں اور مکر جاؤں تو سوائے رسولی کے ہے نہیں کچھ میرے پاس۔ اب تمھارا آنا اُس کی رحمت کا اظہار تھا تو شاید تمھارا جانا تمھارے لیے اُس کی رحمت کا اظہار۔ یہاں رہتے، تمھیں کچھ اندر ورنی مسائل ضرور تھے۔ تم تکلیف میں تھے، مگر ہنسنے تھے، کھیلتے تھے، بھاگتے تھے، دوڑتے تھے۔ اب وہاں ان اندر ورنی تکلیفوں سے دور خوش و خرم رہنا۔

اُس کے فضل اور کرم کے آگے سر جھکتا ہے۔ کیا کیا کرم کر چھوڑے اُس نے۔ جب تم پہلی بار بیمار ہوئے، تب بھی لے جاسکتا تھا؛ اُس نے کرم کیا اور سات سال مزید دیے۔ ہم خوش ہوئے، ہم رو دیے، مقصود تھا کرم اُس کا۔ ہم ساتھ رہے، ہم نے زندگی کے مزے کیے۔ ہم دن رات ایک دوسرے کے سامنے تھے۔ کیا کرم کرم ہے یہ۔ درخواستیں کی تھیں، انتباہیں بھیجی تھیں کہ مالک، کچھ اور وقت کہ انسان ہوں اور مانگتا ہوں۔ تمھارے سر ہانے کھڑا تھا تو ہر لمحے کہتا تھا: اچھا، کچھ سال نہ سہی، کچھ مہینے نہ سہی، ہفتے دن نہ سہی، بس ایک لمحہ اور، اور دیکھو اُس کا کرم کہ اُس نے اس بستر پر تمھیں پانچ دن دیے۔ اب اُس کا شکر ادا کروں کہ نہ کروں۔ لمحہ لمحہ مانگتا تھا، وہ دن دے دیتا تھا۔ یوں اُس نے جو پانچ دن دیے، سو چوڑا کروڑوں اربوں لمحے اُس نے جھوٹی میں ڈال دیے۔ کیوں نہ سر سجدے میں رکھوں اور کہوں کہ تیرا کرم ہے مولا!

مشکل تھے وہ لمحے، مگر تھے تو۔ مالک ہے، نہ دیتا تو کیا کر لیتے۔ آخری پانچ دن ہم ساتھ میں تھے۔ میں کہیں نہیں گیا اور تمھیں میرا انتظار بھی نہیں کرنا پڑا۔ وہیں تمھارے در پر پڑا تھا اور اُس کی رحمتوں کے در کھلنے کا منتظر۔ یوں نہیں ہوا کہ وہ تمھیں لے گیا۔ ہو ایوں کہ میں کم زور پڑ گیا تھا، آزمائیش میری تھی، بھگت تم رہے تھے۔ بس کمزوری میں دعا کر بیٹھا کہ بس اور نہیں، اس کی تکلیف آسان کر دے، بس اُس نے کردی۔ میں اُس کی آزمائیش میں ناکام ٹھیک، میرا صبر ختم ہوا۔ مجھ سے تمھاری تکلیف دیکھی نہ جاتی تھی اور اُس سے میرا دکھ۔ اُس نے میری انتباہن لی کہ تجھے تکلیف سے چھکدار اے، لیکن شاید یہ نہ سننا کہ اسی دنیا میں! یا شاید میں اس طرح سے کہہ نہیں

پایا اے، میرے الفاظ مدعا بیان نہ کر سکے۔ شاید میری آنکھوں میں دعاؤں کا جنون اور جیس پر نمازوں کے نشان
ن تھے۔ مجھے معلوم ہے، تم کہو گے کہ وہ تقدیم کے حال جانتا ہے، پھر الفاظ کیوں۔ وہ یوں کہ دل تو کالا لپڑا ہے۔
اُس کی یاد سے منور ہوتا، تور و شدن دل میں وہ کچھ دیکھ پاتا نا!

آخری پیندوں میں تمھیں جھٹکے آنے لگے تھے، ایسا لوگ کہتے ہیں۔ میں وہاں تھا، وہیں کھڑا تھا۔ تمھارے
ہاتھوں میں ہاتھ تھے۔ مجھے تو تمھارا ذر عز و سلطنت حضوری کا لگتا تھا؛ اللہ ہو، اللہ ہو، اللہ ہو۔ اور تم شاید
اُسی خدا کو دیکھ کر مست تھے؛ مسرو تھے؛ شادمان تھے۔ بیٹھ، تم حالت حضوری میں تھے، لیکن دنیا کو جھٹکے نظر
آتے تھے۔ میرا بیٹھا خدا کے حضور پیش ہونے کی خوشی میں تھا، کیوں نہ ہوتا کہ میرا بیٹھا۔ خدا اور بس خدا
تمھارے زور کے سر ہلانے سے پہلے میں ڈرا، پھر خوش ہوا کہ میرا مسرو و خوش بچے، اللہ اکبر، اللہ اکبر اور 'لبیک،
اللّٰهُمَّ لبیک'، کی صد الگ تعداد کی بارگاہ دیکھتا ہے اور خوش کہ بس اب داخل ہوا کہ تبا۔

بیٹھ، میں بہت کم زور ہوں، اپنے خدا سے لڑ نہیں سکتا تھا، سو نہیں لڑا، بس کہہ دیا کہ بالکل نہیں کوئی مصنوعی
زندگی بالکل نہیں۔ ڈاکٹروں سے کہہ دیا تھا کہ صرف اپنی سی کوشش کریں، انسانی کوشش۔ کوئی مصنوعی
طریقے سے سانس مجھے قبول نہ تھا۔ اس لیے کہہ دیا تھا، میرے بچے کو بلانے کا حق اُسی کا ہے؛ جب بلا لے تو ایک
لمحے کی تاخیر نہ کرنا کہ سوائے اُس کے ہے نہیں کچھ میرے پاس۔ میں مطمئن ہوں۔ اُس نے تمھاری خوشی مجھے
تمھاری حالت حضوری سے دکھادی تھی۔

اب وہاں ہو تو بھائی، ذرا اسی سفارش کرنا؟ کہنا، آپ کا ایک ادنیٰ سا بندہ چھوڑ آیا ہوں۔ دیکھتا تھا کہ وہ آپ
کے لیے جیتا تھا۔ بس بہت گناہ گارہے، مگر ”چنگا ہے یا مندا ہے، بس آپ ہی کا بندہ ہے“۔ اُسے معاف فرمادیں
اور اُس کے گناہوں سے نظریں پھیر لیں۔ کہنا، اُس نے مجھے بالکل نہیں روکا۔ وہ کہتا تھا کہ جاؤ میرا خدا تمھیں بلا تا
ہے۔ شان سے جاؤ کہ جنت تھماری منتظر ہے۔ اُس کو تیسین تھا کہ میں جنت میں ہوں گا۔ کہنا، وہ کہتا تھا کہ جب
اُس نے دیا تھا تو خوشیاں منائی تھیں، شکر، بجا لایا تھا؛ جب لے جا رہا ہے تو تندہ پیشانی سے واپس کروں گا کہ لوٹا نے
کا یہی اصول ہے۔ ”منْهَا حَلَقْنِئُمْ وَفِيهَا نُعِيدُكُمْ، وَمِنْهَا نُخْرِجُكُمْ تَارَةً أُخْرَى“۔

ہاں یار، ایک آخری بات، معاف کرنا، لوگ کہتے رہے، مگر میں نے خدا سے برادر است دعا کے سوا کوئی ایسا
کام نہیں کیا، جو مجھے اُس سے دور کرنے کا باعث بنتا۔ میں نہیں مانا، بلکہ میں اُن سے کہتا تھا کہ مجھے ڈر ہے، شدید
ڈر ہے کہ کہیں وہ تمھیں صرف اس لیے ٹھیک نہ کر دے کہ میں نے اُس کا در چھوڑ کر کسی اور کی طرف نظر کی

ہے۔ مجھے یقین تھا کہ یہی میری آزمائش ہے۔ مجھے یقین تھا کہ تم بالکل ٹھیک ہو جاؤ گے، کیونکہ یہی تو امتحان نہ
کہ میں اُس درکی چوکھت سے ہٹوں اور دکھے کہ بس، جاؤ لے لوں سے اور اب شکل مت دکھانا۔ میں نہیں گیا۔
میں تمھیں اُسی سے پانا اور اُسی کے لیے کھونا چاہتا تھا۔

اب مسئلہ یہ ہے کہ بھائی، تم تو ہو گے جنت میں، تو ہماری ملاقات مشکل ہے کہ مجھ سا گناہ گار کہاں، جنت
کہاں۔ بھائی، ہم تو خدا کی رحمت و کرم کی امید پر ہیں بس، نہ کوئی زاد سفر ہے، نہ نیک اعمال کی پوٹی، ہاں البتہ مجھے
یقین ہے کہ تمہاری ماں سے تمہاری ملاقات ان شاء اللہ لازماً ہو گی، تو بس اُس سے اپنے گناہ گار باپ کے حالات
پوچھتے رہنا۔

صحیح پانچ کر دس منٹ پر ڈاکٹرنے آئی سی یو میں بلا یا تھا۔ تم وینٹیلیٹر پر تھے، سانس اکھڑ رہا تھا۔ میر انسان
شاید کہیں جسم میں ہی بھٹک گیا تھا۔ دل کی دھڑکن ڈوب ڈوب کر ابھرتی تھی۔
تم اپنی نیم واکھوں سے مجھے دیکھتے تھے۔ شاید، میں نے تمہاری آنکھوں کو اپنے لرزتے ہاتھوں سے بند
کر دیا تھا۔

تجھے آغوش میں لینے کو آئی رحمت باری
تجھے فردوس میں اماں سے حوریں ہو گئیں پیاری



عرض نیاز عشق کے قابل نہیں رہا

قابل نہیں رہا تو بس ایک تسلی ہے، ہمارا دل کبھی کوئی عرض گزارنے لاکت تھا ہی نہیں۔ ہم نے اظہار پر ہمیشہ انفا کو مقدم کیا۔ تم سے بزولی کہو یا کم ہمی۔ بہر حال ہم نے ہمیشہ اسی کو اپنے دل میں جا گزیں پایا۔ تمھارا حال تم سے اور تمھارے چاہنے والوں سے کیا کہیں؟ تم تو ہر دم، ہر لمحہ سراپا دل ایکیں تھے۔ عشق کی نیاز باٹتی ادائیں، شرار تین، اٹھھیلیاں۔ یہ نیاز تم اپنے ارد گرد بس باٹتے پھرے اور ہم تم سے دور اس ایک بچے کے مانند تمحیص تکا کیے جو قیمتی شے کو حضرت کی نگاہ سے دیکھ تو سکتا ہے، لیکن اس کا دل جانتا ہے کہ یہ ہیر اس کی بساط سے باہر کی شے ہے۔

تمھیص خدا نے اس گود میں دیا جس کی مامتا کے لاکت تھے تم؛ اس باپ کے حوالے کیا جس کی پدرانہ شفقت نے سائبان کے مانند تمھیص ڈھانپنے کی کوشش میں شب و روز کی دھوپ کو پیڑ کی ٹھنڈی چھاؤں بنادیا؛ وہ بھائی کہ وقت کی مسافرت میں رفتیں کار ہو جائے تو منزیلیں آسان ہو جاتی ہیں اور اس بہن کو تمھاری ہم راہی دی جس کی نرمابھٹ نے وقت کی سختیوں کو تم پر آسان کر دیا ہو گا۔

تم بولتے نہیں تھے، شاید کسی کی سنتے بھی نہیں تھے، لیکن یہ سب تمھارے دست و بازو ہی تو تھے۔ تمھارے ادھورے الفاظ کے شارحیں، تمھاری اداؤں کے مفسر اور تمھارے اشاروں کے مترجم۔ کیا کھانا ہے، کب کھانا ہے، ٹھنڈا ہے، گرم ہو گا۔ مزاج کی سختی، اداؤں کی کجھی۔ خدا نے ان سب کو تمھارے آنکھ، کان اور بازو ہی تو بنا دیا تھا۔

ارے! یہ قربانی نہیں، بلکہ عشق کی قیمت ہے، اداؤں کا صلہ ہے جو ہر عاشق صادق کو ادا کرنا ہی پڑتا ہے کہ

محبوب کی جانب سے عشق کی نیاز میں کچھ حصہ اسی کے جواب میں ملا کرتا ہے۔
 تم پھول تھے؟ نہیں! تم چاند تھے؟ ہرگز نہیں! تم، بس تم تھے۔ کسی استعارے میں تخلی کی وہ وسعت اور
 صفت کا ایکا نہیں کہ وہ تھمارے بیان کی تکمیل کے لیے ادنیٰ درجے میں بھی کھپایا جاسکے۔ تم، نوشیروان تھے،
 شیر و تھے!

انسان کا جسم منوں مٹی تلے دفایا جاسکتا ہے، لیکن جو کفنا یا نہیں جاسکتا، وہ اس کی یادیں ہیں۔ تھماری یادیں،
 گھر کی دلیز پر پڑی ہیں۔ کمرے اور دلان تھماری شرارتوں سے بھرے پڑے ہیں۔ سوتم یہیں ہو۔ سب کے
 پاس۔

پانی کی وہ بوتل جو پچھلی ملاقات پر تم نے چباؤالی ہی اور سارے راستے اس سے پانی رستارہ۔ میری میز پر پڑی
 ہے۔ میرے جنم دن پر تھمارا ایک کاشٹا۔ یہ سب ہمارے چہرے پر مسکراہیں بکھیرتارہے گا۔
 نیم درد بھری مسکراہیں!

يَا يَتَهَا النَّفُسُ الْمُطْمَئِنَةُ. ارْجِعِي إِلَى رَبِّكِ رَاضِيَةً مَرْضِيَّةً۔

خداحافظ شیر و!

خداحافظ بیٹا!



شیر و (نوشیر وان) کا ایک سال اور بیت گیا

(بیٹے کے نام باپ کا خط جو اس کی ساتویں سال گرہ پر لکھا گیا تھا)

آج سے چھ سال قبل جب تم ایک سال کے تھے تو ہم تمہارے ایک سال کا ہو جانے کی خوشیاں مناتے تھے۔ پھر اچانک تم بے ہوش ہو کر گرپڑے۔ باپ کے کانڈ ہوں پر بیٹا پڑا تھا اور میں اور تمہاری ماں ہسپتال کو بھاگتے تھے۔ پہنچنے تو معلوم ہوا کہ تمہیں گردن توڑ بخار ہوا ہے۔ تمہیں وینٹیلیٹر پر ڈال دیا گیا۔ ایک ایک دن صد یوں میں گزرتا تھا۔ ڈاکٹر نے بتایا کہ تمہیں GSD بھی ہے۔ چبیس دن وہیں پڑے رہے۔ جب ہم وینٹیلیٹر اتنا نے کا سوچ رہے تھے، خدا نے تمہاری آنکھیں کھول دیں، اور یوں لگا جیسے سوکھے دھانوں پانی کی ایک بوند۔ پھر معلوم ہوا کہ تم آئنسٹک بھی ہو۔

تمہیں ایسے ہی سنبھالتے رہے اور کورن ستارچ پلاپلا کر سانس کی امید بڑھاتے رہے۔ تمہاری ماں نے اس دن سے آج تک شاید کوئی رات ایسی نہ گزاری ہو کہ ساری رات اُس کی جائے نماز اشکوں سے بھیگ نہ رہی ہو۔ بس کام سے فارغ ہوئی اور سر سجدے میں رکھ دیا؛ خدا کے گھر سے صبح کی اذان ہوئی تو انھا۔ صبح اُس کا جائے نماز نپوڑا جائے تو ماں کی حسرت سے دریا بھر جائیں۔ تمہاری بیماری کا ذکر کسی سے ہو جائے اور اُس میں کوئی ذرا الہر کا جملہ نکل جائے تو فوراً پھر جاتی ہے، کیا ہو امیرے بچے کو ہنستا کھیلتا ہے ماشاء اللہ۔ اللہ کا کتنا کرم ہے، ہم پر۔ بیمار ہوں اُس کے دشمن، اور پھر ساتھ ہی بول دیتی ہے، نہیں خدا اُس کے دشمنوں کو بھی تندروست ہی رکھے۔

اُس نے اور میں نے جس سے جو معلوم پڑا، کیا، لیکن جادو ٹو نے والوں کی کسی سے سنی، نہ اُس طرف کبھی دھیان دیا، اور کیوں دیتے میر اخدا ان سب سے بہت بڑا ہے۔ ان سب سے جو یہ سب کرنے کی صلاحیت رکھتے

ہیں۔ تو اس سب سے بڑے کو چھوڑ کر کسی اور کادر لکھانا ہمیں منظور نہ تھا۔ سو تمہارے لیے جو بن پڑا کیا، اور کر رہے ہیں، سو اس کے کہ کسی جادو ٹونے والے کے درپر جائیں۔

اب تم سات سال کے ہوئے ہو۔ ہر سال ایک چھپی لکھ رکھتا ہوں کہ جب تم بولنے، سمجھنے لگو گے تو بھائی ہم سے تو سارے قصے سنائے نہ جائیں گے۔ اور یوں بھی جب تم ٹھیک ہی ہو جاؤ گے ان شاء اللہ تو پھر کس کم بخت کو ماضی کو یاد کرنا ہے۔

ہم دونوں باپ بیٹاں بیٹھیں گے، باتیں کریں گے۔ ہم تو اب بھی دوست ہی ہیں۔ تم میں جانے اتنی جان کامیاب سے آ جاتی ہے۔ ایسا زور سے مارتے ہو کہ تارے نظر آنے لگتے ہیں، مگر ایسی جیسی بھی ڈالتے ہو کہ تارے زمیں پر آنے لگتے ہیں۔ تو بھائی کل ملا کر بات یہ ہے کہ ہم دونوں کی دوستی بڑی عجیب سی ہے، تم مارتے بھی ہو اور پیدا بھی کرتے ہو۔ مجھے بس ایسے ہی چاہیے۔ مارتے رہنا، مگر ٹھیک ہو کر۔ ہم دونوں پھر کشتوں کر لیا کریں گے، لیکن یہ نہیں کہ اب تم خود ہی، جب دل چاہے یہ کرو، جب دل چاہے وہ کرو۔ بھی، ہم بھی دل رکھتے ہیں، بھلے تم جیسا نہ ہی۔ معمولی سا ہی سہی۔ ہمیں کبھی خود بھی پیدا کرنا ہے اور کبھی اپنی مرضی سے مار بھی کھانی ہے۔

سن تھا کہ میرا خدا جب کچھ لیتا ہے تو کچھ ایسا دے دیتا ہے، جو کمال ہوتا ہے۔ تم جانتے ہو اس نے تمھیں کیا کمال عطا کیا ہے اور دیکھو وہ کیسار جیم ہے، اس نے جو ذرا سا نہیں دیا، ہم اُس پر پریشان ہوتے ہیں اور جو اس نے تمھیں ایک منفرد کمال عطا کر دیا ہے، اس کا ذکر ہی نہیں، انسان ناشکر رہے نا۔ ابھی تمھیں پتا نہیں، اس لیے لکھ رہا ہوں۔ جب تمھیں پتا چلنے لگے گا ناتب خود پڑھ لینا، ہم سے مت پوچھنا۔ جانے میں اور تمہاری ماں اُس وقت تک ہوں نہ ہوں، یا جانے ہم اتنے بوڑھے ہو چکے ہوں کہ سناسکیں یا نہیں۔

اچھا سنو، وہ کمال یہ ہے کہ یا ر تمہاری آنکھیں بولتی ہیں اور تمہارا چہرہ دیکھ کر تم پر مر منٹ کو دل چاہتا ہے؛ صرف ہمارا ہی نہیں، سب لوگ ایسا ہی کہتے ہیں۔ لوگ کہتے ہیں، تم میں واٹر یکشن ہے، جو عام نہیں ملتی۔ اور پھر دیکھو تمہیں ہے تو اور بے تحاشا ہیں ہے نہ نعمت خداوندی۔ تم چلتے ہو، پھرتے ہو، بھاگتے ہو، دوڑتے ہو، اپنا مدعا بتاتے ہو، گواں کا طریقہ عام لوگوں سے مختلف ہے، وہ بول کرتاتے ہیں، تم ہاتھ پکڑ کر بتاتے ہو۔ اور اچھا ہی ہے یا ر ہم بولنے والے کون سا تول تول بول رہے ہیں، جو بکواس ہو ٹوٹ پر آ جاتی ہے، اگل پھیکتے ہیں۔ کل ملا کریے کہ سب کچھ تو ہے یا ر تمہارے پاس۔ اور دیکھو خدا کتنا مہربان ہے تم پر کہ اُس نے تمھیں ایک مکمل انسان پیدا کیا ہے۔ چھوٹے موٹے مسائل تو یار ہم سب کے بھی ہوتے ہیں۔

اچھا، میں سوچ رہا تھا کہ اب جب تم سات سال کے ہو گئے ہو تو کبھی کبھی ماں باپ سے محبت کا اظہار ایک آدھ حرف بول کر کر دیا کرو، دیکھو وہ بھی اگر تمھیں مناسب گے۔

بھی، بات یہ ہے کہ ہم سے برادر است رابطے میں ہوتے اللہ میاں تو ہم ہاتھ پکڑ لیتے، گھٹنوں پر بیٹھ جاتے، سر ان کے قدموں میں رکھ دیتے اور بس اتنا کہتے کہ اتنی سی زبان دے دے کہ تم اپنی تکلیف بتا سکو۔ اتنا ترتیب نہیں تھا بتا بھی نہ سکنا کہ ہوا کیا ہے۔ بس یہ تھوڑا سا مستسلہ ہے۔ وہ بھی اُسی کی کوئی مصلحت ہو گی۔ کوئی گلہ نہیں ہے، بس ایک درخواست ہے۔ رحیم و کریم ہے، کسی روز بس ایسے ہی بیٹھے بیٹھے اشارہ ہو جائے تو اور کیا چاہیے۔ اور ہاں تمھارا جو بھائی ہے نا، وہ تو کمال ہے بھی۔ ہم سب کو اس سے ڈانٹ پڑتی ہے، شیر و کاچی کیوں نہیں ہوا، وہ کیوں نہیں ہوا۔ تمھیں بس یاد کر دوں، جب تم خدا کی رضا سے کچھ بولتے تھے نا تو تم نے اپنے بڑے بھائی کو ”ایا“ کہنا شروع کیا تھا۔

تمھاری بہن بھی تم پر جان دیتی ہے۔ اُس سے تم ڈر بھی جاتے ہو۔ وہی تو تمھیں غلط کاموں سے روکتی ہے۔ خود سوچو! اب یہ کوئی اچھی بات ہے: چیزیں توڑ دینا، لکڑی چبا جانا، پلاسٹک چبا نا اور نہ جانے کیا کیا۔ تو تھوڑی سی ڈانٹ تو پوچھ پھر ”آن“ سے پڑے گی۔ نا۔ یہ نام بھی تم لیا کرتے تھے بہن کا۔

اچھا سنو، تم سے تو کوئی فرشتہ بات وات کرنے آتا ہی ہو گا۔ لکڑی پوچھتا ہو گا۔ کچھ سنتا ہو گا، سنتا ہو گا۔ تو سنو کبھی خدا سے گلہ نہ کرنا، بس درخواست کر دیا کرو کہ اللہ میاں جی میں ٹھیک ہوں، مجھے کوئی مسئلہ نہیں ہے، بس میرے امی ابازر اسے کم زور ہیں۔ تو نے ہی بنائے ہیں وہ بھی۔ ان کو کچھ تکلیف پہنچتی ہے مجھ سے، تو آپ بس ذرا اتنا سا کرم، کچھ نظر عنایت فرمادیں، وہ بھی اگر آپ چاہیں، ورنہ سب بہترین چل رہا ہے۔ آپ کی عنایتوں کی بارش ہے بارش۔ تو جو کچھ تھوڑا بہت ہے، اُس کا کیا ہے۔ اب آدمی اتنا کچھ ہونے کے بعد ذرا ذرا اسی چیزوں کے لیے پریشان ہوتا رہے، گلہ شکوہ کرتا رہے، کچھ دکان داروں کی سی بات لگتی ہے۔

بھی، حوصلہ ہو تو تمھارے جیسا، نہ جانے کیا کچھ، خود میں، خود سے ہی برداشت کر لیتے ہو۔ نہ ہم سے شکایت، نہ بنانے والے سے شکوہ۔ خدا نے تمھیں پہاڑوں سامضبوط دل دیا ہے۔ ورنہ ہم سا انسان تو اظہار کی کھلی چھوٹ لے کر ذرا سی تکلیف پر نہ جانے کیا کچھ شکوہ شکایت کرنا شروع کر دیتا۔ ایک تم ہو کہ اپنے اظہار پر شکر گزاری کی مسکراہٹ سجائے اور تکلیف پر صبر کا قبسم لیے پھرتے رہتے ہو۔ بھی، ہم نے تو زمانے میں ایسی شکر گزاری شاذ ہی دیکھی ہے۔

تم سے بس بات کیے جانے کا دل کرتا ہے، جب تک کہ تم میری کسک دیکھ کر بول نہ اٹھو۔ دنیا کے لیے تمھارا اٹھارا چاہے ادھورا ہو، لیکن میں تو باپ ہوں نا۔ یعقوب سا باپ۔ یوسف کے کرتے کی خوش بوپا کر کہنے لگے: اگر تم یہ نہ کہو کہ بورڈھا سٹھیا گیا ہے تو مجھے یوسف کی خوش بوآتی ہے۔ یوں ہی میں بھی تمھارے مکمل تکلم سے واقف ہوں۔ بس کبھی خواہش ہوتی ہے کہ دل کے بجائے اپنے کان سے تمھاری شیریں آواز سنوں۔ خیر، آج تمھارا جنم دن ہے۔ تمھارا دن ہے، بلکہ ہمارے گھر میں تو ہر دن تمھارا ہوتا ہے۔ تمھاری ماں کا، بہن کا، بڑے بھائی کا اور میرا۔ ہم سب کادن تو تمھارے گرد، تمھارے لیے ہوتا ہے۔ خدا سے بس دعا ہے کہ اُس کی جانب میں تو کچھ کمی نہیں۔ وہ تھیس بہت جلد اچھا کر دے۔ وہ بے شک، میری اور تمھاری ماں کے دل سے نکلتی ہر دعا کو جانتا ہے۔ باقی ہمارا کیا ہے، تمھارے ایک حرف کو سنبھل کی امید میں جیئے جاتے ہیں۔



فرشته نوشیروان کا پیغام اپنے والدین کے نام...

فرشته آسمانوں سے
اترتے ہیں زمیں پر سب
آنھیں جب حکم دیتا ہے
زمیں و آسمان کا رب
زمیں سے پر فرشته اک
فلک پر آج پہنچا ہے
میری چشم تصور پر
یہ منظر آج ابھرا ہے
فرشته نے وہاں جا کر
وہی گویائی پائی ہے
کہ اپنے رب کو واں جا کر
وہی بولی سنائی ہے
کہ جس کو سننے کی خاطر
سر اپا کان تھے ماں باپ
خدا کے نام لیوا دو
بھلے انسان تھے ماں باپ

فرشتہ چپ نہ رہتا ہے
 وہ اپنے رب سے کہتا ہے
 خدا یا چند سالوں کی
 وہاں جو زندگانی تھی
 میرے ماں باپ نے مولا
 میرے ان آٹھ سالوں کا
 ہر اک لمحہ گزارا ہے
 کہ خود کو مجھ پہ وارا ہے
 کہ میں بس ٹھیک ہو جاؤں
 خدا یا بول میں پاؤں
 ہمارے سب کے اے خالق!
 حیات و موت کے مالک!
 تو ان کو ہر عطا دے اب
 انھیں مالک بتا دے اب
 ترے نزدیک ہوں یا رب
 میں بالکل ٹھیک ہوں یا رب
 بہت روئے ہیں وہ دونوں
 انھوں نے اب نہیں رونا
 بہت دکھی رہے دونوں
 پریشان اب نہیں ہونا
 کہ رب کی پیاری جنت میں
 ابد تک اُس کی رحمت میں
 گلوں جیسے کھلیں گے ہم

"Note from Publisher: Al-Mawrid is the exclusive publisher of Ishraq. If anyone wishes to republish Ishraq in any format (including on a website), please contact the management of Al-Mawrid on info@al-mawrid.org. Currently, this journal or its contents can be uploaded exclusively on Al-Mawrid.org, JavedAhmadGhamidi.com and Ghamidi.net"

Trusted Name for Last **65** years



Best Treatment for Your Branded Kurtas, Bosky
Ladies' Shalwar Suits, Trousers, Dress Shirts & Jackets



Web: www.snowwhite.com.pk

Tel: 021-38682810